



# गानहिरा

सौ. शैलजा पंडित  
अरुण हळवे

महाराष्ट्र राज्य साहित्य संस्कृती मंडळ, मुंबई  
आणि मानसन्मान प्रकाशन पुणे





# गानहिरा

सौ. शैलजा पंडित  
अरुण हळवे

महाराष्ट्र राज्य साहित्य संस्कृती मंडळ, मुंबई  
आणि मानसन्मान प्रकाशन पुणे

आधुनिक महाराष्ट्राचे शिल्पकार

१० वे प्रकाशन

॥ पाचवा मानसन्मान ॥

सूत्रधार

चंद्रशेखर कुलकर्णी

गानहिरा

लेखक : सौ. शैलजा पंडित/अरुण हळधे

वेष्टनावरील कविता

जगादीश खेबुडकर

मुखपृष्ठ व ठसे

आईज अँडव्हर्टायसिंग

डेक्कन जिमखाना, पुणे ४११००४

प्रथमावृत्ती मे १९८५

© सर्व हक्क सुरक्षित

प्रकाशक

सूर्यकांत देशमुख

सचिव

महाराष्ट्र राज्य साहित्य संस्कृती मंडळ

मंत्रालय, मुंबई ४०००३२

आणि

रवींद्र कुलकर्णी

मानसन्मान प्रकाशन

४/४० 'चंद्रप्रकाश'

कर्वे रोड, पुणे ४११००४

मुद्रक

आनंद लाटकर

कल्पना मुद्रणालय

४६१/४, टिळक रोड, पुणे ३०

किंमत २२ रुपये



## ‘आधुनिक महाराष्ट्राचे शिल्पकार’ मालेसंबंधी दोन शब्द

इसवीसन १९६० मध्ये महाराष्ट्र राज्याची स्थापना झाली. या राज्यात चार घटक होते. इसवीसन १८१८ मध्ये पेशवाईचा अस्त झाला, आणि १९४७ मध्ये इंग्रज हिंदुस्थानातून गेले. नागपूरकर भोसल्यांचे राज्य १८५४-५५ ला इंग्रजांच्या पूर्णपणे ताब्यात आले. वऱ्हाड हा आधीचा निजामाचा मुलूख तो इंग्रजांच्या ताब्यात १९०२ मध्ये आला. मराठवाडा तर भारतातून इंग्रज गेल्यावर पोलीस कारवाईनंतर. या चार घटकांपैकी नागपूर आणि वऱ्हाड हे दोन घटक मध्य-प्रदेशात आणि मराठवाडा हिंदरावाद संस्थानात. १९६० मध्ये हे सर्व घटक एकत्र आले आणि त्यांचे महाराष्ट्र राज्य बनले.

आधुनिक महाराष्ट्राच्या पुनर्जागरणाचे व उभारणीचे प्रयत्न १८१८ नंतर ताबडतोब सुरू झाले. पश्चिम महाराष्ट्रात या जागरणाची सुरुवात झाली, त्याचे लोण हळूहळू इतरत्र पसरले. महाराष्ट्रात राजकीय, सामाजिक, सांस्कृतिक, अशा सर्व क्षेत्रांत महनीय कामगिरी करणारे धुरीण झाले. न्यायमूर्ती रानडे, लोकमान्य टिळक, महात्मा जोतिबा फुले, राजर्षी शाहू महाराज, महर्षी विठ्ठल रामजी शिंदे, गोपाळ कृष्ण गोखले, प्रिन्सिपॉल गोपाळ गणेश आगरकर, महर्षी आण्णासाहेब कर्वे, बाबासाहेब आंबेडकर यांच्यासारखे राजकीय व सामाजिक नेते; श्री. विष्णुबुवा ब्रह्मचारी, श्री. राजारामशास्त्री भागवत, पंडिता रमाबाई यांच्यासारखे विचारवंत; विष्णुशास्त्री चिपळूणकर, श्री. हरी नारायण आपटे, केशवसुत, रेव्ह. नारायण वामन टिळक यांच्यासारखे साहित्यिक; श्री. विष्णुदास भावे, श्री. आण्णासाहेब फिलोस्फर, श्री. गोविंद वल्लाळ देवल, श्री. कृष्णाजी प्रभाकर खाडिलकर यांच्यासारखे नाटककार; खाँसाहेब अब्दुल करीम खाँ, पं. विष्णु दिगंबर पलुसकर, पं. विष्णू नारायण भातखंडे, पं. भास्करबुवा बखले यांच्यासारखे संगीत-तज्ज्ञ; श्री. केरूनाना लठ्ठे, लोकमान्य टिळक, श्री. दीक्षित, डॉ. केशव लक्ष्मण दफ्तरी यांच्यासारखे गणिती; श्री. भाऊराव कोल्हटकर, श्री. बालगंधर्व, श्री. केशवराव भोसले, श्री. गणपतराव जोशी, श्री. गणपतराव बोडस, मा. दीनानाथ मंगेशकर, श्री. चिंतामणराव कोल्हटकर, श्री. केशवराव दाते यांच्यासारखे अभिनेते; श्री. करमरकर, श्री. र. कृ. फडके, श्री. बाबूराव पेंडर, श्री. सातवळेकर, श्री. घुरंघर, श्री. अलमेलकर यांच्यासारखे शिल्पकार व चित्रकार; श्री. दादा-साहेब फाळके, श्री. भालजी पेंढारकर, श्री. व्ही. शांताराम यांच्यासारखे चित्रपट-निर्माते, यांनी महाराष्ट्राच्या वातावरणात चैतन्य निर्माण केले.

महाराष्ट्राच्या शिल्पकारांची ही न संपणारी यादी आहे. “आधुनिक महाराष्ट्राचे शिल्पकार” असे सतत जन्माला येणारे आहेत, त्यामुळे महाराष्ट्राची संस्कृती प्रतिपच्चंद्रलेखेव विकसित होत जाणार आहे.

या सर्व शिल्पकारांची ओळख आजच्या पिढीस व्हावयास पाहिजे. हे सर्वच काम अंगावर घेणे सोपे नाही, तरीही यांपैकी काहींची ओळख करून दिल्यास या कार्याचा शुभारंभ तरी व्हावा. महाराष्ट्र शासनाने आधुनिक महाराष्ट्राच्या शिल्पकारांची ओळख करून देण्याची एक योजना आखली आणि ती साहित्य संस्कृती मंडळाच्या हवाली केली, त्यातून कमीत कमी शंभर तरी चरित्रे पुढील पाच सात वर्षांत प्रकाशित व्हावी अशी अपेक्षा आहे.

“गानहिरा” हिरावाई वडोदेकरांविषयीचे प्रस्तुत परिचयवजा पुस्तक हे यापैकीच एक. खरं म्हणजे हिरावाईचे व्यक्तिमत्त्व डोळ्यांसमोर उभे करणाऱ्या ह्या आठवणी आहेत. सौ. शैलजा पंडित व श्री. अरुण इळवे यांनी गोळा केलेल्या या आठवणींवरोवरच हिरावाईच्या चीन-दौऱ्याची रोजनिशी, अनेक छायाचित्रे त्यांचे अल्पसे जीवनचरित्र, त्यांनी गाइलेल्या काही लोकप्रिय गाण्यांचे स्वरलेखन, त्यांच्या प्रारंभिक जलशांच्या जाहिराती या सर्व गोष्टींमुळे हिरावाईच्या कर्तृत्वाचा काळ आपल्या डोळ्यांसमोर उभा राहू शकतो. अशा रीतीने हे पुस्तक रोचक शाले आहे.

या पुस्तकाचे समग्र संपादन श्री. मा. कृ. पारधी यांनी साक्षेपाने केले आहे, त्याबद्दल आम्ही त्यांचे आभारी आहोत. आमच्या या योजनेत सहभागी झाल्याबद्दल “मानसन्मान प्रकाशन”चे श्री. रवींद्र कुलकर्णी यांनाही धन्यवाद. असेच सहकार्य महाराष्ट्रातील इतर प्रकाशकांनी दिल्यास ही योजना लवकर फलद्रूप होऊ शकेल.

प्रस्तुत “गानहिरा” हे पुस्तक “आधुनिक महाराष्ट्राचे शिल्पकार” या मालेतील दहावे पुष्प म्हणून प्रकाशित होत आहे. लवकरच मागील नऊ व पुढील काही पुष्पे प्रकाशित होतील अशी आशा करू या. ही पुष्पे प्रकाशित करताना कालानुक्रम पाळणे आम्हाला अभिप्रेत नाही. पुस्तके जसजशी तयार होत जातील तसतशी ती प्रसिद्ध करण्याचा मंडळ प्रयत्न करील.

मंत्रालय, मुंबई

४०००३२

२५ मे १९८५

डॉ. सुरेंद्र वारलिंगे

अध्यक्ष

महाराष्ट्र राज्य साहित्य संस्कृती मंडळ.

## निवेदन

हे हिरावाईचे चरित्र नव्हे. हिरावाई मला जशा दिसल्या व समजल्या ते माझ्या मोडक्या तोडक्या भाषेत सांगण्याचा हा प्रयत्न आहे. हिरावाईच्या भोवतालची आजवरची परिस्थिती, त्यांचे संगीतक्षेत्रातील कर्तृत्व व त्यांचा स्वभाव यांची दोबळ कल्पना यावी एवढाच हे सांगण्यामागे माफक हेतू आहे.

सांगण्याचा भर हिरावाईविषयीच्या आठवणींवर आहे. ह्या आठवणी माझ्या स्वतःच्या नव्हेत किंवा दुसऱ्या कोणाकडून ऐकलेल्या नव्हेत. हिरावाईंनी स्वतःच सांगितलेल्या आहेत. संकलन फक्त माझे.

वाईंनी ज्या शब्दांत ह्या आठवणी सांगितल्या ते शब्द तेव्हाच हवेत बिलून गेले त्यांच्या आशयाशी मात्र प्रामाणिक राहण्याचा मी माझ्या आठवणीने प्रयत्न केला आहे.

ह्या आठवणी योजनापूर्वक गोळा केलेल्या नाहीत. त्यासाठी वाईची मुलाखत किंवा खास बैठकी, असा प्रकार केला नाही. सहजगत्या बोलण्याच्या ओघात वाईंनी वेळोवेळी जे सांगितले त्यांतून या आठवणींना आकार आला. त्यांना काही सूत्र नव्हते. सूत्रात गोवण्याची खटपट माझी. वाई या गोष्टी आमच्याजवळ बोलल्या त्या अलीकडच्या पाच-दहा वर्षांत. म्हणजे वाईंच्या सर्व शक्ती क्षीण झाल्या असताना ज्या काळाविषयी त्या बोलल्या तो काळ फार दूर गेला असताना त्या आठवणी त्यांच्याही मनात आता धूसर झाल्या असतील; त्यात तेव्हा गुंतलेल्या भावना आता बोथट झाल्या असतील. म्हणूनच ह्या आठवणींत एक निर्विकार तटस्थपणा आला आहे. [त्या कोणाला नीरस वाटल्या तर नवल नाही.]  
कालाय तस्मै नमः ।



तेव्हाचे आता आठवताना वाईनी तपशिलात काही चूकभूल केली असणे शक्य आहे. त्यात त्यांचे काही पूर्वग्रह, किंवा गैरसमजही असू शकतील. त्यांतील सत्यासत्य मी पडताळले नाही. मला त्याची गरजही वाटत नाही. ती ती घटना वाईना स्वतःला कशी दिसते व त्यांतून वाईचे रूप कसे उमटते हे महत्त्वाचे.

ह्या आठवणींमधून फक्त वाईच दिसतात असे नाही. काही आठवणी तर वाईपेक्षा त्या घटनेतील अन्य व्यक्ती किंवा प्रसंगच अधिक उठून दिसतात. त्या काळातील सामाजिक वातावरण व मानवी स्वभावाचे नमुने म्हणून त्यांना महत्त्व आहे. शिवाय वाईच्या चरित्राची ती पार्श्वभूमी आहे. वाईना तो प्रसंग कसा भावला हेही कळते.

हा माझा लेखन-प्रपंच म्हणजे हिरावाईच्या भोवती आरती ओवाळणे झाले, असे कोणी म्हणाले. विचार करता मलाही वाटते की ते खरे आहे. पण हीच माझी शक्ती व हीच माझी गर्यादा. वाईच्या सहवासात आल्यापासून गेली दहा-पंधरा वर्षे त्या मला जशा दिसत आल्या त्यातून त्यांच्याविषयी फक्त आदर व ममत्व मनात भरत गेले. त्यांच्या कर्तृत्वाने व सौजन्याने मी भारून गेले. एक कर्मयोगी महिला, आदर्श गृहिणी, व वत्सल गुरू यातून वेगळे त्यांचे रूप मला दिसले नाही; यातून वेगळा भाव माझ्या मनात जागला नाही. मग त्यांची आरती गाण्याखेरीज मी दुसरे काय करू शकणार ?

वाईनी आम्हा शिष्यांनींना खूप दिले. नुसते गाणे शिकवले नाही. स्वयंपाकपाणीही शिकवले. चारचौघांत वागायची रीत शिकवली. अडी-अडचणीत धीर दिला. आईची माया दिली. म्हणून भरल्या मनाने, कृतज्ञ भावनेने त्यांच्या मोटेपणाचा डंका पिटावेसे वाटते. त्यांचे उतराई होण्याचा हा एक सोपा उपाय मला सापडला.

ज्यांना हिरावाईच्या चरित्राचे चिकित्सक विवेचन हवे आहे त्यांचे समाधान मी करू शकत नाही. (त्यांच्या माहितीसाठी हिरावाईचा अल्प परिचय तेवढा शेवटी परिशिष्टात दिला आहे.) परंतु असे विवेचक चरित्र लिहिणाऱ्याला उपयोगी पडेल अशी बरीच नवीन सामग्री या माझ्या हिरा-गुण-गानात मिळू शकेल. तेवढ्यावर मला समाधान आहे.

सौ. शैलजा पंडित

## आभारी आहे !

गान्हिरा हिरावाई बडोदेकर  
म्हणजे मराठी मुलखाचं शालीन गाणं,  
देशाचं गाणं.

लेखकद्वयानी गोळा केलेल्या आठवणींचा हा खजिना आपल्यासाठी खुला केला आहे.

ह्या आठवणींच्या बरोबरच हिरावाईच्या चीन-दौऱ्याची रोजनिशी, त्यांच्या काही लोकप्रिय गाण्यांचे स्वरलेखन, साठवणीतील दुर्मीळ छायाचित्रं, तसंच त्यांच्या जलशांच्या निवडक जाहिराती हा भागही महत्त्वाचा. त्यांचीही जरूरी आहे. ही माहिती गोळा करित असताना अनेकांची मदत झाली. त्यामध्ये बडोदेकर कुटुंबीय, उपाताई मुजुमदार आणि हिरावाईचा शिष्यवर्ग यांचा सहभाग मोलाचा. निवडक जाहिरातींसाठी शासकीय ग्रंथालय, पुणे यांचे सहकार्य. सर्वश्री वामनराव देशपांडे, जी. एन. जोशी, पंडित भीमसेन जोशी यांच्या उपयुक्त सूचना.

श्री. मा. कृ. पारधी यांचे डोळस संपादन, 'आईज ॲडव्हर्टायझिंग' पुणे यांनी केलेले देखणे मुखपृष्ठ, कल्पना मुद्रणालयाचे श्री. आनंद लाटकर यांनी केलेली पुस्तकाची कल्पक सजावट, मुद्रणालयातील त्यांच्या सहकाऱ्यांनी अल्प वेळेत करून दिलेली सुवक छपाई.

साहित्य संस्कृती मंडळाने 'आधुनिक महाराष्ट्राचे शिल्पकार' या योजनेखाली या पुस्तकांच्या प्रकाशनात केलेला सक्रिय सहभाग !

या सर्वांचा आभारी आहे.

रवींद्र कुलकर्णी

॥ मानसन्मान प्रकाशन, पुणे ॥







‘संध्यादाया’



## स्वरविलासाचा उंबरा

काही माणसे अशी असतात की त्यांच्या सान्निध्यात आपला अहंकार लयाला जातो. 'स्व' गळून पडतो. काही वस्तू आणि वास्तूही अशा असतात की ज्यांचे वर्णन करताना शब्द अपुरे पडतात.

पुण्यात अशी एक वास्तू आहे की जिच्या अंगणात पाऊल ठेवताच उदात्ततेचा स्पर्श होतो. एखाद्या मंदिराच्या गाभान्यात श्रद्धाळू मनाला जी जाणीव होते तीच अनुभूती या वास्तूत येते. एक मंद सुगंध आपल्याला कोठेतरी पलीकडे घेऊन जातो. आपल्या नित्य परिचयाच्या वस्तुस्थितीला पालांडून आपण कशाचा तरी शोध घेऊ लागतो.

एका नक्षीदार मेहेरपीच्या खाली नित्य ताज्या वाटणाऱ्या नाजूक वेलींच्या मखरात एक प्रतिमा विराजमान झालेली आपल्याला दिसते. ही प्रतिमा एका शक्तीची आहे. भक्तेने नि सातत्याने या वास्तूत त्या शक्तीची पूजा बांधली जाते. तिच्यावर स्वरांचा अभिषेक होतो. तिच्याच पायाशी तिच्या उपासकाला जीवनाची लय गवसली आहे.

ही प्रतिमा आहे आशीर्वादासाठी हात उंचावलेल्या श्री साईबाबांची. शिरडीच्या मलंग स्वरूपातल्या अवधूतांची.

याच 'स्वरविलास' वास्तूत श्री साईबाबांची कृपादृष्टी लाभलेल्या हिरावाई बडोदेकर राहतात. त्यांच्या साधनेचा विनम्र भाव येथे विसावला आहे. या सर्वांचा सरमिसळ परिणाम या वास्तूला प्राप्त झालेल्या शांत नि शीतल अशा स्थायी भावात आहे.

या एका दालनात कितीतरी वस्तू आहेत. छायाचित्रे आहेत. ती हळूच खुणावतात आणि आपला परिचय करून देतात. किराणा घराण्याचे प्रवर्तक म. सौ. साहेब अब्दुल करीम सौ. यांची रंगीत तस्वीर आपले लक्ष आकृष्ट करून घेते. हिरावाईच्या मातोश्री





तारावाई यांचे छायाचित्रही येथे आहे. आणखी एक तैलचित्र आहे. कलामहर्षी बाबू-  
राव पेंटर यांच्या गुणी कुंचल्यातून साकारलेले. हिरावाईचे चित्र. जणू साध्या वेषातली  
शारदा देवी.

येथे आणखीन किती म्हणून गोष्टी आहेत. सगळ्या विनम्रपणे आपापल्या ठिकाणी  
हजेरी देत आहेत. त्या पाहताना आपले कुतूहल जागृत होते. कुतूहल हिरावाईविषयीचे.  
कुतूहल भारतीय संगीताला पडलेल्या एका स्वप्नाचे.

## गुरु आपैसा भेटे


हिरावाईचे शिक्षण तारावाईच्या इच्छेप्रमाणे व्यवस्थित सुरू होते. त्यांची शिक्षणात  
गतीही चांगली होती. पुण्याला हुजूरपागेत त्या शिकत होत्या. त्यांचे इंग्रजी तिसरी-  
पर्यंत शिक्षण झाले. शिक्षणात गती असली तरी रक्ष पुस्तकांची संगती त्यांना नकोशी  
वाटत होती. संगीत शिकण्यासाठी त्या आतुर होत्या. त्यातच त्यांचेकडे येणाऱ्या  
भागवत ज्योतिष्यांनी मुचविल्यावरून तारावाईंनी संगीताच्या अभ्यासासाठी हिरावाईंना  
परवानगी दिली. त्यांचे थोरले बंधू सुरेशबाबू माने यांचेजवळ त्या संगीत शिकू लागल्या.

त्या वेळी सुरेश बाबू होते तरी केवढे ? जेमतेम सोळा वर्षांचे. आणि शिष्या तीन  
वर्षांनी धाकटी. सुरेश बाबूंची तयारी कौतुकास्पद होती. अब्दुल करीमखॉ यांच्याजवळ  
त्यांनी ही कला आत्मसात केली होती.

ही गुरुशिष्यांची छोटी जोडी दृष्ट लागण्यासारखी होती. शिकविताना दुद्दाचार्य  
गुरु आणि शिकविणे संपले म्हणजे जीवाभावाचा भाऊ आणि इतरांच्या नकला  
करताना खट्याळ सवंगडी. ती दोघे गायक गायिकांच्या नकला करीत. कधी गाण्याची  
नकल, तर कधी हावभावांची. हिरावाई दिसायला शांत असल्या तरी लहानपणी कमी  
मिस्टिकल नव्हत्या.

नारायणराव बालगंधर्व हे दोघांचेही आदराचे स्थान. त्यांची मैफील ऐकून आल्यावर  
सुरेशबाबू पेटी काढून बसत आणि मग दोघे मिळून त्यांना आठवतील त्या त्या जामा  
गिरवीत बसत. कोणीही तान घेतली म्हणजे त्याची चटकन् सरगम करायची ही सवय  
त्यांना लहानपणीच जडली.

परवा सरगम संबंधी चर्चा करताना बाई मार्मिक बोलल्या. त्या म्हणाल्या,  
“अलीकडे अनेक तरुण गायक सरगमचा अतिरेक करतात. असे वाटू लागते की ही  
गायक मंडळी श्रोत्यांना रागाचं व्याकरण तर शिकवीत नाहीत ? सरगम करताना  
श्रोत्यांची सांगीतिक लय तुटणार नाही ही काळजी गायकांनी घेतली पाहिजे.”






सुरेशबाबूशिवाय महंमद खॉसाहेब यांचे जवळ हिराबाई गाणे शिकू लागल्या. हे महंमदखॉ म्हणजे आग्नेवाले नथनखॉसाहेब यांचे चिरंजीव. मोठ्या तयारीचे. पण त्यांचा योग नव्हता. गुरुशिष्येच्या अल्पशा कुरबुरी नंतर त्यांनी हिराबाईंची शिकवणी सोडून दिली.

यानंतर हिराबाईंनी भास्करबुवा वखले यांचे जवळ शिकावे असे ताराबाईंना वाटू लागले. त्यांनी एकदा वेळ साधून भास्करबुवा वखले आणि केशवराव भोसले यांना हिराबाईंचे गाणे ऐकवले. त्यांना हिराबाईंचा आवाज आवडला. पण त्यांनी गंडा बांधण्याची अट घातली. त्या काळच्या संगीत क्षेत्रातील रिवाजाप्रमाणे त्यात काही चूक नव्हते. गंडाबंधन हा एक संस्कार आहे. तो घडणे शिष्याच्या दृष्टीने हितावह असते. पण त्या बिधीला पैसा लागतो. तो त्या वेळी ताराबाईंजवळ नसल्याने तो योग हुकला.

महंमदखॉंनी शिकविणे सोडले, तरी सुरेशबाबूंनी पाठ देणे सुरूच होते. नियतीचा योग वेगळा होता. लवकरच हिराबाईंना एका श्रेष्ठ गुरूचा लाभ व्हायचा होता. हिराबाई आपल्या भावंडांसहित बडोद्याला आपल्या मामांकडे गेल्या असताना मामांनी त्यांना इंदूरला होलिकोत्सव पाहायला पाठविले. तेथे हा योग जुळून आला.

अब्दुल बहीदखॉसाहेब हे प्रख्यात गायक त्याच सुमारास तेथे आलेले होते. त्यांचा आणि ताराबाईंच्या कुटुंबियांचा परिचय होता. त्यांना हिराबाईंचे गाणे ऐकविले गेले. ते प्रसन्न झाले. त्यांना जणू 'हिरा' सापडला. त्याला पैलू पाडण्याची कामगिरी करायला ते तयार झाले. ताराबाईंना तेच हवे होते. कारण असा थोर गवई गुरू म्हणून लाभायला भाग्य लागते.

अब्दुल बहीदखॉसाहेब घरंदाज संस्कारात वाढले होते. सुरेल सारंगिये हैदरखॉ हे त्यांचे मामा. बहीदखॉंचे सुरुवातीचे पाठ त्यांचे जवळ झाल्याने सारंगीवादनाने गुण खॉसाहेबांच्या गाण्यात उतरले होते. रागाचा क्रमाक्रमाने विस्तार करताना ते या तंत अंगाचा भरपूर प्रयोग करित असत. एका स्वरावरून दुसऱ्या स्वरावर जाताना सारंगीप्रमाणे भीड घेणे हे त्यांचे खास वैशिष्ट्य. भीड व घसीट यांनी नटलेले त्यांचे गाणे मृदु, मुलायम व शांतरसपूर्ण होते. किराणा घराण्याचे एक अवलंबी महंत बीनकार बंदेअलीखॉ यांचे हैदरखॉ हे शागीर्द होते. बंदेअलीखॉ म्हणजे कलेचा सागर. असंख्य चिजांचा खजिनदार. हैदरखॉंवर त्यांचे निरतिशय प्रेम. त्यांनी आपल्या शिष्यासमोर साम्या चिजांचे मांडार खुले केले होते. हैदरखॉंनी त्या सर्व चीजा संगत-वार एकत्रित केल्या होत्या. त्या डोलदार बांधणीच्या खुबसूरत चीजा बहीदखॉसाहेबांना



जशाच्या तशा मिळाल्या होत्या.

अब्दुल करीमखॉं हे अब्दुल वहीदखॉंचे दुसरे मामा. हा तर संगीतातील पूर्णचंद्र. त्याच्याकडे जाण्यायेण्यातून वहीदखॉंवर अभावितपणे त्यांचेही संस्कार बडले. संगीत क्षेत्रातील दुसरे एक नायक अल्लादियाखॉं हे हैदरखॉंचे परम स्नेही. त्यामुळे वहीदखॉंना त्यांचाही सद्वास लाभला. शिवाय संगीतातील घराण्यांची वेगवेगळी नायक मंडळी वहीदखॉंनी जवळून पाहिली होती.


एखादा राग किमान तास दीड तास आळविणे त्यांच्या हातचा मळ होता. आलापी हे त्यांच्या गायकीचे प्रधान अंग. रागांतील एका एका स्वराला प्राधान्य देऊन ते बढत करत असत. त्यांच्या ताना विकट असत. खटक्याच्या ताना, गमकेच्या ताना, हे त्यांचे वैशिष्ट्य होते. जलद लयीत सुद्धा तान दाणेदार स्वच्छ व सुरेल निघत असे. सवंग लोकप्रियतेच्या आहारी ते कधी गेले नाहीत.

खॉंसाहेबांचे गुरु म्हणून वैशिष्ट्य असे की ते शिष्याच्या गळ्याची जात आणि गाण्याचा धर्म ओळखून त्याप्रमाणे पाठ देत. वेगम अख्तरी फैजावादी आणि हिरावाई या दोघीही त्यांच्या शिष्या. या दोघींना खॉंसाहेबांनी त्यांच्या गळ्याच्या जातीप्रमाणे आणि त्यांच्या वकूबाप्रमाणे वेगवेगळे शिक्षण दिले. आणि शिकवताना हातचे काही राखून ठेवले नाही.

रामपूरच्या नवावांकडे वेगम अख्तरीवाई नोकरीला होत्या. त्या नवावांना एक छंद होता. ते चीजा बांधायचे आणि मोठ्या गवयांना त्या गावयाला शायचे. या थोर गवयांकडून आपल्या या चीजांचे सोने होईल आणि आपले नाव अजरामर होईल असे त्यांना वाटत असे. त्यासाठी ते त्या गवयांना भरपूर विदागी देत. म्हणून अनेक थोर गवई त्यांच्याकडे येत व पैसे घेत.

अख्तरीवाईंना नेहमी असे वाटे की आपल्या उस्तादजींनी या कामासाठी रामपूरला यावे; आठ दहा हजार रुपये मिळवावेत व पुन्हा संगीताच्या सेवेला लागवे. त्यासाठी खॉंसाहेबांना चार पाच चीजाच म्हणाव्या लागल्या असल्या.

एकदा हिम्मत करून अख्तरी वाईंनी गुरुजींसमोर प्रस्ताव मांडला. गुरुजींनी तो शांतपणे ऐकून घेतला. आणि म्हणाले, “बेटा ! मी उस्ताद आहे. लोकांना देणे हा उस्तादाचा धर्म असतो. घेण्याचा नाही. मला त्या नवावांचे शिष्यत्व पत्करायचे नाही. ते स्वीकारण्याच्या मोवदल्यात पैसा मिळतो म्हणून मला हा उद्योग करायचा नाही. आमच्या हैदर खॉंसाहेबांसारखा किंवा बंदेअली खॉंसाहेबांसारखा जर कोणी कलावंत



असेल तर अजूनही त्याच्या पायाजवळ वसून ज्ञान घ्यावयाची मला शरम वाटणार नाही. पण असे भ्रष्ट काम करून पैसा कमावण्याइतका मी नादान नाही. ”


ते पुढे म्हणाले, “तुम जैसी नासमझ औरत मैने कभी नहीं देखी. मेरे लिये पैसोंकी फिकर कर रही है. क्या मैं गरीब हूँ ? अरे, मेरे पास जितनी बंदिशें हैं उतनी शायदही किसीके पास होगी. मैं अमीर आहूँ. मैं चीजांचा खजीनदार आहूँ. माझ्या जवळच्या चीजा मी तुझ्यासारख्यांना देतो तरी त्या संपत नाहीत. पुन्हा या प्रपंचाच्या गोष्टी कलेच्या दालनांत आणू नकोस. समझी मैं क्या कह रहा हूँ ? कलेमुळे कलावंत जगत असला तरी कला ही त्याने विकायची नसते. तिची इज्जत करणे हेच आपले पहिले कर्तव्य. पैसा नंतर. ”

असा हा अत्युच्च खयालाचा गुरू हिराबाईंना लाभावा हा नियतीचाच एक भाग आहे.

संगीताच्या शिक्षणात सामान्यपणे सुरुवातीला यमन राम शिकविला जातो. पण बहीदख्खींनी प्रथम पटदीप शिकवायला घेतला. कारण सुरेशबाबूजवळ शिकताना हिराबाईंचा यमन झाला होता. एकदा शिकून झालेला राम पुन्हा शिकायला विद्यार्थी फारसा उत्सुक नसतो.

हिराबाई पटदीप राम शिकल्यावरची एक घटना आहे. गांधर्व संगीत महाविद्यालयाचा वार्षिक उत्सव होता. त्यांत गाण्यासाठी हिराबाईंना बोलावणे आले. त्यांची इच्छा नव्हती पण स्वतः विष्णू दिगंबर पलुस्करांनी आग्रह केला म्हणून त्यांना जावे लागले. तिथे त्या पटदीप गायल्या. श्रोत्यांना हा राम अपरिचित होता. पण त्याच्या आकर्षकतेमुळे आणि नावीन्यामुळे तो सर्वांना आवडला. लोकांसमोर कसे गायचे याचा पहिला धडा हिराबाईंना मिळाला. ते वर्ष १९२१ असावे.

बहीदख्खीबांजवळ हिराबाईंचे शिक्षण परंपरागत गुरू-शिष्याच्या पद्धतीने चालले होते. बाहेर लोकांत गाव्याची घाई आपल्या शिष्येने करू नये असे त्यांचे मत होते. म्हणून हिराबाई गांधर्व महाविद्यालयाच्या संगीत सभेत गायिल्या हे त्यांना रुचले नाही. ते संतापले. बाईंनी विष्णू दिगंबरांच्या नावाचा उल्लेख करून पाहिला. त्या काळी त्यांच्या नावाचा दयदत्ता होता. पण उपयोग झाला नाही. शेवटी त्यांनी एका अटीवर माफ केले. ती अट म्हणजे, या पुढे कोठेही मला विचारल्याशिवाय गायचे नाही.






वहीदख्खोंसाहेव आपल्या तवीयतीने शिकवीत होते. हिरावाईचे लक्ष थोडे जरी विचलित झाले तरी ते एकदम संतापत. पण लगेच दुसऱ्या क्षणी प्रेमाने शिकवायला लागत. शास्त्रांत ते तडजोड साफ अमान्य करीत असत. शास्त्रवाह्य अजिबात खपवून घेत नसत. त्यांच्या शिकविण्यात मेहेनतीवर जसा भर होता तसाच तो तंतोतंतपणावरही. तानेतील प्रत्येक स्वर स्वच्छ, दाणेदार व लयीला बांधून जर आला नाही तर ते किती दिवस तेच ते घोटून घेतील याचा नेम नसायचा. एखाद्या रागाची चीज शिकायला जितका काळ लागे त्याच्या तिप्पट ती चीज गळ्यावर चढायला लागे. या कालावधीत आठ आठ महिनेही गेले आहेत. यात विरंगुळा एवढाच होता की सकाळच्या शिकवणीत व दुपारच्या शिकवणीत राग वेगवेगळे असत.

प्रथम महंमदख्खोंसाहेव हिरावाईंना शिकवीत होते, ते चीजांमागून चीजा शिकवीत असत. हिरावाईंना त्यात संगीत सापडत नव्हते. त्यांतून थोडी कुरबुर होऊन महंमदख्खोंनी शिकविणे सोडून दिले होते. वहीदख्खोंसाहेवांजवळ शास्त्र भरपूर होते. पण मग हिरावाईंना वाटू लागले की आपण काहीसे रेंगाळत आहोत. त्यांना नवीन नवीन शिकायची घाई झाली होती. म्हणून एकदा हळूच त्या उस्तादजींना म्हणाल्या, “माझा मुलतानी आता ठीक बसला आहे. पुढचा राग घेऊ या का ?”

वहीदख्खों शांतपणे लोडाला टेकले. घड्याळ काढून बाजूला ठेवले, आणि म्हणाले, “तुला मुलतानी समजला ना ? मग म्हणून दाखव.” हिरावाई खूप झाल्या. तयलजींना बोलवले. मग हिरावाईंना समोर बसवून खोंसाहेव म्हणाले, “गा, बेटा. मुलतानी चांगला तासभर तरी गाऊन दाखव. म्हणजे तुझी तयारी झाली असे समजेन.”

वहीदख्खों लोडाला टेकून, डोळे मिटून शांत बसले होते. पण शांतपणाचा हा बनाव होता. कारण लगेच ते म्हणाले, “एखादी तान पुन्हा घेतलीस तर याद राख. राग आळविणं म्हणजे आवर्तन करीत बसणं नाही.” हिरावाई गायला बसल्या खऱ्या, पण पंधरा-वीस मिनिटांतच त्यांची दांडी उडाली. आपली ताकद त्यांना कळून चुकली. त्या ओशाळल्या. त्यांनी गलतीची माफी मागितली. वहीदख्खों रागावले, म्हणाले, “तुझी तयारी काय आहे ते मला माहीत नाही का ? घरं झालं की तुलाही ते आता कळलं.” मग ते मवाळले. सावकाशपणे म्हणाले, “अशी घाई करून घरंदाज गाणं येणार नाही. संगीताची आराधना म्हणजे मामुली काम थोडंच आहे ? बेटा, हमने वादा किया था. तबियतका गाना सिखानेकी जिम्मेदारी हमने खुदही उठायी थी. हम ऐसा नही छोडेंगे.”

आता त्यांचा आवाज कातर झाला होता. त्यांना हे माहीत होते की हिरावाईंना शिकविण्यात तिचे भले आहे तसेच त्यांच्या स्वतःच्या गायकीचेही चीज व्हायचे आहे. मग ते म्हणाले, “एक, गाणं काय असतं ते एक. मुलतानी कसा आहे ते एक.” मग



ते स्वतः गायला लागले खोंसाहेवांचा आवाज सुरेल. त्यांच्या ताना फार परिष्कृत. एकदा घेतलेली जागा पुन्हा येत नव्हती. चढती आलापी तार पडजावर थांबली म्हणजे श्रवणसुखाची चरम सीमा. खोंसाहेव गायले. हिरावाईसाठी गायले. हिरावाई समजल्या. त्या ओशाळल्या होत्याच. त्यांनी चूकही कबूल केली होती. आता त्यांना आपण केलेल्या घाईचा पश्चात्ताप होत होता. तो त्या शब्दांनी सांगू शकत नव्हत्या. वहीदख्खानी हिरावाईच्या चेहऱ्यावरचे भाव जाणले. मग ते मुलायम आवाजात, तबोल्याकडे थोटा दाखवून म्हणाले, “तू याची सेवा कर. मग तो तुझी सेवा करील. मेहेनत हा तर गाण्याचा आत्मा आहे. त्याला कंटाळू नकोस. तरच तुझं गाणं लोकांना हवं हवंसं वाटेल.”

स्वरांच्या साधनेत असे मार्गदर्शन हिरावाईंना लाभले होते. त्यांनीही साधनेत कसूर ठेवली नाही. खूप कष्ट उपसले. एक एक स्वर आपलासा करताना त्यांना काळाचे भान राहिले नाही. ती एक तपश्चर्याच होती. याच तपश्चर्येतून संगीत क्षेत्राची विशालता आणि अथांगता त्यांना जाणवू लागली. आणि म्हणूनच त्या संगीतासमोर नतमस्तक झाल्या.

वहीदख्खाना हेव हिरावाईंना शिकवायला मुंबईला आले होते. रोज खूप रियाज होत होता. उस्तादजींनी दाखविलेल्या जागा गळ्यांतून उतरविल्याशिवाय सुटका होत नव्हती.

एकदा हिरावाईंना आकाशवाणीवर गायला जायचे होते. शिकवणीची नेमकी तीच वेळ होती. हिरावाई आईला सांगून गेल्या होत्या की त्या कोठे गेल्या आहेत हे खोंसाहेवांना सांगू नको. इकडे खोंसाहेव घाई करू लागले की, “चला, चंपूताईला बोलवा. तंबोरा घ्या म्हणावं.” शेवटी तारावाईंना खरे ते सांगवे लागले. मग लगेच दुसरा हुकूम सुटला, “लावा रेडिओ.” रेडिओ सुरू केला. हिरावाई देशी गात होत्या. आवाज जात्याच मधुर. सुरेल लागला होता. तानक्रिया विविध पलट्यांनी नटत होती, स्पष्ट व सुरेल होती. त्यांत बोजडपणा नव्हता. पण गाताना एक फार टोचळ चूक होत होती. ती चूक हिरावाईंच्या लक्षात आली नव्हती. शेवटी गाणे संपवून हिरावाई घरी निघाल्या.

खोंसाहेव हिरावाईंची वाटच पाहता होते. ते अस्वस्थ झाले होते. शेवटी ते जिन्यात जाऊन उभे राहिले. हिरावाई येत असल्याचे दिसताच खोंसाहेव गरजले, “या. फार मोठ्या गायिका झालात, नाही का तुम्ही?” हे शब्द कानी पडताच हिरावाई अर्ध्या होऊन गेल्या. सारे धैर्य एकवटून म्हणाल्या, “काही चूक झाली का?” खोंसाहेव संतापाने कडाडले, “गलती ख्यालमेमी नही आयी? चलो अंदर. गलती बताता हूँ.” आणि ते लगचमीने मागे फिरले. ते आत आले तसे म्हणाले, “तंबोरा घ्या. करा देशी सुरू.”





आता त्यांचा राग मावळला होता. चूक दाखवून ते म्हणाले, “अशा चुका नेहमी घडतात. फक्त ती लक्षात आली पाहिजे. सुधारली पाहिजे. हम खुर्ग है किसलिये ?” त्यांनी हिरावाईंना गायला लावले. हिरावाईंची भीती पळाली. चूक झाली म्हणून आलेला शरमिंदेपणा गेला. आता चूक लक्षात आली होती. तिला सुधारण्याची जिद्द निर्माण झाली होती. गाणे संपले तेव्हा दुपार उलटली होती. पण वहीदख्खॉंच्या चेहेऱ्यावर पंच-पंच उषःकालची आभा पसरली होती. ही घटना १९४२ ची.

वहीदख्खॉंमध्ये एक वाखाणण्यासारखा गुण होता. तो म्हणजे इतर श्रेष्ठ गवयाविषयी आदर. याचा परिणाम म्हणजे हिरावाईंना गाणे ऐकण्याच्या बाबतीत पथ्य नव्हते. हिरावाईंनी सर्व श्रेष्ठ गायक गायिकांची गाणी ऐकावीत ही त्यांची प्रांजळ इच्छा होती. अल्लादियाख्खॉंच्या शिष्या लक्ष्मीबाई जाधव, विलायत हुसेनख्खॉं यांच्या पट्टशिष्या इंदिराबाई वाडकर आणि भास्करबुवा वखले यांच्या प्रख्यात शिष्या ताराबाई शिरोडकर यांचे गाणे स्वतः वहीदख्खॉंनी हिरावाईंना ऐकविले. मग ते म्हणाले, “बेटा बघ. गाणं असं असतं. तूही असंच गावंस अशी माशी इच्छा आहे. प्रयत्न करशील आणि मनात आकांक्षा बाळगशील तर काही कठीण नाही. त्याहीपलीकडची मजल तुला गाठता येईल. त्यांच्या इतपत जर तू गाऊ शकलीस तरच मी तुला बाहेर गाण्याची परवानगी देईन.”

वहीदख्खॉं हिरावाईंना परोपरीने सांगत होते की जिद्द हवी, महत्त्वाकांक्षा हवी. त्यामुळे हिरावाईंमध्ये एक सूक्ष्म ईर्ष्या निर्माण झाली. त्या स्वतः ताराबाई शिरोडकरांच्या गाण्यावर मोहित झाल्या होत्या. त्या देवाला आळवीत होत्या की त्या तिथीसारखे गायला मला शक्ती दे, कला दे, प्रेरणा दे. त्यांनी मग प्रयत्नांची पराकाष्ठा केली.

बालकृष्णबुवा इचलकरंजीकर, विष्णु दिगंबर पलुस्कर आणि भास्करबुवा वखले यांच्यासारख्या मातब्बर मंडळींना हिरावाईंनी ऐकले. नारायणराव बालगंधर्व तर त्यांनी आधाशीपणाने ऐकले. त्यामुळे हिरावाईंच्या गाण्यात तोच तोपणा कधी डोकावला नाही. लहानपणी त्यांनी अब्दुल करीमख्खॉंना ऐकले होते. त्यांच्या गाण्याची छापही हिरावाईंच्या गाण्यावर उमटली. बाईंनी उस्ताद वहीदख्खॉं यांच्या कलेला पचविले. वखलेबुवा तर स्वतः बाईंच्या प्रगतीची विचारपूस करीत असत. भास्करबुवांचे गाणे म्हणजे एक जीवनानंदाचा योग. हिराबाई हे सारे डोळसपणे समजून घेत होत्या. परकंठप्रवेश करून त्यांनी या सान्या कलावंतांना आत्मसात केले व आपले लेणे त्यांच्यावर चढवून वेगळेपणही साधले. म्हणूनच हिराबाई दुसऱ्या कोणासारख्या गात



नाहीत. त्या आहेत फक्त त्यांच्यासारख्याच. बालगंधर्वांच्या गाण्यावर त्या लुब्ध होत्या तरी त्यांनी बालगंधर्वांची नकळत कधी केली नाही.


बहीदख्खीं सख्त मेहेनतीचा आग्रह धरीत. पण त्यांनी हिरावाईंना आंधळी मेहेनत करू दिली नाही. रियाज करताना नेमकेपणा थोडासुद्धा ढळू दिला नाही. शिकण्यात घाई करू दिली नाही. त्यांच्या गाण्याची तारीफ कधी केली नाही. किंवा ती करणाऱ्याला प्रोत्साहनही कधी दिले नाही. हिरावाई हे सगळे समजून चुकल्या होत्या. शिकताना त्यांचे लक्ष पूर्णपणे गुरुजींकडेच असे. त्यामुळे जे शिकायचे ते त्यांना उस्तादजींनी एकदा दोनदा सांगितले म्हणजे पुरायचे. त्यावर बहीदख्खीं इतरांजवळ कौतुकाने म्हणायचे की, “ये बेटी तो गानेकी फोटोग्राफर है. एकदा ऐकले म्हणजे हुबेहुब तसेच्या तसे आपल्या गळ्यातून उतरविते.”

स्तुतीने कलाकार बाया जातात असे खोसाहेबांचे मत होते. म्हणूनच कोणी स्तुती करायला लागले म्हणजे प्रथम ते दादच देत नसत. तरीही तो स्तुतिपाठक न च थांबला तर त्याला स्वच्छ सांगत की, “ये कहनेमे क्या मतलब है ? हम पूरा समझते है की हमारी बेटी कहाँतक दौड सकती है.”

तथापि पुण्याला डॉ. धारपुरे यांचेकडे हिरावाईंच्यावर एक शास्त्रक्रिया होणार होती, तेव्हा खोसाहेब गदगदून रडले आणि आकाशाकडे पाहून म्हणाले, “या अल्ला, मेरी उमर बेटी को दे दे. उसको तो अभी बहुत काम करना है.” याच शास्त्रक्रियेच्या वेळी डॉ. भडकमकरांनी डॉ. धारपुण्यांना निरोप पाठविला होता “तार सुरेल आहे. तुटेल. सांभाळून”

हिरावाईंच्या संगीताच्या जडणघडणीत गोहरजानेचे नाव विसरता येत नाही. देखण्या रूपाची ही गायिका घोड्यांच्या शर्यतीसाठी पुण्यामुंबईला येत असे. परवी त्यांचा मुकाम कलकत्त्याला असे. पुण्याला महंमदभाई नावाच्या गृहस्थांकडे त्या उतरत असत. त्यांनीच हिरावाईंची गोहरजानशी भेट घडवून आणली होती. बुलंद आबाजाच्या या बाई एके काळी अत्यंत लोकप्रिय होत्या.

हिरावाईंवर त्यांची माया जडली. आपल्या जवळच्या ठुमऱ्या, होऱ्या, काही भजने त्यांनी हिरावाईंना शिकविली. ‘होरी खेलो मोसे नंदलाला’ ही हिरावाईंनी लोकप्रिय केलेली होरी गोहरजानेच शिकविली होती. तसेच ‘राधेकृष्ण बोल मुखसे’ हे भजनही गोहरजानेच देणगी. किंबहुना हिरावाई ज्या ठुमऱ्या बैठकीत गात असत त्यांतील बहुतेक ठुमऱ्या गोहरजानेच त्यांना शिकविल्या होत्या.



गोहरजानना हिरावाईचे गाणे अतिशय आवडत असे. हिरावाईपाशी 'सत्य बदे वचनाला नाथा' हे पद शिकण्याचा त्यांनी प्रयत्न केला. परंतु त्या यहुदी बाईच्या जिभेवर मराठी उच्चार चढणे कठीण होते.

सहवासाने त्या हिरावाईवर मुलीप्रमाणे प्रेम करू लागल्या होत्या. हिरावाईच्या मातोश्रींना त्यांचे नेहमी म्हणणे असे की "मुझे ये बेटी गोद लेनी है."

हिरावाई सांगतात की गोहरजानच्या गायकीत खटके मुरक्या हे ढंग नव्हते. पण मीडकाम इतके ढंगदार होते की त्यांची गायकी भरगच्च वाटायची.

वहीदख्खीना हिरावाईंना शास्त्रीय संगीतात तयार केले. नाट्यसंगीतात हिरावाईंना तिघांचे मार्गदर्शन लाभले. बालगंधर्व, सवाई गंधर्व व गोविंदराव टेंबे. तसेच ठुमरीची वाटचाल त्यांनी गोहरजानचे बोट धरून केली.

गोहरजानचे नाव निघाले की हिरावाईंना आठवण येते ती घड्याळ जिकण्याच्या स्पर्धेची.


१९२४-२५ मधील गोष्ट. सालाबादप्रमाणे त्याही वर्षी गोहरजान महंमदभाईकडे उतरल्या होत्या. हिरावाई त्यांना भेटायला गेल्या. महंमद भाईंना एक मस्करी सुचली. ते म्हणाले, "आज मी एक स्पर्धा ठेवणार आहे. हिरावाई व गोहरजान दोघांनी गावं. दोघांमध्ये जिचं गाणं उत्तम ठरेल तिला हे घड्याळ बक्षीस."

हिरावाईचे वय त्या वेळी वीस एकवीसचं असेल. संगीत शिक्षण अजून चालू होते. त्यांची स्पर्धा एका प्रसिद्धीच्या झोतात असलेल्या गायिकेशी ? परंतु सर्वच गमती जमतीत चालले होते.

प्रथम हिरावाई गायल्या. तरुण वय व रोजची कसून मेहेनत यामुळे हिरावाईचे गाणे जमले. स्वतः गोहरजानही कौतुक भरल्या नजरेने आपल्या या मानसकन्येचे गायन ऐकत होती. नंतर गोहरजान स्वतः गायला बसल्या खऱ्या, परंतु आवाजाने त्यांना दगा दिला. खाकरून खोकरून पाहिले. गरम गरम चहा घेऊन पाहिला. पण त्यांचा गळा रुसलेलाच. त्यामुळे त्या मनाप्रमाणे गाऊ शकल्या नाहीत.

घड्याळ हिरावाईंना मिळाले.

गोहरजानना सीताफळे भारी आवडत. त्या दिवशी सकाळी त्यांनी भरपूर सीताफळे खाह्मी होती. त्यामुळे त्यांचा आवाज बसला होता.





## रियाज


हिराबाईंचा संगीत कलेकडे पाहण्याचा दृष्टिकोन फार वेगळा आहे. जन्मजन्मांतरी करावी लागणारी साधना म्हणून त्या संगीताकडे पाहतात. त्या रियाजाला बसत ते भक्ताच्या श्रद्धेने, स्वर लावत ते योग्याच्या अंतर्मुखतेने. तेथे स्वर हाच त्यांचा परमात्मा असे. त्याच्याच माध्यमांतून त्या नादब्रह्मापर्यंत पोहोचत. श्रद्धा व अंतर्मुखता त्यांना श्रद्धा व सिद्धी प्रमाणे रियाजाच्या खडतर मार्गावर सोबत करीत. संगीत कला सुद्धा योगसाधनाच आहे. हिराबाईंनी डोळसपणे हे जाणले. म्हणून एक एक राग, एक एक स्वर आपलासा होईपर्यंत त्या त्याला रियाजातून आळवीत असत विनम्र भावाने ही पूजा अखंड करीत. हिराबाई रियाजातून अशा घडत गेल्या. हिराबाईंच्या संगीतसाधनेत रियाजाला अनन्य महत्त्व आहे.

संगीताचे घडे घ्यायला सुरुवात केल्यापासून संगीत क्षेत्रातून निवृत्त होईपर्यंत हिराबाईंचा रियाज चुकला नाही. रियाजा बरोबर त्यांचे मननही चालत असे. म्हणून त्यांच्या गायनांत अमोघ व भरीव परिणामकारकता आली.

रियाजांत अनेकदा आपले दोष आपल्या लक्षात येत नाहीत. ते दाखवून देणारे आपुलकीतील असावे लागतात व जाणकारही असावे लागतात. हिराबाईंना असे मार्गदर्शक लाभले होते. ते म्हणजे, त्यांची आई ताराबाई, त्यांचे थोरले बंधू सुरेशबाबू माने आणि गुरू बहीदस्ती. हिराबाई रियाजाला बसल्या की ताराबाई बचकाभर तांदूळ समोर आणून ठेवत. एकदा एक पलटा घेतला की तांदुळाचा दाणा इकडून तिकडे टाकायचा. पुन्हा तोच पलटा. तसाच तांदुळाचा दुसरा दाणा टाकायचा. असा क्रम ते सर्व तांदूळ इकडून तिकडे पडेपर्यंत चाले. मग दुसरा पलटा. यात कुठे थोडा जरी स्वर कमी जास्ती झाला तरी ताराबाई तात्काळ निदर्शनास आणून देत. त्यांचे गुरू बहीदस्ती तर त्यांना नेहमी म्हणत, “तू तंत्रोन्माची सेवा कर. परिश्रमाशिवाय बाकी सब झुट.”

या रियाजांत हिराबाईंना कळून चुकले की प्रत्येक स्वरावर आवाज स्थिर राहायला हवा. हे काम मूलभूत असल्यामुळे हिराबाईंनी त्यासाठी फार प्रयास केले व अशा तऱ्हेने एकेका स्वराला सिद्ध करून घेतले.

हिराबाईंच्या मार्गदर्शकांचा कटाक्ष होता की प्रत्येक स्वर तंत्रोन्मात घुसला पाहिजे. जोपर्यंत सप्तकांतला प्रत्येक स्वर साधनेने सिद्ध होत नाही तोपर्यंत परिणामकारकता साधत नाही. समोरच्या श्रोत्यांशी संगीताच्या द्वारा हितगूज साधले जाते. कलाकाराने आपल्या हृदयांतील आनंदलहरी श्रोत्यांच्या हृदयांत संक्रमित करून त्यांच्या भावना हलवून टाकणे हे कार्य रियाजाने साधते. हिराबाईंनी ही किमया कमावली.




संगीत विश्वात सिद्धपदी आरूढ झालेले अब्दुल करीम खॉसाहेब यांनी हिरावाईंना एक मंत्र दिला होता. सिद्धांच्या सूचना किंवा सिद्धांची सांगी ही मंत्राच्याच योग्यतेची असते. जमनावाई नावाच्या हिरावाईंच्या एक मानलेल्या मावशी होत्या. त्यांचेबरोबर खॉसाहेबांनी एक निरोप पाठविला होता. या मावशीच्या मधाळ शब्दांच्या मखमली मंजूपेतून खॉसाहेबांचा तो मंत्र हिरावाईंपर्यंत येऊन पोहोचला होता. “सुरांकडे सदैव लक्ष असू दे,” हा तो मंत्र. हिरावाईंनी तो हृदयसंपुटी सुरक्षित ठेवला. म्हणूनच हिरावाईंचे लक्ष स्वरावरून कधीही ढळले नाही.

संगीताची मैफल रात्री केव्हाही संपो, सकाळी उठून मन्द्र सप्तकांतील रियाज झाला नाही असे हिरावाईंच्या जीवनात कधी झालेच नाही. सातत्याने जोपासलेल्या डोळस अनुसंधानामुळे गाण्यात सहजता आली. गाताना त्यांना प्रयास करावे लागले नाहीत. शारीरिक कसरत करावी लागली नाही. हावभाव नि अंगविक्षेपाची गरज वाटली नाही. ज्या सहजतेने फुलपाखरू एका फुलावरून उडून दुसऱ्या फुलावर जाऊन बसते त्याच सहजतेने हिरावाईंचे स्वर नाजूकपणे विविध रागांतून अवगाहन करू शकले. पारिजाताचे फूल धरतीवर जितके हळूवार उतरावे तितक्या मुलायमपणे त्यांचे स्वर श्रोत्यांच्या हृदयात शिरत असत. त्यांच्या स्वराकृतीत रसिकांना आढळली ती फक्त मृदू नितळ नि कलायुक्त वळणे.

रियाजाने सर्वांत महत्त्वाची जर कोणती गोष्ट घडली असेल तर हिरावाईंना ‘स्वधर्म’ गवसला. पु. ल. देशपांड्यांसारख्या मर्मज्ञ रसिकांचे मत याबाबत बोलके आहे. ते म्हणाले की, हिरावाईंच्या गाण्याला श्रोते ओरडत नाहीत, स्टॅंपिंग करीत नाहीत, कारण श्रोत्यांना रिश्वायला त्या आपला ‘स्वधर्म’ सोडून गात नाहीत.

हिरावाईंना ‘स्वधर्म’ जसा कळत होता तशाच आपल्या मर्यादाही माहीत होत्या. रियाजातून विजिगिषु वृत्ती निर्माण होऊन त्या एक एक मर्यादा ओलांडत गेल्या. आज्ञांमार्गाने त्यांचा हा गुण वाखाणला आहे. त्यांनी म्हटले आहे की, “वार्धक्याची चाहुल लागताच हिरावाईंनी गाणे सोडून दिलं. त्या गात होत्या तेव्हा त्यांचा सुर धुंद करीत असे. त्या सुरांची राणी होत्या.”

रियाजाची परिणती म्हणूनच की काय, त्यांच्या गळ्यात हमखासपणा आलेला आहे. गुणवत्तेच्या बाबतीत एखादी बैठक कमी जास्त होणे स्वाभाविक आहे. पण बैठक जमलीच नाही असे कधीच घडले नाही. एक एक राग, एक एक तानपलटा, इतका घोटलेला असे की तो त्यांच्या सौजन्यपूर्ण व्यक्तिमत्त्वाचाच एक घटक व्हावा व आज्ञेप्रमाणे साकार व्हावा.





सुरेलपणा हा हिरावाईच्या गायनशैलीचा आत्मा. ज्याला सूर गवसला त्याच्या हातात संगीताची गुरुकिल्ली आली. सुरेलपणा आणि रंजकता यांचा संबंध जुळवा भावंडांप्रमाणे आहे. स्वर-संवाद आवडावा ही मनुष्याची सहज प्रवृत्ती आहे. आपल्या गळ्यातील सूर तंघोऱ्यातील स्वराशी एकजीव करून परिपूर्ण स्वरसंवाद साधावा तो हिरावाईनीच. तंघोऱ्याशी एकतान झालेला त्यांचा मध्य सप्तकांतील षड्ज इतका मनोहारी असतो की त्याच्या लगावाखरोखरच रसिक मनावर त्या आपले अधिराज्य प्रस्थापित करतात. संगीत सभा आपल्या अंकित करून घेण्याची ही सुरुवात असते. त्या षड्जांतून मग इतक्या सहजतेने स्वर उमटतात की जशी कळी उमलावी. रागांत प्रत्येक स्वराची जी श्रुती अभिप्रेत असेल ती नेमकी पकडणे हा हिरावाईचा सहज धर्म झालेला आहे.

आपल्या बिलोभनीय पंखांचा भरघोस पिसारा मोर जसा पसरवतो तसे एकाच स्वराला नाना रीतीने सजवून चित्तवृत्ती भारून टाकणे हे हिरावाईचे कसब आहे. एकाच स्वराचे विविधरंगी आणि देदिप्यमान स्वरूप त्या लीलया प्रगट करतात. एखादे कुंवर सहस्र ज्योतींनी प्रकाशमान करून फिरवावे तसे त्यांचे गाणे ऐकताना वाटते.

गोडवा हाही एक दैवी गुण हिरावाईंना लाभलेला आहे. त्यांचे व्यक्तिमत्त्व सौजन्यशील, ऋजू, सुसंस्कृत आणि माधुर्याने विनटलेले असल्यामुळे त्यांच्या कलेची अभिव्यक्ती त्याच दर्जाने मधुर झालेली आहे. जे आहे त्याचा अभिनिवेश नाही. त्यांच्या स्वभावातला संयम त्यांच्या गाण्यातही आहे.

माधुर्याच्या जोरावर हिरावाईंनी सामान्य जनांना मोहून टाकले. रामकृष्णबुवा वझे म्हणाले होते, “हिरावाईचे गाणे अज्ञांकरता होते नि तज्ज्ञांकरताही. हे गोड गाणे ऐकून रोगी सुद्धा बरा होईल.” त्यांच्या गाण्यात बौद्धिक आनंद तर असतोच पण भावनांशी हितगुज करणारा कलात्मक आनंदही असतो. माधुर्याने हा कलात्मक आनंद दिगुणित होतो.

## लय गवसली

आपल्या जीवनाचे यश अपयश आपल्या परिश्रमावर तर अवलंबून आहेच; पण योग्य वेळी परिश्रम होण्यालाही तितकेच महत्त्व आहे. याला आपण ‘वेळ साधणे’ म्हणू या. हिरावाईंना ही वेळ नेमकी साधता आली.

हिरावाईच्या आईची इच्छा होती की आपल्या कन्येने डॉक्टर व्हावे. काळाच्या



मानाने ही इच्छा तशी महत्वाकांक्षीच होती. बरीच पुढची झेप होती. पण चाकोरीबद्ध होती. काय सांगावे, कदाचित तिथेही हिराबाईंच्या हातून युगप्रवर्तक कार्य घडले असते. पण हिराबाईंनी वेगळीच वाट धरली.

आपल्या मनाचा कल जाणणे, आपल्यातील गुण नि झुटी यांचा जमाखर्च मांडून त्याप्रमाणे कार्यप्रवृत्त होणे, हे काम सोपे नाही. पण ते हिराबाईंनी साधले. आपला उत्कर्ष कशात आहे, हे त्यांनी अचूक ओळखले आणि त्या संगीताकडे वळल्या.

हिराबाई केवळ कलावतीच झाल्या नाहीत तर त्या किमयागार झाल्या. नुसत्या किमयागार राहिल्या नाहीत तर एक प्रवर्तक झाल्या. त्यांनी नवीन पायंडे पाडले. पाडलेल्या पायंड्यांचे यशापयश काळाने ठरविले. ते पाहायला त्यांना दीर्घ आयुष्य लाभले. आज त्यांच्या कार्याचे त्या जेव्हा सिंहावलोकन करतात तेव्हा स्वातंत्र्यवीरांसारखे त्यांनाही म्हणता येईल—


धन्योऽहं धन्योऽहं कर्तव्यं मे न विद्यते किञ्चित् ।


धन्योऽहं धन्योऽहं प्राप्तव्यं सर्वमद्य संपन्नम् ॥

हिराबाईंचा उत्कर्ष झाला आणि तो त्यांच्या शुद्ध चारित्र्याने उजळून निघाला. म्हणूनच बैठकीतील गाणे त्यांना माजघरापर्यंत नेता आले. कुलस्त्रीसाठी संगीताचे क्षेत्र निःशंक करता आले. संगीत क्षेत्रालाच त्यांनी शालीनतेचा साज चढवला. अलोट कीर्तीनंतरही त्यांनी आपला मूळचा विनम्र भाव सोडला नाही. आपल्या साजिशांवर कधी चिडल्या नाहीत. त्यांचे साथीदार केवळ त्यांचेच राहिले. पंचवीस ते तीस वर्षे साथ देणे व साथ घेणे सोपे नाही.

त्यांचे गाणे तर उच्च दर्जाचे होतेच; पण त्यांचे इतर गुणही योर होते. त्याग, ईश्वरावरची अविचल श्रद्धा, तत्त्वनिष्ठा, व्यवहारांतील सतर्कता व चोखपणा, हजर-जबाबीपणा, मिस्किलपणा, असे त्यांचे कितीतरी गुण सांगता येतील.

त्यांचे सारे स्वभाव विशेष त्यांच्या संगीत जीवनात सहज दिसतात. शोधावे लागत नाहीत. ते पाहिले की वाटते, हिराबाईंना जीवनाची लय सापडली आहे.






## सत्त्वपरीक्षा

हिरावाईंनी ज्या काळात गायनाच्या क्षेत्रात पदार्पण केले तो काळ संगीताला विपरीत होता. गाणे प्रतिष्ठित माणसाचे काम समजले जात नसे. स्त्रियांच्या वाद्यतीत तर नाहीच नाही. ती जाणीव हिरावाईला लहान वयातच झाली. नुसते शारीरिक कष्ट करून भागत नव्हते तर मानसिक क्लेशही सहन करावे लागत होते. त्यांच्या प्रगतीच्या एका पायलागणिक संकटांचे आघात होत होते. त्यांची सत्त्वपरीक्षा सुरू होती. पण हिरावाई थांबल्या नाहीत. दुःख उगळीत बसणे हा त्यांचा स्वभाव नाही. मनाने जे ठरविले ते पार पाडण्यासाठी त्या प्रयत्नांची पराकाष्ठा करू लागल्या. लहानशी गोष्ट करायलाही अपार कष्ट पडतात, हे त्यांना अनुभवाला आले. अशा असंख्य अनुभवां-तून त्या स्थितप्रज्ञतेकडे झुकल्या. “लाभालाभौ जयाजयौ” त्यांना सारखेच वाटू लागले.

संगीत वैठकीच्या इतिहासात १९२४ हे साल एका वेगळ्याच कारणाने गाजले. या वर्षी एका नवीन प्रथेची सुरुवात झाली. हिरावाईंनी गाण्याचा जलसा तिकीट लावून करायचे ठरविले. या आधी पुरुष गायकांनी आपले शास्त्रीय संगीताचे जलसे तिकिटे लावून केलेले होते. परंतु स्त्रीकलाकार म्हणून हिरावाईंनी घेतलेला हा निर्णय धाडसाचाच होता. पुण्याच्या आर्यभूषण थिएटर मध्ये हा जलसा झाला. पैशाची निकड निभवणे हाच त्यामागे हेतू होता. या तिकिटावरून त्या काळात वादळ उठले गाणान्यांना वाटले की हिरावाईंनी गाणे स्वस्त केले.





हिरावाईंनी जलश्याची भरपूर जाहिरात केली. त्यांचे भाऊ कृष्णराव आणि सुरेश बाबू यांनी जाहिरातीचे फलक घरीच तयार केले. रात्रीच्या अंधारात स्वतः ते गावात महत्त्वाच्या जागी लावले. सर्वात वरचे तिकीट तीन रुपयांचे आणि सगळ्यात खालचा दर फक्त आठ आणे. काही गवयांनी वाईना ऐकविले की तुम्ही शास्त्रीय संगीताची किंमत फक्त आठ आणे ठरविलीत.


ठरल्या वेळी जलशाला सुरुवात झाली. थिएटरमध्ये एकही स्त्री उपस्थित नव्हती. त्या काळी स्त्रिया संगीत जलशाला जात नसत. पुरुष जात. पण तेही लपत छपत. पुण्यातील पगड्या पागोटी त्या दिवशी थिएटर मध्ये टोप्या घातलेली दिसली. टांगत्या गॅसबत्त्या सभागृहात लावल्या होत्या. चार सहा गॅसबत्त्यांचा प्रकाश तो काप, पण तेव्हा तो खूप वाटला. रंगमंचाची सजावट फारशी नव्हतीच. ध्वनिक्षेपक त्या काळी नव्हते. किंबहुना ध्वनिक्षेपकासमोर गाणे गवयी पसंत करीत नसत. श्रोत्यांनाही यंत्रातून आलेला आवाज नको होता.

वैठकीला सुरुवात झाली. हिरावाई मन लावून त्यांच्या योजलेल्या आकृतिबंधाप्रमाणे गायल्या. वैठकीत हळू हळू रंग भरत गेला. गाणे संपले तेव्हा श्रोते तृप्त दिसत होते.

ही वैठक म्हणजे संगीताच्या वाटचालीतला एक महत्त्वाचा टप्पा. स्त्री कलाकारांना उपजीविकेचा एक राजरोस मार्ग दाखविणारा. श्रोत्यांना हक्काची जागा देणारा. कोणी आमंत्रण द्यायला नको, किंवा उपकार करायला नको.

त्या काळी वर्तमानपत्रांतून गाण्याच्या कार्यक्रमांची चर्चा होत नसे. पण अशा जलशांबद्दल काही दिवसांनी परीक्षणे येऊ लागली. संगीत मैफिलींना वर्तमानपत्रातून दाद मिळण्याचा आरंभ या जलशाने झाला.

हिरावाई एकदा पोलमवाडी या गावी कार्यक्रमासाठी गेल्या. पोलमवाडी हे खेडेवजा गाव कुड्डवाडीजवळ आहे. त्या वेळी त्या अवध्या तेरा वर्षांच्या होत्या. बरोबर सुरेश-बाबूही होते. ते सुद्धा लहानच. सतरा वर्षांचे. तबल्यासाठी बळवंतराव रुकडीकर तर दत्ताराम पर्वतकर सारंगीसाठी होते. कमलावाई या धाकट्या भगिनीही बरोबर होत्या. ही सारी मंडळी स्टेशनवर उतरली. आपले सामान आणि वाघे उतरविली व इकडे तिकडे नजर टाकू लागली. कार्यक्रम ठरवायला आलेले कोणीही स्टेशनवर दिसत नव्हते. तुम्हाला उतरवून घ्यायला आम्ही स्टेशनवर येऊ असे त्यांनी सांगितले होते. पण कोणी आले नाही. गाव अगदी लहान. सामान न्यायला इमाल नाहीत. टांगा किंवा बैलगाडी नाही. शेवटी सामान डोक्यावर घेतले, आणि मार्गक्रमणा सुरू झाली. गावाला



या गोष्टीची चाहूळ लागायला वेळ लागला नाही. हळूहळू गावकरी भोवती गोळा झाले. म्हणायला लागले, “कोल्हाटणी दिसताहेत.”

रस्ता विचारत बळवंतराव आणि दत्ताराम पुढे चालत होते. या दोन मुलींचे चालणे त्यांच्यापेक्षा मंद होते. पुढे जाणाऱ्या आणि मागे राहणाऱ्यांच्या मध्ये एक संपर्क दुवा म्हणून सुरेशाबाबू रेंगाळल्यागत या छोट्या मिरवणुकीच्या मध्यभागी होते. लोकांचे बोलणे कमळाबाईंना स्पष्टपणे ऐकू येत होते. त्यांना कोल्हाटणी म्हटल्याचे त्यांनी ऐकले आणि त्या रडायला लागल्या. सुरेशाबाबू सुद्धा गोंधळले. पण हिराबाईंनी धीर एकवटला. यद्दोलकीच्या नात्याने त्या कमळाबाईंची समजूत काढू लागल्या. या समजुतीतून सुरेशाबाबू सुद्धा सावरले व एकदाचे मुकामाचे ठिकाण आले.

दुर्दैव संपायला अजून अवकाश होता. काही वेळाने जेवणाची वेळ झाली. सणा-वाराला गडी माणसाला जेवायला पोटभर मिळते. पण या ठिकाणी तीही दानत या संयोजकांत नव्हती. माणशी दोन पोळ्या देऊन त्यांनी त्यांची बोलवण केली. १९१८ सालची ही गोष्ट.


पण हा अपमान सांगायचा कोणाला ? जखमेवर फुंकर तरी कोण घालणार ? अपमान उगाळीत बसायचा नसतो, तर पंचवायचा असतो. हिराबाईंनी असे खूप पंचवेले आहे.

हिराबाई सतरा अठरा वर्षांच्या असाव्यात. मुंबईला त्या काळी सर्वतोमुखी नाव असलेल्या एका गायिकेने हिराबाईंना सत्यनारायणाच्या तीर्थप्रसादासाठी बोलाविले.

त्या दिवशी यॉम्बे थिएटरमध्ये हिराबाईंच्या गाण्याचा कार्यक्रम होता. तो आटोपल्यावर त्या घरी आल्या नि जेवायला बसल्या. इतक्यात हिराबाईंचे एक साथीदार दत्ताराम पर्वतकर आले आणि त्यांनी हिराबाईंना सत्यनारायणाच्या पूजेची आठवण दिली जेवण आटोपल्यावर लगेच हिराबाई त्या ज्येष्ठ गायिकेकडे गेल्या. त्यांचेवरोवर त्यांचे बंधू कुण्णरावही होते.

तेथे जाऊन पाहतात तो तेथे गाण्याची जग्यत तयारी दिसली. बैठक तयार होती. लोड ठेवलेले होते. उदबच्यांच्या सुवासिक वातावरणात एक धुंदी आली होती. हिराबाईंनी त्या गायिकेला विचारले, “गाण कुणाचं आहे ?” त्या म्हणाल्या, “तुमचंच आहे. आम्ही तुमचीच वाट पाहत होतो.” तेथे बापूराव पेंढारकर आणि दीनानाथ मंगेशकर कितीतरी आधीपासून आलेले होते. ते सुद्धा वाटच पाहत होते.

हिराबाई म्हणाल्या, “माझे जेवण झाले आहे. आता मी कशी गाणार ?” एकतर



हिरावाईंना हेही माहीत नव्हते की आज आपल्याला गायचे आहे. वाईचे वय कोवळे, काय करावे, म्हणून त्या भांबावल्या होत्या. त्या ज्येष्ठ गायिकेची अवस्था होऊ नये असे वाटत होते, तर भरल्या पोटी कसे गायचे हा प्रश्न होता. इतक्यात त्या गायिका म्हणाल्या, “तुम्ही धावरल्या तर नाही ?” हा प्रश्न करण्यामागे हिरावाईंचा पाणउतारा करावयाचा त्यांचा हेतू असू शकेल. त्यांचे बोलणे सरळ वाटत नव्हते एवढे मात्र खरे.


बापूरावांना आणि दीनानाथांना केवळ तेवढ्याच साठी बोलविले होते. हिरावाईंना मात्र ‘गायचे आहे’ असे सांगितले नव्हते. बापूरावांना हिरावाईंचे गाणे आवडत असे. दीनानाथांना तर आपल्या या मानलेल्या भगिनीचे सतत कुशलच घडायचे असे वाटत होते. हिरावाईंना थोडी सुद्धा आधी सूचना न देता गायला सांगणे त्या दोघांनाही आवडले नाही.

दीनानाथ हिरावाईंच्या मदतीला धावून आले. त्यांनी तेथेच बसल्या बसल्या प्रश्न-कुंडली मांडली. त्यांचा ज्योतिष शास्त्राचा व्यासंग सगळ्यांच्याच परिचयाचा होता. दीनानाथ एकदम म्हणाले, “हिरावाई, तुम्ही खुशाल गा. ‘म’ अक्षर निघाले आहे. अहो, तुम्ही जेव्हात तरी काय झालं ? तुमच्या गळ्यात सूर आहे, तो पोटात अन्न गेल्यामुळे रुसून थोडाच बसणार आहे ? गा खुशाल.” दीनानाथांना वाईंचा अतिशय कळवळा. एवढ्यात बापूराव दीनानाथांशी काही संगनमत करून हिरावाईंजवळ आले. आणि हळूच त्यांच्या कानाशी पुटपुटले. क्षणाचाही विलंब न लावता हिरावाईं बैठकीवर जाऊन बसल्या.

तंत्राच्या तारा जुळल्या. वाईंनी मालकंस आळवला. जेवण झालेले होते तरी गाण्यात थोडेही न्यून आढळले नाही. त्या जमून गायल्या. बापूराव व दीनानाथ सतत दाद देत होते. गाणे चढत्या श्रेणीने रंगत गेले. हिरावाईंचे कसब पाहून दोघेही भारावून गेले.

बैठक दोन-अडीच तास झाली. बैठक अशी रंगली की इतरही “वाहवा” नि “ब्रहोत अच्छे”ची खैरात करू लागले. पळापळाने रंगत वाढतच होती. शेवटी दीनानाथ व बापूराव उठले आणि त्यांनी बैठक संपल्याचे जाहीर केले.

इचलकरंजी संस्थानच्या महाराजांच्या गुणग्राहकतेवद्दल बराच बोलबाला होता. साहित्य, चित्र, शिल्प, आदी कलांचे ते रसिक होते. संगीत हा त्यांचा जिह्वाळ्याचा विषय होता. त्यांनी एकदा त्यांच्या स्वाजगीवाल्यांकडे चौकशी केली की सध्या गायनाच्या क्षेत्रात कोण नवीन आहे ? महाराजांनी अनेक जुने कलाकार ऐकले होते.





कीर्तनकार पट्टीचा गाणारा असेल तर ते कीर्तन ऐकत असत. एखाद्या दम्यात आलेला सुरेख लय सांभाळणारा बेफिकीर फकीर त्यांना वर्ज्य नव्हता. पंढरीच्या यात्रेला निघालेल्या एखाद्या वारकऱ्याची “विठ्ठला” म्हणून आर्ततेने मारलेली तान त्यांना सुखविल्याशिवाय राहत नसे. महाराजांना नवीन नवीन ऐकण्याचा शौक होता.


कोणी तरी सुचविले की सध्या पुण्याची हिरावाई नावाची मुलगी खूप तयारीने गाते असे ऐकतो. महाराजांनी हिरावाईंना रीतसर बोलावणे पाठविले. वाई आल्या. रात्री बैठकीत मानकरी आपापल्या जागी स्थानापन्न झाले. वाघे सुरात लावून झाली. महाराजांचे आगमन झाले. प्रथेप्रमाणे महाराजांचा योग्य तो आदर झाला. गाणे सुरू करण्यापूर्वी, वाईंनी रीतीप्रमाणे महाराजांची अनुज्ञा मागितली. हीच हिरावाई आणि महाराजांचो भेट. वीस-एकवीस वर्षांची कुश मुलगी महाराजांना दिसली आणि त्यांनी मृदू आवाजात विचारले, “बेटा, तू किती वेळ गाऊ शकशील ?” महाराजांना वाटले असेल की ही इतक्या लहान वयाची व किरकोळ प्रकृतीची मुलगी गाऊन गाऊन किती गाणार ? महाराजांना तिची कीव आली असावी.

हिरावाईंना आपली कोणी कीव करणे मान्य नव्हते. त्या स्वतः आपल्या ताकदी-विषयी निःशंक होत्या. आत्मविश्वासाला नम्र बनवून त्या महाराजांना म्हणाल्या, “आपण ऐकाल तितका वेळ मी गाईन.”

महाराजांना हे उत्तर आवडले. उत्तराची पद्धती सुद्धा आवडली. उत्तराभागाचे सामर्थ्यही जाणवले. आता ते किती खरे नि किती फसवे हे पहायचे होते.

साडेनवळा बैठक सुरू झाली. वाई शुद्धकल्याण गाऊ लागल्या. हा राग त्यांचे गुरू वहीदख्खोसाहेब यांचा आवडता. हा गळ्यावर चढवायला त्यांनी खूप मेहेनत घेतली होती. या रागाला किराणा घराण्याच्या गायकीत मानाचे स्थान आहे. तसेच हिरावाईंच्या जीवनात या रागाबद्दल एक वेगळा संदर्भ आहे.

गाता गाता तो संदर्भ हिरावाईंच्या दृष्टीसमोर तरळ लागला. प्रथम दर्शनी आरोहात भूपाचा तोंडवळा दाखविणारा हा राग खोसाहेब शिकवू लागले तेव्हा त्या म्हणाल्या होत्या, “खोसाहेब, आपला भूप तर झालेला आहे.” खोसाहेब झालेल्या भूपचीच तर पुन्हा तालीम देत नाहीत ना, अशी शंका नवीन राग शिकायला उत्सुक असलेल्या त्यांच्या मनात डोकावली. खोसाहेबांच्या कलेदार मिशांतून हसू ओघळले. ते म्हणाले, “बेटी, आगे तो सुन लो.” आणि तार षड्जावरून धैवतावर येताना मीडिने येणारा निषाद व पंचमावरून गंधारावर येताना मीडिने येणारा मध्यम हिरावाईंना मोहवून गेला. अशा पद्धतीची तंत अंगाची मीड तोपर्यंत कुठल्याच रागात त्या शिकल्या नव्हत्या. ती गळ्यावर चढविण्यासाठी खोसाहेबांनी प्रयत्नांची शिकस्त केली. तसेच देसकारापासून हा राग कसा सांभाळून ठेवावा याचे खोसाहेबांनी केलेले तात्त्विक



विवेचनही त्यांना आठवले. या साऱ्या स्मृती मनात घोळवीत हिराबाई गात होत्या—  
‘तुम वीन कौन खबरीया.’ प्रत्येक पंचमाची व षड्जाची मीड वाहवाची दाद घेत होती. रागाच्या अवरोही चलनाने समर्पित भाव स्वरातून निथळत होता. राग संपला तेव्हा दीड तास होत आला होता.


संपूर्ण स्वतंत्र वैशिष्ट्यांसह हिराबाई गात होत्या. त्यांची विलंबित आलापाची अनुपम पद्धती महाराजांना सुखवून गेली. मधल्या विश्रांतीत महाराजांनी विचारपूस केली व दमली असशील तर आटोपते ध्यायला सांगितले. बाई म्हणाल्या, “छे, मी दमले नाही. पण.....” तो शब्द तेथेच तोडून महाराज म्हणाले, “आम्ही अगदी पहाट फुटेपर्यंत बसायला तयार आहोत.”

विश्रांतीनंतर बैठक आणखी रंगली. बाईंनी टेवणीतला मालकंस काढला. भजने व नाट्यगीते आटोपल्यावर भैरवी झाली. तेव्हा साडेतीन वाजून गेले होते.

नागपूरचा उल्लेख झाला म्हणजे हिराबाईंच्या वार्धक्याने क्षीण झालेल्या नजरेत एक चमक येते. नागपूरचा रसिक सहजासहजी कोणाला मान्यता देत नाही. पण एकदा का कलाकाराची परीक्षा झाली म्हणजे नागपूरकरांच्या दिलेर वृत्तीला धरबंध नसतो. तो काळ असा होता की स्त्रियांनी संगीताचे जलसे करायचे हेच क्रांतीचे पाऊल होते. असा एक जलसा नागपूरला व्हायचा होता. दिवस ठरला. जाहिरात झाली. समाग्र खन्नाखच भरले. तबल्यावर बळवंतराव रुकडीकर. सारंगीवर बाधुराव कुमठेकर. पण पडदा वर जाताच हिराबाईंच्या कुश आकृतीकडे पाहून कुजबूज सुरू झाली, “अरे ही काय गाणार! आपले पैसे फुकट गेले रे बाप्पा!” लोक पोळ्याच्या मारवतीच्या वेळेला जसे हेळ काढून ओरडतात तसे ओरडू लागले. काही लोकांनी हिराबाईंना अगोदरच भीती घातली होती. त्याचा प्रत्यय येऊ लागला.

हिराबाईंना सुरेशबाबूंनी धीर दिला. बळवंतराव रुकडीकर म्हणजे उंचापुरा पहिलवान गडी. एक आधार वाटायचा. शिवाय वयही बरेच अधिक. तितक्या उन्हाळ्यापावसाळ्यांचे जास्त अनुभव त्यांच्या पदरी होते. त्यांनी तबल्यावर थाप ठेवली म्हणजे तबला झाकून जायचा. ते हिराबाईंना इकूच म्हणाले, “ही तर परीक्षा आहे. शांत राहून गाणे सुरू कर.”

बाईंनी तबोऱ्यावर बोटे फिरविली. तारा छेडल्या गेल्या. तंबोरा घुमू लागला. तंबोरा असा सुरेल लागला होता की समोरच्या रांगेत बसलेल्या जाणत्या भोल्यांना कळून चुकले की आजचे गाणे ‘तय्यार’ आहे.





कुजबूज हळूहळू कमी झाली. अस्ताई संपवून हिरावाई समेवर आल्याबरोबर सर्व सभागृह गर्जेन उठले “हां!” दाद तर सुरेख मिळाली. समजूतदारीची नि जाणती. हिरावाईची भीड चेपली. त्या काहीशा मोकळ्या गाऊ लागल्या.

त्या शंकरा गात होत्या. आलापीच्या अंगाने बढत करत होत्या. सट्ट्याच्या ताना फारच स्वच्छ जात होत्या. पण त्यात आतषवाजी नव्हती. शंकरा रागाची प्रकृती काहीशी आक्रमक तरी उदात्त. त्यात हिरावाईच्या स्वभावाचा स्थायी भाव असलेला शांतरस मिसळला ते मिश्रण इतके मनोहारी झाले की कळत न कळत सर्व श्रोते बाह्या देऊ लागले. तन्मय होऊन गेले. पहिल्या रागांतच हिरावाईंनी सभा जिंकली.


त्यानंतर नागपुरात एकामागून एक असे आठ आणि अवती भोवतीच्या गावांत पाच असे एकूण तेरा जलसे झाले. पुढे जेव्हा जेव्हा त्या नागपुराला गेल्या तेव्हा तेव्हा त्यांना लोकांनी डोक्यावर घेतले.

नागपुरचे हिंदुमहासभेचे अधिवेशन हिरावाईच्या चांगले लक्षात आहे. त्या अधिवेशनात हिरावाईचे गायन झाले. बाईना तो कार्यक्रम निःशुल्क मागण्यात आला होता. बाईनी सुद्धा तो आनंदाने मानघन न घेता दिला. पण महासभेने मात्र या कार्यक्रमाला तिक्कीट लावले. लोकांना त्याची कुणकूण लागली. हिरावाईंनी जर कार्यक्रम फुकट दिला आहे तर आमच्यापासून पैसे का घ्यावेत? असे ते आपसांत बोलू लागले.

हिरावाई गानमंचावर गेल्या. साथीदार अगोदरच येऊन बसले होते. मांडवात फक्त पंधरा-वीस श्रोते होते. पण मांडवाबाहेर गर्दी उसळली होती. इतक्यांत विजेचे दिवे गेले. सगळीकडे अंधार झाला. एकदम गलका सुरू झाला. हिरावाई घाबरल्या. त्या मांडवात काय घडेल नि काय नाही. तेवढ्यात कोणी तरी रंगमंचावर चढले. त्या माणसाजवळ मंद प्रकाशाचा टॉर्च होता. तो हिरावाईंना म्हणाला, “ताई, तुम्ही घाबरू नका. तुम्ही स्वस्थ बसा.” नंतर तो खाली उतरला. तोच दिवे आले.

तेवढ्यात मांडव श्रोत्यांनी खच्चून भरला होता. दिवे लागताच आरडा नाही की ओरडा नाही. सगळे जणू तिक्किटे काढून ऐटीत बसले होते. श्रोतृवर्ग प्रतिष्ठित दिसत होता. मघाशी मांडवात फिरणारे स्वयंसेवक आता दिसेनासे झाले होते. आता मांडवात स्वयंशासन आले होते. सगळीकडे निःशब्द शांतता पसरली होती.

बाईनी त्यांच्या भात्यातील ठेवणीतला पटदीप बाहेर काढला. त्या रागातील ‘धन धन बाजूरे’ ही आडाचीतालातील चीज मोठ्या डोलाने त्यांनी पेश केली. सहजता हे त्यांचे वैशिष्ट्य. गाण्यातील हमखासपणा हे त्यांच्या तपस्थेचे फळ माधु-





यांची तर त्यांना ईश्वरदत्त देणगी. पहिल्या अर्ध्या तासात वार्डचे गानकलेवरील प्रभुत्व लोकांना कळून चुकले.


‘मीराबाई’ या नाटकातील ‘सखे मी मुरारी वनी पाहिला’ या प्रसिद्ध गीताद्वारे हिराबाईंनी भीमपलास आळवला. नंतर ‘राधेकृष्ण बोल’ या भजनाने सभा संमोहित झाली. पहाटे गाणे संपले तेव्हा चार वाजून गेले होते.

## यशोयात्रा

प्रसिद्धीला काही योग यावे लागतात. असा एक योग हिराबाईंच्या जीवनात अकल्पितपणे आला. १९३७ साली भूपेंद्रबाबू घोष यांनी एक संगीत सभा कलकत्त्याला भरवली. त्या काळी ‘संगीत सभा’ हा शब्द रूढ नव्हता. ‘म्युझिक कॉन्फरन्स’ म्हणत असत. फार थोड्या ठिकाणी या संगीत-सभा भरत असत. अशीच एक ‘ऑल इंडिया म्युझिक कॉन्फरन्स’ भूपेंद्रबाबूंनी घेतली होती. तिची सर्व व्यवस्था खन्नाबाबूंकडे होती. त्या वेळी केसरबाई केरकर हिंदुस्थानात सर्वमान्य झालेल्या होत्या. त्यांच्या सूचनेवरून हिराबाईंना या कॉन्फरन्सचे बोलावणे आले.

खन्नाबाबू आणि जह्मनबाई यांनी हिराबाईंचे गाणे ऐकूनच त्यांना निमंत्रण दिले. हिराबाईंना साथ करायला त्यांचे नेहमीचे साथीदार कलकत्त्याला गेले. सुरुवातीला हिराबाईंनी शंकरा आळवला. एक निरामय शांत असे वातावरण तयार झाले. बाईंनी त्यानंतर होरी गायिली. स्वरांचा मान राखून गीतातील शब्द आणि अर्थ त्या विशद करीत होत्या. सामान्य जनतेला आकृष्ट करून शब्द व अर्थ या द्वारे संगीतात गुंतवून ठेवण्याची शक्ती होरीत आहे. त्यात भावांना आवाहन असते. रस-निर्मिती हे त्यातील लक्ष्य असते. होरी हा ललित गायनाचा एक प्रकार. त्यातील लाडिकपणा सांभाळता आला पाहिजे. यात भावनांना आवाहन असल्यामुळे हा प्रकार बंगालमध्ये विशेष आवडीचा. नंतर लोकांनी मागणी केली म्हणून हिराबाईंनी ‘राधे कृष्ण बोल’ हे भजन म्हटले. भजन हा प्रकार सगळ्यांसाठीच मोकळा. सुस्पष्ट शब्द भावानुकूल स्वरात घोळले म्हणजे गाणे समजणारा नि न समजणारा दोघेही मोहित होतात. ‘अकेली मत जैयो राधे जमुनाके तीर’ ही भैरवी म्हणजे हिराबाईंच्या गाण्याचा कळस.

हिराबाई शांतपणे गत होत्या. बाईंचे वय वत्तीस वर्षांचे म्हणजे लोकेतनेचेच. चमत्काराचे आकर्षण या वयात असते. पण असा प्रकार पुसटही त्यांच्या ठायी नव्हता. बाई गाण्यासाठी गत होत्या. गाणे संपले तेव्हा केसरबाईंनी तोंड भरून कौतुक केले. हिराबाई गाण्यापूर्वी सर्वोंना संशय वाटत होता की ही काय गाणार ? कुश बांध्याची,



लहान चणीची, काळसर वर्णाची आणि सालस वळणाची पोरसवदा स्त्री आपला रुबाव जमविणार कसा ? असा प्रश्न सभेच्या संचालकांनाही पडला होता. गाणे ऐकल्यावर तो शिळक राहिला नाही. सामान्य श्रोत्यालाही हिरावाईंनी आपल्या गान-कलेने भारून टाकले होते. वाईजवळ गानकला भरीव आणि व्यापक स्वरूपात तर होतीच, पण तिचा समर्पक वापर करण्याची चतुराईही होती. हिरावाई गात म्हणजे त्यांच्या व्यक्तिमत्त्वाचे शिल्पच साकारत असत.


त्या संगीत सभेनंतर 'अमृत वझार पत्रिके'ने त्यांचे मूल्यमापन करून कलकत्त्याला संगीत रसिकांत एका रात्रीत त्यांना प्रसिद्ध करून टाकले. पत्रिकेने लिहिले होते —

“ किराणा घराण्यात अब्दुल करीम खाँसाहेबांच्या कलेची स्पर्धा करू शकणारी उंची हिरावाईंनी कमावली आहे. एवढेच नव्हे तर खाँसाहेबांना क्वचित चमत्कृती दाखविण्याचा जो मोह होत असे त्यावर हिरावाईंनी विजय मिळविला आहे.”

पूर्वी एखाद्या ऐपतदार श्रोत्याला गाणे फार आवडले तर तो गाणान्याला सुवर्णपदक देत असे. अशी किती तरी सुवर्णपदके हिरावाईंना मिळाली. या संगीत संमेलनांमध्ये पहिल्या दर्जाचे बहुतेक गायक-वादक येत त्यामुळे हिरावाईंचे नाव हिंदुस्थानभर व्हायला मदत झाली. वाईना यानंतर अलाहाबाद कॉन्फरन्सचे बोलावणे आले. तिथेही त्यांनी आपले वादनकशी सोने सिद्ध केले. अशी त्यांची उत्तरेकडील यशोयात्रा कलकत्त्याच्या प्रवेशद्वारातून सुरू झाली.

१९३७ साली कलकत्त्याच्या सांगीतिक क्षेत्रात हिरावाईंनी नाव कमावले त्यामुळे पुढच्याही वर्षां तेथील म्युझिक कॉन्फरन्सचे त्यांना निमंत्रण आले. ही संगीत सभा नाहरवाडींनी आयोजित केली होती. देशभरचे मोठमोठे कलावंत आले होते. अल्लाउद्दीन खाँ, अली अकबर, रविशंकर, केसरवाई, थिरकवा, ही त्यांतली काही नावे. मुंबईहून रोशनआरा बेगम आणि हिरावाई होत्या. या दोघींचे गाणे एकाच दिवशी व्हावयाचे होते.

रोशनआरा बेगम अगोदर व नंतर हिरावाई असा क्रम लागला. रोशनआरा बेगम गात उत्तमच. त्याही किराणा घराण्याच्याच. अब्दुल करीम खाँ यांच्या शिष्या. त्यांनी प्रथम शंकरा आळवला. सगळ्यांच्या माना डोलू लागल्या. त्यांच्या गाण्यात सहजता होती नि दिमाखही. द्रुत लय सुरू झाली तेव्हा तानांची आतषबाजीही पहायला मिळाली. वाईची तयारी लपत नव्हती. ओते खूप झाले. नंतर 'पियावीन नाही आवत चैन' ही शिंशोटी रागातील दुमरी त्यांनी अतिशय कलापूर्ण पेश केली. त्या खाँसाहेबांची सही सही नकळ करीत होत्या. लोकांना त्याचे कौतुक वाटत होते. शेवटी त्यांनी





एकाएकी 'जमुनाके तीर' ही भैरवी सुरू केली त्या वेळी रात्रीचे फक्त अकरा वाजले होते. पुढे हिरावाईचे गाणे व्हायचे होते.


लोक अस्वस्थ झाले. सैगल आयोजकांपैकी एक होते. ते चिडले. रविशंकरही संतापले. भैरवी संपवून रोशनवाई उठल्या. झालेल्या प्रकाराने लोक डाळ्या घायलाच विसरले. नाही म्हणायला उपचार म्हणून दोन चार डाळ्या पडल्या. हिरावाईंनी मात्र रोशनआरावाईजवळ जाऊन त्यांची प्रशंसा केली.

हिरावाईंच्या प्रशंसेला रोशनवाईंच्या आईने कुरेंबाज उत्तर दिले. त्या म्हणाल्या, "रोशनका इतना तय्यार गाना सुननेके बाद तुम्हें गाना है. जरा समझके गाना."

हिरावाई शांतपणे पण ठामपणे म्हणाल्या, "मी प्रयत्न करते. तेवढेच माझ्या हातात आहे. चांगले होणे न होणे परमेश्वराच्या आधीन." त्या ठिकाणी सर्वाई गंधर्वांचे शिष्य फणसळकर उपस्थित होते. ते म्हणतात, "त्या संगीत सभेत रोशनवाईंच्या भैरवीमुळे नाराज वातावरण निर्माण झाले. झाले ते चांगले नाही असे प्रत्येकाला वाटत होते. हिरावाई आता काय करतात ह्याकडे सगळ्यांचे लक्ष लागले होते. लोक चुळबूळ न करता बसले होते."

हिरावाईंनी तंबोरा हाती घेतला. साथीदार तयार झाले. बाईंची थोडे तारा शंकारू लागली त्यांनी मार विभाग सुरू केला—'रसिया हो ना जाय' रागाच्या मांडणीत भारदस्तपणा होता. वाई मधून मधून शुद्ध मध्यम फार लोचदार लावत होत्या. तंत अंगाने चाललेली ही बंदत इतकी मनोहारी होती की श्रोत्यांच्या दुखाबलेल्या मनावर तिने हळुवार फुंकर घातली. लोकांच्या मनातील तणाव घालवण्यासाठीच जणू त्यांनी तो राग निवडला होता. त्यानंतर 'होरी खेले मोसे नंदलाल' ही होरी त्यांनी म्हटली. गाणे रंगले. कानाकोपऱ्यांतून वाहवा मिळू लागली रोशनआरा गाऊन गेल्या हेच लोक विसरले. गाणे रंगत वाढवीत होते; तेवढ्यात आयोजकांतर्फे सैगल रंगमंचावर आले, आणि म्हणाले, "अशी गानसमाधी कोणाची तोडायला नको हे स्वरे. पण एक गोड काम करायला मी येथे उभा आहे." हिरावाईंना रसिक श्रोत्यांकडून बारा सुवर्णपदके त्यांनी जाहीर केली. देणान्याचे नांव उच्चारून होताच डाळ्यांचा कडकडाट होत होता. हिरावाईंच्या मातोश्रींना धन्यता वाटली.

शेवटी 'राधेकृष्ण बोल'चे स्वर्गीय स्वर आसमंतात दरबळले. सभा जिकली गेली. सभा संपल्यावर लोक रेंगाळत परतू लागले. झालेल्या अविस्मरणीय बैठकीसंबंधी आपापसांत चर्चा करत.





ही गोष्ट आहे जालंदरची. हरिवल्लभ नावाचे फार मोठे संत त्या बाजूला होऊन गेले. त्यांच्या स्मरणार्थ भास्करबुवा बखलै 'हरिवल्लभ-मेळा' नावाची संगीत सभा भरवीत असत. बहुतेक दर वर्षी मास्तर कृष्णराव फुलंब्रीकर या समेत गायला जात असत.

१९४० पर्यंत या समेत कोणीही स्त्री-कलाकाराने सेवा रुजू केली नव्हती. कारण तिकडे त्या काळी पडदा पडत होती.

१९४० मध्ये हिराबाईंचा जालंदर आकाशवाणीवर कार्यक्रम होता. त्या वेळी अश्विनीकुमार नावाचे एक पोलीस अधिकारी जालंदरला होते. एक दिवस ते हिराबाईंना म्हणाले, "बाई, जालंदरात दर वर्षी डिसेंबर महिन्यात आम्ही एक संगीत-मेळा घेतो. परंतु अजूनपर्यंत कोणी स्त्री कलाकार येथे गायिली नाही. आपण हे धाडस कराल का ?" हिराबाई म्हणाल्या, "आनंदाने गाईन. परंतु माझ्या संरक्षणाची जबाबदारी माझ आपण घेतली पाहिजे."

अश्विनीकुमार तयार झाले. अश्विनीकुमारांच्या बरोबर दिलीपचंद्र वेदी व संगीत दिग्दर्शक वाली हे भास्करबुवांचे शिष्य होते. त्यांनीही बाईंना आमंत्रित केला. पुढल्या वर्षी हिराबाईंनी या संगीत सभेसाठी यांचे हे ठरले व तसे जाहीर करण्यात आले.


या हरिवल्लभ मेळ्याची आणखी एक प्रथा म्हणजे एका गाणाच्या बरोबर दोन दोन तीन तीन तबलजी, पेटीवाले व सारंगीवाले साथीला बसत असत. दोन दोन मिनिटे प्रत्येक जण आपले कौशल्य दाखवीत असे. त्यामुळे गाणे विस्कळीत होत असे.

हिराबाई मेळ्यात गाण्यासाठी जालंदरला पोहोचल्या. त्या वेळी कडक थंडी पडली होती. त्यातच शिमशिम पाऊस पडत होता. तरीही सभेला तोबा गर्दी उसळली होती. पावसात छत्री धरून उघड्यावर लोक बसले होते. फक्त कलाकारांसाठी रंगमंचावर छत घातलेले होते.

बाई रंगमंचावर आल्या. त्यांच्या बरोबर एकच सारंगिया, एकच तबलजी व एकच पेटीवाला पाहून लोक हिरमुसले. त्यांना वाटले, "या काय गाणार ? ये कोई तगडा गाना नहीं है."

हिराबाईंनी गाण्याला सुरुवात केली. पूर्वाकल्याणची अस्ताई भरली- 'होवन लागी सांज.' आणि सभेवर जाणकार श्रोत्यांची भरघोस दाद मिळाली. हिराबाई स्वरांच्या किमवागार आहेत. प्रत्येक स्वर आपापल्या जागी चपखलपणे लागत होता. पूर्वाकल्याणसारख्या आलापीप्रधान रागात हिराबाईंचे स्वरविस्ताराचे कौशल्य पाहून श्रोते दिपले. त्या कधी पंचमाला डावलून पूरियाचा आभास निर्माण करत तर कधी त्याला पुढे करून कल्याण बेमालूमपणे मिसळत.

बाईंनी सभा जिंकली. एकच तबलजी, पेटीवाला व सारंगीया वेळूनही सभा जिंकली.



जे बाई गात तेच सारंगिया सारंगीवर व पेटीवाला पेटीवर काढत असल्याने गाणे एकजिनसी झाले.

त्यानंतर या मेळाव्याला जाण्याचा योग बाईंना अनेक वेळा आला.

श्री. वी. आर. देवधरांनी १९४० साली मुंबईला एक संगीतसभा आयोजित केली होती. लॅमिंग्टन रोडवर काँग्रेस हाऊसमध्ये ही संगीत सभा झाली. सुरुवातीला काही गाणी झाली. मग कुमार गंधर्वांचे गाणे झाले. ते त्या वेळी लहान होते. नंतर हिराबाईंचे गाणे व्हायचे होते. अल्लादियाखॉसाहेबांना हिराबाईंचे गाणे ऐकायचे होते. म्हणून ते अगोदरच येऊन बसले होते.


हिराबाईंच्या गाण्याला सुरुवात होणार इतक्यात नस्थनखॉ आत आले आणि त्यांनी हिराबाईंना हळूच सांगितले की अल्लादियाखॉसाहेब तुमचे गाणे ऐकायला आले आहेत. हे ऐकून हिराबाई किंचित घाबरल्या. त्यांनी देवधरांना बोलावून विचारले, “खरंच खॉसाहेब आले आहेत का?” देवधर म्हणाले, “नाही आले”. पण बाईंनी नस्थनखॉंचे नांव सांगताच ते म्हणाले, “खॉसाहेब आलेले आहेत. पण त्यांची मला अशी सक्त ताकीद होती की हिराबाईंना मी आल्याचे सांगू नका, त्यांना मोकळेपणाने गाऊ द्या.”

हिराबाईंना श्रोत्यांमध्ये खॉसाहेब कोठे दिसेनात. त्यांनी विचारले, “खॉसाहेब आहेत कुठे? त्यांच्याकडे मला घेऊन चला.”

खॉसाहेब विंगेत एका कोपऱ्यात गुपचूप बसले होते. आपले दडपण गाणाऱ्यावर येऊ नये ही त्या मागची भूमिका होती. हिराबाईंनी चरणस्पर्श करून त्यांची इजाजत मागितली. खॉसाहेब म्हणाले, “बेटा, तुझे गाणं ऐकायला तर मी आलो आहे.” हिराबाई धैर्य करून म्हणाल्या, “तर मग आपण समोर येऊन बसावं ना.” खॉसाहेब मग तेथून उठले आणि समोर येऊन बसले.

हिराबाईंनी मारवा सुरू केला. बाईंचा मारवा वेगळाच आहे. तो ऐकल्यावर वाटायला लागते की मारव्यावर लोक जो औदासीन्याचा आरोप करतात तो चूक आहे. कै. वसंतराव देशपांडे म्हणत की हिराबाईंचा मारवा ऐकला म्हणजे औदासीन्य विरून जाते.

हिराबाईंनी झुमण्यातली ‘अरे जग बाबरे’ ही बंदीश सुरू केली. अस्ताई संपवून त्या समेवर आल्या. त्यावर खॉसाहेब उद्गारले, “इसको कहते है कायदा. बड़ीदखॉ-साहबने तुमको बहुतही अच्छा बताया है. जिओ, बेटा जिओ. खूब गावो.” मग





वाईडी मोकळेपणी गाऊ लागल्या. गाणे छान रंगले. गाणे संपल्यावर अह्लादियाखों आत आले नि म्हणाले, “तुझं गाणं ऐकायला लोक गर्दी कां करतात हे पहायलाच आज मी आलो होतो. मी आज बेहद्द खुष झालो आहे. तुझ्याजवळ ऐकण्यासारखं रूप आहे.” मग पुन्हा प्रसन्नतेने म्हणाले, “बेटा, गाती रहो !”

## रसके भरे


१९४० साली आकाशवाणीच्या कार्यक्रमासाठी हिरावाई लखनौला गेल्या होत्या. त्या वेळी त्या ब्ही. जी. जोगांकडे उतरल्या होत्या. लखनौच्या एका सुप्रसिद्ध डॉक्टरांच्याकडे छोटासा जलसा करायचे ठरले. शहरांतले गाणारे, साथ करणारे आणि निवडक रसिक त्या घरगुती सभेला जमा झाले होते. त्यात गिरिजादेवी गाणार होत्या. त्यापूर्वी जोगांच्या व्हायोलिनचा कार्यक्रम व्हावयाचा होता. बैठक ऐकायला जोगांबरोबर हिरावाई गेल्या होत्या. कथ्थक नर्तक शंभू महाराजही आले होते.

शंभू महाराज आले खरे, पण ते तारते होते. शांभवीचे सेवन केल्याशिवाय ते हलत नसत की काय कोण जाणें. त्यांची देहानंदी टाळी लागली होती. कोण आले नि कोण गेले, याचे त्यांना फारसे भान नव्हते. थोडासा प्रयत्न करून ते येणाऱ्या प्रत्येकाला अभिवादन करून मोकळे होत होते.

जोगांची धनुकली व्हायोलिनच्या तारांवरून अशी काही मुलायम फिरली की श्रोते त्या ध्वनिलहरींवर तरंगू लागले. जोगांचा कार्यक्रम हमखास रंगायचा, तसा तो रंगला. नंतर गिरिजादेवी गायला बसल्या. क्षणात त्यांनी रंग जमवला. जणू गानचंद्रिकाच समोर बसलेली होती. स्मितवदनाने अतिशय हळूवारपणे त्या गाण्यांतून सुचवीत होत्या - ‘पहा तर या स्वरांकडे. हा स्वरांचा नजराणा केवळ तुमच्यासाठी आणला आहे.’ प्रत्येक श्रोत्याला वाटायें की आजचे गाणे हे केवळ आपल्यासाठीच आहे. त्या दिवशीची मैफिल अशी रंगत होती.

बऱ्याच वेळानंतर शंभू महाराजही दिलखुलास दाद देऊ लागले. शांभवीचा अंमल उतरला असावा. गिरिजादेवींचे गाणे संपले. इतक्यात एक सूचना पुढे आली. शंभू महाराजांनी नाचवे म्हणून मंडळी त्यांना आमंत्रण करू लागली. गिरिजादेवी म्हणाल्या, “बैठकीचा पूर्व्रंग तर आम्ही भरला आहे. तुम्हाला पसंद आहे ना ? मग आता उत्तररंग तुम्ही पूर्ण करा.”

शंभू महाराज तसे चाणाक्ष म्हणाले, “पूर्व्रंगात दोन कलाकार होते. मग उत्तर-रंगात कां नसावेत ? आपणासारख्या जाणकार प्रेक्षकांसमोर नाचण्यात तर मला





आनंदच वाटेल, पण हिरावाईंनी मुद्रा गायलं पाहिजे. ”

हिरावाईची गाण्याची तयारी नव्हती. त्या फक्त ऐकायला आल्या होत्या. प्रवासाचा शीण अजून उतरला नव्हता. पण शंभू महाराज हट्टाला पेटले. म्हणाले, “हिरावाई गाणार असतील तरच मी नाचेंन. ” त्यावर हिरावाई म्हणाल्या, “मग नकोच. ” शंभू महाराज गंभीर झाले व म्हणाले, “तुम्हाला माझे नृत्य बघण्याची इच्छा नाही का ? ” त्यावर जोग हिरावाईंना म्हणाले, “चंपूताई, म्हणा ना. ” गिरिजादेवींचाही आग्रह पडला.


एखादा छोटा ख्याल म्हणावा असे हिरावाईंनी ठरविले. पण मुळातला त्यांचा मिस्तिकलपणा डोकावला. त्या म्हणाल्या, “मी तुम्हा सर्वोंच्या इच्छेचा मान राखेन. पण माझी इच्छा आहे की मी जे गाईन त्यावर शंभू महाराजांनी नाचावं. ” गिरिजादेवींनी हिरावाईंच्या म्हणण्याला तुजोरा दिला. जोगांनीही शंभू महाराजांना विनंती केली.

शंभू महाराज तयार झाले. हिरावाईंना शंभू महाराजांची शेर माहीत होती. अभिनय-विलास आणि स्वर-विलास यांची खेळीमेळीची जुगलबंदी करण्यास दोन तोलामोलचे कलाकार सिद्ध झाले. हिरावाईंनी तंबोरा सुरात मिळवला. सारंगियाने व तयलजीने आपापली वाद्ये मिळविली.

शंभू महाराज नाचायला उभे राहिले. त्यात कुठलाही अभिनिवेश नव्हता. विचारात हरवलेल्या माणसासारखे ते गंभीर व अंतर्मुख दिसत होते.

हिरावाईंनी आकार लावला. त्या आकारातच त्यांच्या संगीतातील तयारीची ग्वाही होती. मग सुरू झाली भैरवीतील रसीली ठुमरी—‘रसके भरे तोरे नैन.’ शंभू महाराज खुलले. हिरावाईंची निवड नाचायला योग्य होती. तिच्यात मुद्राभिनयाला भरपूर वाव होता. किंचित् कमरेत छुकून हात कपाळाशी नेऊन शंभू महाराजांनी जणू हिरावाईंच्या निवडीलाच मुजरा केला. या ठुमरीतून त्यांना त्यांच्या कलेचा फुलोरा मर्मज्ञ प्रेक्षकांपुढे साकार करता येणार होता. त्यांच्या अभिनयाला अवसर देत हिरावाई सावकाश गात होत्या—‘रसके भरे तोरे नैन’. त्यातील अर्थाला, साजेशा विविध स्वररचनांनी नटवून, त्या पेश करीत होत्या. शंभू महाराज आपल्या अभिनयाने त्यातील भाव नाना तऱ्हांनी व्यक्त करत होते. गोंजारून गोंजारून लडिवाळपणे एक एक स्वराकृती तयार होत होती. शंभू महाराजांच्या पदलालित्याने नि मुद्रा भिनयाने प्रत्येक शब्दाला रूप प्राप्त होत होते. येथे भाव ऐकता येत होता व पाहताही येत होता.

एक अविस्मरणीय अनुभूती प्रसादासारखी वाटली गेली. कार्यक्रम संपला तेव्हा सकाळचे सात वाजले होते.



हिरावाई लखनौला आकाशवाणीच्या एका कार्यक्रमासाठी गेल्या होत्या. तेव्हा बेगम अख्तर फैजाबादी यांनी त्यांना आपल्या घरी उतरवून घेतले होते. त्या वेळी हिरा-वाईचे गुरू बहीदख्खो तेथेच होते. ते अख्तराईना शिकवीत होते.


एका लग्न समारंभात बेगम अख्तरना बोलावणे होते. त्या आपल्याबरोबर हिरा-वाईनाही घेऊन गेल्या. संध्याकाळी तेथे मैफिल होती. एकीकडे खाणे व एकीकडे गाणे. त्यात प्रथम बेगम अख्तर उत्कृष्ट गायल्या. मैफिल रंगात आली. तेव्हा सुप्रसिद्ध नर्तक शंभू महाराज लोकांना वाजूला सारीत सारीत घेऊन बसले. भरपूर मद्यपानामुळे त्यांचा तोल जात होता. त्यांच्या जवळ एक छोटीशी बॅग होती. तिच्यात धुंगरू होते. रसिक श्रोतृवर्ग असल्याने त्यांनाही आपली कला पेश करण्याची इच्छा झाली. त्यांनी तसे जाहीर करायलाही सांगितले.

त्या वेळी तिथे त्यांच्या बडिलांच्या वेळचे तबलजी फैय्याज खॉ उपस्थित होते. शंभू महाराजांनी त्यांना आपल्याबरोबर साथ संगत करण्याची विनंती केली. पण ते म्हणाले, “अब तू क्या नाचेगा इतनी पीने के बाद ?” शंभू महाराज धुंगरू बांधून उठले. आणि एक मुश्किल तोडा घेऊन समेवर जे आले ते चित्राप्रमाणे स्थिर उभे राहिले. तेव्हा फैय्याजखांच्या डोळ्यात पाणी तरारले. ते उठले आणि शंभू महाराजांना कडकडून मिठी मारत म्हणाले, “बेटा, तूने पी है, लेकिन तेरी विद्या होशमे है, पाक है.”

अप्रतिम नृत्य झाले. त्या दिवशी लोकांच्या डोळ्यांचे पारणे फिटले. नृत्य संपले तेव्हा शंभू महाराजांची नजर हिरावाईकडे वळली. ते त्यांच्यापाशी आले व त्यांना गाण्याकरिता विनंती करू लागले. वाई म्हणाल्या, “माझ्या गुरुजींची मला परवानगी नाही.” पण ते ऐकनात. त्यांनी हिरावाईना हाताला धरूनच स्टेजवर नेऊन बसविले. बेगम अख्तर म्हणाल्या, “अब ये छोडनेवाले नहीं है. शुरू हो जाव.”

संकाळचे सहा वाजले होते. वाईंनी देशकार गायला सुरुवात केली. आधीच्या गाण्यावर मात करायला त्या गात नव्हत्या. अतिशय सहजपणे गाणे चालले होते. आवाज सुरेख लागला होता. त्यांच्या गाण्यातल्या भाव-कोमल स्वरांची आणि कल्पनांची लोभस मांडणी इतकी मुलायम होती की आधीच्या अख्तराईच्या नजाकती गझला लोक विसरून गेले. नृत्यातला तत्कार आणि मुद्राभिनयही विसरले. नंतर वाईंनी ‘अकेली मत जैयो राधे जमुनाके तीर’ ही भैरवी म्हटली. पहिला सारा रंग पुसून गेला. सर्वत्र वाहवा झाली.

आता घरी जायची पंचाईत. खोसाहेब रागावणार ही भीती. अख्तराईना हिरावाई





म्हणाल्या, “आता खॉसाहेबांना तुम्हीच सामोऱ्या जा.”

इकडे चार पाच जाणकार अगोदरच वहीदखॉकडे आले आणि म्हणू लागले, “आज अस्सल गाणं ऐकलं. काय अप्रतिम गायल्या त्या. बस पूछोही मत. कोई अल्फाजही नही.” न राहवून खॉसाहेबांनी विचारले, “कोण गायलं?” मंडळींनी सांगितले, “तुमची शिष्या.” तोपर्यंत या दोघी घरी आल्या होत्या. अस्तरीवाई खॉसाहेबांना म्हणाल्या, “हमारी गलती हुई है.” त्यांनी आपले कान पकडून म्हटले, “आपण हिराबाईंना माफ करावे. कराल ना!” खॉसाहेब काहीही बोलले नाही. फक्त स्मित केले. आणि डोळे मिटून डोलू लागले.

## दरबारी किस्मे


१९४० साली बी. जी. जोग लखनौला होते. त्यांच्या बैठकीत गाणे चालले होते. हिराबाई गात होत्या. सगळे जण तल्लीन झाले होते. बाईंच्या उजव्या बाजूला शमसुद्दीनखॉ तबल्यावर तर डावीकडे बाबूराव कुमठेकर सारंगीवर हवे ते बोल लीलयी काढत होते. समोर सुरेशबाबू होते. तेवढ्यात एक ऐन पंचविशीतला राजस पुरुष बैठकीत येऊन बसला.

गवताच्या पात्यावर उषःकाली दवविंदू दिसतो. पण तो येताना त्याची चाहूल लागलेली नसते. तसे या तरुणाचे झाले. गाणे थांबले तेव्हाच तो आल्याचे इतरांच्या लक्षात आले. हिराबाईंनी तंबोरा बाजूला सरकविला. हातातल्या कमालाने कपाळावर जमू पाहणारे धर्मविंदू टिपले. तसा तो रुबावदार तरुण बसल्या बसल्या हिराबाईंकडे सरकला. त्याने आपली ओळख करून दिली, “मी जहांगिराबादचा..”

त्याचे वाक्य पूर्ण होण्यापूर्वीच जोगांनी त्याला थांबविले व बोलायला सुरुवात केली. ते म्हणाले, “हे जहांगिराबादचे नवाब. खास तुम्हालाच मेढायला आले आहेत.” नवाबसाहेब म्हणाले, “आपण आमच्या जहांगिराबादला या. दावत घेऊन मी आलो आहे. तुमचे उद्याचे काम आटोपून आपण निवांतपणे निघू. मी थांबतो. आपण बरोबरच जाऊ.”

नवाबसाहेबांची लखनौत हवेली होती. तिसऱ्या दिवशी सकाळी ही मंडळी निघाली. दुपारी जहांगिराबाद आले. तेथे जेवणे झाली. नवाबसाहेब जातीने लक्ष घालीत होते. ते म्हणाले, “आता तुम्ही विश्रांती घ्या; थकला असाल. रात्री आपण गाण्याला बसू. मग मात्र रात्र आणि दिवस यांचा हिशोब मांडू नका.”

विश्रांतीची व्यवस्था चोख होती. विश्रांतीनंतर हिराबाई किती बाजले म्हणून अंदाज





घेऊ लागल्या तर भिंतीवरचे घड्याळ तीन वाजताच बंद झालेले दिसले. हिरावाईंजवळही घड्याळ नव्हते सुरेशबाबूजवळ होते. पण ते आणि जोग विश्रांतिकक्षांत नव्हते. त्यांना पहायला हिरावाई बाहेर आल्या तर ते दालन मंद निळ्या उजेडाचे प्रसन्न दिसत होते. त्याच्या बाजूचे दालन लाल दिव्यांच्या उजेडात न्हाऊन निघाले होते. पडदे लाल होते. आणि त्या रंगाला शोभणारी सजावट तेथे होती. मोठ मोठ्या तैलचित्रांच्या सोनेरी चौकटी अधिक खुलल्या होत्या. दरबारी कानडा येथे कोणी तरी गायला हवा, असा विचार बाईंच्या मनात येत नाही, तोच पलिकडचा दरवाजा उघडला. तेथून सुरेशबाबू नि व्ही. जी. जोग येत होते. पण ते दालन हिरव्या रंगाने सजलेले दिसले. हिरावाई तिकडे गेल्या. मोरपंखी गालीच्यावर चालताना किंवा हिरव्या मखमली कोचावर बस-ताना एका वेगळ्याच दुनियाचा स्पर्श होत होता. हिरव्या रंगाच्या किती वेगवेगळ्या छटा तेथे होत्या. पण हे सारे कशासाठी ? हे संस्थानिकांचे वेड म्हणावे का ? असा संभ्रम त्यांना पडला.

विचार करता करता लक्षात आले की हे संस्थानिकांचे वेड नव्हे. हा तन्हेवाइकपणा नव्हे. सूर्यामुळे होणाऱ्या दिवस आणि रात्र या काल-स्वेदना घालवण्याचे ते एक तंत्र होते. बाह्य कालाच्या पलिकडे जगण्याचे ते साधन होते. त्या दालनात आलेल्या माण-साला दिवसरात्रीचे भान राहणार नव्हते. थकलात की विश्रांती घ्या, शोपा. अधूनमधून खाद्यपदार्थांचा आस्वाद घ्या. पुन्हा ताजेतवाने झाल्यावर गायला वसा. रंगीत दालनांनी हे साधले.

सुरुवातीला हिरावाईंना गाण्याची विनंती झाली. त्या पटदीप गायल्या. वातावरण प्रसन्न करणारे होते. श्रोतेही दर्जेदार गायकच. बाईंच्या नंतर सुरेशबाबू गायले. त्यानंतर जेवणे झाली. विनायकबुवा पटवर्धन जेवले नाहीत; कारण लगेच ते गाणार होते. त्यांनीही बैठक रंगवली. प्रत्येक जण समा गाजवत होता. मग सारंगी झाली. गाण्याची आवर्तने एकामागून एक अव्याहत चालली होती.

सूर्याचे उगवणे किंवा मावळणे समजत नव्हते. दिव्यांच्या रंगीत किमयेने तो परिणाम साधला होता. दालनातले घड्याळ बंद होते. म्हणजे मुद्दामच घड्याळे बंद करविली होती.

नंतर बडाखाना झाला. पुन्हा मैफल रंगली. यानंतर सर्व कलाकारांना जहांगिरा-बादचे दर्शन घडविले गेले. सांगाती नवाबसाहेब होतेच. त्यांनी स्वतः सगळ्यांना लखनौला आणून पोहोचविले. विदामी दिली. धन्यवाद दिले.

लखनौला ही मंडळी परतली तो चवथ्या दिवस होता. एखाद्या स्वप्नासारखे ते तीन दिवस न कळत गेले होते.



ही घटना १९४०-४१ सालातली असावी. त्या वेळी किशन महाराज नावाचे निजामचे प्रधान होते. निजामाची हिंदू पत्नीपासून झालेली मुलगी किशन महाराजांच्या मुलाला द्यायचे ठरले. लग्न सोडाळा धूमधडाक्याने झाला. चालीरीती प्रमाणे कार्यक्रमांची रेलचेल होती. खाणे पिणे, नृत्य आणि गायन यांची गर्दी उसळली. तेव्हा हिराबाईचाही मुकाम हैदराबादला होता.

किशन महाराजांकडून हिराबाईंना निमंत्रण आले. बाईंनी निमंत्रण स्वीकारले तेव्हा किशन महाराजांना आनंद झाला. त्यांना वाटले की हे आमळे वेगळे खानदानी गाणे निजाम सरकारला मेजवानी ठरणार. किशन महाराजांकडे ज्या दिवशी पानमुपारी होती त्याच दिवशी हिराबाईंनी गायचे होते. या कार्यक्रमाला बरेच कलावंत बोलावले होते. निजाम सरकारांची स्वारी आली. त्यांनी पृच्छा केली की नवीन पण चांगले गाणारे कोण आहेत ? किशन महाराजांनी हिराबाईंचे नाव सांगितले. निजाम म्हणाले, “ठीक आहे. पेश करो.” किशन महाराजांनी हिराबाईंना गाण्याची सूचना दिली. तबल्यावर शमसुद्दीन, सारंगीवर बाबूराव कुमठेकर आणि हार्मोनियमवर राजाभाऊ कोसफे तयार होते. हिराबाई आल्या, नेहमीच्या शालीनतेने वसल्या, आणि त्यांनी तंबोरा उचलला.

हे पाहून निजामाच्या कपाळाला आठथा पडल्या. त्यांनी किशन महाराजांकडे पाहून विचारले, “ये कैसा गाना है ?” तेव्हा किशन महाराज म्हणाले की त्या वसून आणि तंबोरा घेऊन गातील. ह्या प्रकाराने हिराबाईंच्या मनात पाल चुकचुकली पण त्या गायला लागल्या. गाणे जेमतेम सुरू झाले तोच निजाम म्हणाले, “ये क्या बदतमीजी है ? ऐसा गाना सुननेकी हमे आदत नही. बंद करो ये गाना.”


त्यांच्या या गडगडाटाबरोबर गाणे थांबले. निजाम म्हणत होते की बायकांनी गायचे ते उभे राहून, हावभावांनी नटलेले. “गाना उसीको कहा जाता है. ऐसा ठीक ढंगसे गाना है तो शुरू रखो, नही तो बंद करो.”

गाणे थांबले होतेच. हिराबाई शांतपणे उठल्या आणि आपल्या जागेवर जाऊन बसल्या. हिराबाई वरून शांत भासल्या तरी आत ज्वालामुखीचा भडका थोपवीत होत्या.

त्यानंतर पंधरा वीस गायिकांच्या गझला पेश केल्या गेल्या. गायिका उभ्याने गायल्या. त्यांचे साजिंदेही उभे होते. हावभावासहित गाणे चालले होते.

काही वेळाने गाणे संपले. मैफलीनंतर विदागी आली. शाही थाट होता. चांदीच्या तबकांत त्या काळातले एक हजार रुपये होते. वरून सुरेख कमाल झाकलेला होता

इतर गायिकांच्या बरोबर हिराबाईंच्या समोरही विदागी आली. हिराबाई म्हणाल्या, “मी गायले नाही म्हणून मला विदागी स्वीकारता येणार नाही. मी गाण्याकरता येऊन गाणे न होताच विदागी स्वीकारणे हा माझा सन्मान तर नव्हेच नव्हे, पण माझ्या विद्येचा हा अवमान आहे. याहीपलिकडे म्हणायचे झाले तर ते एक पाप आहे. आणि



हे पाप मी करणार नाही. ”

तरीही कारभारी मंडळी आपला हेका सोडीनात. असा प्रसंग त्यांनी पूर्वी अनुभवला नव्हता. ती मंडळी पैशाचे महत्त्व पटवू लागली. किशन महाराजांची विदागी नाकारणे कोणत्या भावात पडेल हे वेगळ्या पद्धतीने सुचवू लागली. समेट करावा असे प्रत्यक्ष तयलानवाज शमसुद्दीनखॉ सुद्धा म्हणू लागले. पण बाईंचा करारी स्वभाव उफाळला. त्या म्हणाल्या, “जिस कलापर मै जिस्मसेभी ज्यादा प्यार करती हूँ उसकी बेइज्जती मैं नहीं सहूंगी, नहीं सहूंगी.” तार सप्तकांत पोहोचलेल्या आवाजाची धार सगळ्या उपस्थितांना जाणवली. मंडळी अवाक झाली. काय होते आहे हे कळण्याच्या आत एक आवाज सर्वांनी ऐकला. हिराबाईंसमोर धरलेले विदागीचे ताट भर दरवारांत त्यांनी उधळून दिले होते.

सर्व सभा तटस्थ झाली. बाईंचे साथीदार धावरले. शमसुद्दीनखॉ म्हणाले, “अब क्या होगा ? ” कुमटेकर म्हणाले, “संस्थानांमध्ये काय वाटेल ते होऊ शकते.” हिराबाई उमळून म्हणाल्या, “कासावर तर देणार नाहीत ना ? मग झाले तर. असं मृतवत जगून तरी काय उपयोग ? ”

हिराबाई उठल्या. साथीदारही उठले आणि बाईंच्या मागोमाग निघाले. भवितव्य काळोखाचे होते. त्या काळात संस्थानांत काहीही घडू शकले असते. अशा अनेक गोष्टी ऐकूही येत. इतर लोकही आता हिराबाईंच्या संवधात काय घडते हे समजून ध्यायला उत्सुक होते.

दुसऱ्या दिवशी सकाळी किशन महाराजांनी विदागी पाठवली. आणि सोबत निरोपही पाठविला की, “काल आपला अपमान झाला याचे मला दुःख आहे. निजाम-साहेबांना पक्क्या गाण्याची सक्क नाही, म्हणून तसे घडले. मी पाठवीत असलेली रक्कम आपल्या गानविद्येच्या चरणावर ठेवलेला नजराणा आहे. परत पाठवू नये. ”

संस्थानिकांच्या लहरीच्या अनेक कथा प्रचलित आहेत. त्या भल्याबुन्या दोन्ही प्रकारच्या असतात. बडोद्याच्या सयाजीराव गायकवाडांबद्दल मात्र सर्वत्र एकमुखी गुणगानच ऐकू येई. प्रजेबद्दल प्रेम असणाऱ्या थोड्या संस्थानिकांपैकी ते एक होते. पण तिथेही हिराबाईंची एकदा फजिती झाली.

१९३६ साली सयाजीराव महाराजांच्या राज्यारोहणाचा हीरक महोत्सव होता. त्यानिमित्त सर्व जनतेला फुकट गाणे—वाजवणे व नृत्य बघता यावे म्हणून बडोद्याच्या कमेटी बागेमध्ये तीन मोठे तंबू ठोकले होते. एकात गाणे, एकात वाजवणे व एकात





नृत्य. लोकांनी यावे, हवे तितका वेळ थांबावे, मन भरले की जावे. असे तीन दिवस चालू होते.

ऐन वाढदिवसाच्या कार्यक्रमात राणीसाहेबांच्या दरबारात हिरावाईचे गाणे व महाराजांच्या दरबारांत फैयाजलाँचे गाणे होते.

हिरावाई राणीसाहेबांच्या दरबारांत हजर झाल्या. अजून राणीसाहेब स्थानापन्न झाल्या नव्हत्या. इतक्यात एक संस्थानी कर्मचारी एक चौकोनी मच्छरदाणी घेऊन तेथे आले. हिरावाईंना आश्चर्य वाटले. त्या म्हणाल्या, “ही कशासाठी ?” त्यांना सांगितले गेले की “हा बायकांचा दरबार आहे. आपण पुरुष साथीदार बरोबर घेऊन आलात, तेव्हा त्यांनी या मच्छरदाणीच्या आत बसून आपल्याला साथ करावी.”

बाबूराव व शमसुद्दीन मच्छरदाणीत गेले. त्यानंतर पुकारा होऊन राजस्त्रिया आल्या. सर्वत्र स्थिरस्थावर होईतो पंधरा मिनिटे लागली.


मे महिन्याचे दिवस. हवेत फार उकाडा होता. त्यात त्या साथीदारांना विचान्यांना मच्छरदाणीत कोंडलेले. ते आतून उसासे टाकताहेत. बाबूराव म्हणतात, “चंपूताई, आत बटाटे उकडताहेत हो.” शमसुद्दीन म्हणतात, “वाईजी, जल्दी करो. दम घुट रहा है.”

राणीसाहेबांनी अनुज्ञा दिली व गाणे सुरू झाले. जेमतेम पंधरा मिनिटे गाणे झाले. हिरावाईंना वाटले, “झालं वाटतं. सुटले माझे साथीदार.” पण नाही. त्यांचा गोषा हटला नाही. दरबारचे रीतीरिवाज आड आले. प्रथम राणीसाहेब गेल्या. मग एक एक करून सर्व राजस्त्रिया गेल्या. मग साथीदारांना बाहेर यायची इजाजत मिळाली. त्यांची तोंडे उकाड्याने लालिलाल झालेली. घामाने नुसते निथळत होते.

एकदा विहारात दरभंग्याला बाईंना राजहट्ट भोवला. दरभंग्याचे राजेसाहेब गाण्याचे शाकीन होते. त्या वर्षी युवराजांचे लग्न होते, म्हणून खास कार्यक्रमालाठी मुंबईहून ओंकारनाथ व हिरावाई या दोघांना आमंत्रण होते.

दोघांचेही गाणे लग्नसमारंभात उत्तम झाले. परंतु एखादीच बैठक ऐकून महाराजांचे समाधान झाले नसावे. त्यांनी हिरावाईंना आणखी राहण्याविषयी आग्रह केला. म्हणाले, “आपका इस तरफ आना बार बार नहीं होता. अभी आयी हो तो तीन बार दिन और रुक जाइये.”

परंतु हिरावाईंचा मुंबई आकाशवाणीवर कार्यक्रम होता. त्यांना परत जाणे आवश्यक होते. त्या म्हणाल्या, “मुझे रेडिओपर गाना है. नहीं तो मैं रुक जाती. मैं अगर सही



वक्तये ना पहुँची तो जुमना होगा.”

हे ऐकून संस्थानिक म्हणाले, “ इतनीसी बात है ती रुकही जाइये. आपका जुमना हम भर देंगे.”

हिराबाई गंभीर झाल्या. म्हणाल्या, “ सवाल पैसोंका नहीं. जुमना भरनेसे मेरा नाम खराब हो जाएगा. दुबारा मुझपर कौन विश्वास करेगा ? ”

नाही होय करता करता असे ठरले की उद्या सकाळी नऊपर्यंत हिराबाईंनी गावे व जेवण करून अकराच्या गाडीने जावे.


दुसऱ्या दिवशी ठरल्याप्रमाणे सकाळी नऊ वाजेपर्यंत हिराबाई गायल्या. जेवण आटोपून दहा वाजता त्या स्टेशनवर आल्या. पाहतात तर स्टेशनवर सामसूम. गाडीची चौकशी केली तेव्हा कळले की ती गाडी सुटून एक तास झाला. स्टेशनवरच्या घड्याळांत पाहिले तर बारा वाजले होते. आत्ता कुठे बाईंना वस्तुस्थितीची जाणीव झाली. राजवाड्यातील घड्याळे त्या रात्रीच दोन तास मागे करण्यात आली होती.

सुवईला जाणे त्या दिवशी रद्दित केल्याशिवाय गत्यंतर नव्हते. नंतर सुवईला पोचल्याबरोबर स्टेशन डायरेक्टर बुखारींची तार मिळाली. तिच्यात तावडतोब दोनशे रुपये दंड भरण्याबद्दल सूचना होती. बाईंनी दंड भरला. नंतर बाईंनी बुखारींना प्रत्यक्ष भेटून हकीकत सांगितल्यावर दंडाची रक्कम परत मिळाली.

त्या काळातले संस्थानिक सर्वेसर्वा असत. त्यांच्या तऱ्हेवाईकपणापुढे प्रत्यक्ष देवाला मुद्धा हार पत्करावी लागली असती. उपभोग, नशा, वृंगार आणि प्रतिष्ठेच्या अवाजवी कल्पना यांचा खजिना म्हणजे त्या काळचे संस्थानिक. कलांना आश्रय देणारी रसिकताही काही संस्थानिकांजवळ होती. संस्थानिक स्वतःच्या अहंकाराला धक्का लागणार नसेल तर इतर गोष्टी मोठ्या मानीत.

१९४१ साली उदयपूरच्या राजपुत्रांचे लग्न होते. सोइळा तीन दिवस चालला होता. समारंभ उदयपूरच्या किल्ल्यावर होता. सारा किल्ला ऐरावतासारखा वृंगारला होता. या ऐरावताची अंबारी म्हणजे राजवाडा. त्याचा शगमगाट विचारायला नको. राज-प्रासादाभोवती कारंजीं थुई थुई नाचत होती. बगिचे व्हरले होते.

दरबार भरण्यापूर्वीचे वातावरण म्हणजे सूर्य उगवण्यापूर्वीचे पूर्व दिशेचे नभोवितान. रंगीबेरंगी. अनेक ताऱ्या रंगच्छटांनी भरलेले. अनेक संस्थानांचे निमंत्रित राजे नि राजपुत्र आपापल्या इतमामाप्रमाणे येत होते. कोणी रोल्स राईसने आला, कोणी घोड्यावरून आला, तर कोणी पालखीमधून. त्यांच्या निवासाच्या जागेपासून छोटीशी



मिरवणूकच दरवारच्या भव्य दालनापर्यंत येत होती. प्रत्येकाचा थाट वेगळा, प्रत्येकाची वाट वेगळी. प्रत्येकावरोबर दोन दोन ए. डी. सी. होते. शिवाय दिवाण होते.

कार्यक्रमाला सुरुवात झाली. यथाक्रम गाण्याची मैफल झाली. दरबारातलेच गाणे ते. हिरावाई गायिल्या. तासभर त्यांनी राग यमन-कल्याण आळविला. नंतर मीरेचे भजन झाले.

हिरावाईच्या नंतर एका नामवंत गायिकेचे गाणे होते. गाण्यात सहजतेपेक्षा जमस्कृती अधिक असे. काही जागा त्या अशा घेत असत की ऐकणाऱ्याने चकित व्हावे. यात भर म्हणून त्यांना रतीचे लावण्य लाभले होते या बाई गाण्याला बसल्या. तबलजीने दमदार ठेका धरला. सारंगी विनतक्रार हरकती घेऊ लागली. इतक्यात दरबारांत हालचाल झाली. एक संस्थानिक महाशय उभे राहून काहीतरी बोलले. गाणे थांबले. तो संस्थानिक शारदा नाटकांतला “श्रीमंत” दिसत होता. त्याने हातातल्या अंगठीकडे निर्देश केला आणि म्हणाले, “ही एक लाख मोलाची आहे. ती मी बायला तयार आहे. अट एवढीच की माझ्या मांडीवर बसून ‘हमसे ना बोलो राजा’ ही दुमरी म्हणायची.” असे म्हणत तो विक्षिप्त हावभाव करू लागला. मदिरापानामुळे आपण काय करतो आहेत हे त्याला समजत नव्हते. सगळ्यांचे लक्ष आता त्या गायिकेकडे लागले. तो म्हातारा संस्थानिक मातब्बर असला पाहिजे. कारण तरुण संस्थानिक सगळे होते. कदाचित ती वादळापूर्वीची शांतता असावी. या गायिकेने हिरावाईंना विचारले, “काय करायचं हिरावाई? अंगठी अब्दुराणची की मिळवायची?”

हिरावाईंनी चटकन उत्तर दिले, “मला नाही हे पटत.” त्या पुढे म्हणाल्या, “अंगठीपेक्षा तुमचे गाणं किती तरी मोलाचं आहे आणि त्याहीपेक्षा तुमचे शील.”


हिरावाईंच्या त्या निःसंदिग्ध सल्ल्यामुळे त्या गायिकेला निर्णय घेता आला. त्यांनी नकार दिला.

राजेसाहेबांचा राग अनावर झाला ते गरजले, “एका गाणारीची ही मिजास? मला नाकारते?”

पण गायिका पक्की ठरली. त्या प्रसंगानंतर थोडा वेळ गाऊन ती उठली. राजेसाहेबांना तर त्यांच्या निवासाला केव्हाच नेले होते.

यानंतर हिरावाई आणि त्या बाई पुढच्या कार्यक्रमात तीन दिवस सामीलच झाल्या नाही.

१९४९ सालची गोष्ट. अजून संस्थाने शाबूत होती. तिथला डामडीक, ऐषआराम





यांना अजून धक्का लागला नव्हता. इंदूर संस्थानात होळकरांचे पदरी अण्णासाहेब गायकवाड नावाचे एक सरदार होते. ते मोठे मातब्बर आणि होळकर सरकारांच्या विशेष मजालते होते. गाण्याचे शौकीन होते. हिरावाईचे अभिमानी होते. कलाकारांचे चाहते होते. विलायतची सफर करून आलेले होते; त्यामुळे रसिकतेची क्षितिजेही विस्तारलेली होती. गुणज्ञता होती आणि तिला साजेशी खानदानी होती. खानदानीत शब्दांचे सच्चेपणही होते.

हिरावाई त्या बाजूला गेल्या म्हणजे सरदार गायकवाड आत्मीयतेने आपल्याकडे उतरवून घेत. त्यांची खूप सरबराई करीत. हा सन्मान कलेचा आहे वगैरे लांबलचक कल्पना ते बोलून दाखवीत नसत. तसे वागतही नसत. याही वेळेला बाईंचा मुकाम सरदार गायकवाडांकडे होता.


इंदूरच्या नंदलालपुरा थिएटरात हिरावाईंच्या गाण्याचा जलसा होता. पहिल्या ख्यालाने रंग जमविला. तासादीडतासानंतर नाट्यगीत सुरू झाले. वातावरण भारून टाकण्याची किमया हिरावाईंना साध्य झालेली आहे. हमखासपणा हा त्यांच्या परिश्रमांनी उजळलेला अह्लाउद्दीनचा दिवा आहे. गायकवाड अजून कार्यक्रमात दिसत नव्हते. त्यांची जागा रिकामी होती. गाण्याच्या शौकाबरोबरच त्यांना सोमरसपानाचीही आवड होती. ही माणसे मनस्वी. जे करतील ते अमर्याद. स्वाद घेतील तो आकंठ. म्हणूनच ते अजून आपल्या जागेवर येऊन बसले नव्हते. पिण्याचा कार्यक्रम चालला असावा. पण अण्णासाहेबांना गाण्याला जायची याद होती.

इकडे जलशांत मधली विश्रांती झाली. बाई रंगमंच सोडून आत गेल्या. त्यांचे साथीदारही गेले. काही आमंत्रित त्यांचेबरोबर चहापान करू लागले. तेव्हा अण्णासाहेब नंदलालपुरा थिएटरवर येऊन पोहोचले. ते थेट आत आले. ते एका वेगळ्याच जगात वावरत होते. त्या जगात सर्व आनंदी आनंद असतो. मान, सन्मान, प्रतिष्ठा नि जबाबदाऱ्या ही भौतिक जगातली ओशी त्यांनी फेकून दिली होती. त्या दिवशी मदिरापान जास्तच झाले असावे. ते आले ते थेट बाईंसमोर उभे राहिले, आणि म्हणाले, “आज आम्ही आलो आहोत ते एक आव्हान घेऊन. पहा तुम्हाला या आव्हानाचं शिवधनुष्य पेलतं का.”

हिरावाई अण्णासाहेबांकडे पाहत होत्या. अण्णासाहेब कसले आव्हान घेऊन आले आहेत याचा अंदाज लागत नव्हता. मग अण्णासाहेब म्हणाले, “हिरावाई, आज गैरवीला पाच बन्समोअर घेऊन दाखवा. आहे हे आव्हान पेलण्याची ताकद ?”

हिरावाई हसल्या आणि म्हणाल्या, “त्यात काही अवघड नाही. पण त्याची आवश्यकता ती काय ? तो नुसता चमत्कार होईल.”

अण्णासाहेब म्हणाले, “उगाच शब्दच्छल करू नका. आवश्यकताच म्हणता ना,



म्हणून सांगतो की जर तुम्ही असे पाच वन्समोअर घेऊन दाखविलेत तरच आम्ही तुम्हाला श्रेष्ठ गायिका मानू.”

आपण काय बोलतो आहोत हे अण्णासाहेबांना समजत होते. हिराबाईंच्या बदलत्या चेहेऱ्याकडे ते पहात होते. पण या अवस्थेत मनुष्य इतरांच्या भावनांचा विचार करायला होशवर थोडाच असतो ? अण्णासाहेब पुढे म्हणाले, “चमत्काराशिवाय नमस्कार नसतो. कळली आवश्यकता काय ती ?”


हिराबाईंच्या कर्तृत्वाला आव्हान मिळाले. त्या गंभीर झाल्या नाहीत किंवा चिडल्याही नाहीत. फक्त त्या अधिक शांत भासू लागल्या. त्यांच्या बाजूला काही निमंत्रित होते. त्यांना हे बरे वाटले नाही. एक म्हणाला, “हे कसले आव्हान ? हा तर शुद्ध विचित्रपणा.” दुसरा म्हणाला, “हा मद्यपानाचा कैफ. दुसरे काय ? हिराबाईंनी हे आव्हान मनावर घेऊ नये.”

हिराबाईंसारखी लोकोत्तर गायिका आपल्याला जवळून पाहता यावी म्हणून आणखीही जनसामान्य तेथे जमले होते. त्या हसतात कशा, बोलतात कशा, जवळून दिसतात कशा, हे पहायला मिळेल त्या जागेतून आत डोकावण्याचा ते प्रयत्न करत होते. त्या संभाषणानंतर कोणीही काही बोलले नाही. सगळे सुन्न झाले होते. आव्हान दिले गेले होते. पण ते स्वीकारले किंवा नाही हे स्पष्ट झाले नव्हते. पुढे काय होते हे ऐकायला सगळी सभा उत्सुक झाली होती.

आणि हळूच हिराबाईंचे ओठ विलग झाले. त्या म्हणाल्या, “मला नमस्काराची अभिलाषा नाही. पण आपण म्हणता म्हणून हाही प्रयत्न करून पाहीन.”

अण्णासाहेबांच्या मुद्रेवर खोडसाळ हसू झळकले. विश्रांतीनंतर कार्यक्रम असा बहारीचा झाला की स्वतः अण्णासाहेब डोळू लागले. आव्हानाची गोष्ट ते विसरून गेले. पण शेवटी भैरवी सुरू होताच त्यांना ते आठवले. आता त्यांची नशा बरीच उतरली होती. त्यांना वाटू लागले की, “आपलं चुकलंच. हिराबाईंना आपण उगीच भलत्या भरीस घातलं.” त्यांच्या मनात आले की हळूच हिराबाईंना सांगावे, “तुम्हाला आव्हानातून मोकळे केले आहे. इव तसं गा.” पण असे मनात आले तरी प्रांजळपणे सांगायला ते सामान्यजन थोडेच होते ? सरदारकीची प्रतिष्ठा त्यांना आवडी आली.

‘अकेली मत जैयो राधे जमूनाके तीर’ ही विशेष दीप्तीने तेजाळलेली भैरवी सुरू झाली. लोक तल्लीन झाले. ज्या थोड्या मंडळींनी मध्यांतराला तो प्रसंग ऐकला होता त्यांच्या मनात इतका वेळ हिराबाईंबद्दल काळजी भरली होती. भैरवी सुरू होताच ती मंडळी तनमन हरपून गाणे ऐकू लागली. हिराबाईंचा तार पडून लागला मात्र, श्रोतृवर्गाने जोरदार दाद दिली. श्रोतृवृंदाला दिफालातीत नेणाऱ्या त्या तार पड्जाने अण्णासाहेबांच्या मनावर मोहिनी घातली. सगळी सभा भैरवीत विरघळली.



...आणि नेमकी त्याच वेळेला अचानक तिहाई आली. भैरवी संपली. लोकांची समाधी भंगली. भैरवी संपली म्हणजे बैठक संपली. पण कोणाचीच उठायची तयारी नव्हती. सर्व श्रोत्यांनी टाळ्यांच्या गजराबरोबर वन्समोअरचा घोष चालवला. शांत मंद रिमंत हिरावाईच्या चेहेऱ्यावर उमटले.

पुन्हा भैरवी सुरू झाली. पण तिचा डोल वेगळा. पुन्हा वन्समोअर.

प्रत्येक वेळी भैरवीचे दर्शन इतके मनोरम, इतके परिणामकारक आणि इतके वेगळे होते की श्रोत्यांना पुनःपुन्हा ते ऐकायचा मोह व्हावा. हिरावाईची प्रज्ञा कशी नवनवोन्मेषशालिनी आहे याचा श्रोत्यांना साक्षात्कार होत होता. जणू ही फक्त भैरवीचीच बैठक होती.

हिरावाईंनी तंबोरा खाली ठेवला. तृप्त मनाने श्रोतृवृंद गानसमाधीतून बाहेर आला. ज्यांनी मध्यांतरातील अण्णासाहेबांचे व हिरावाईंचे बोलणे ऐकले होते ते कुजबुजू लागले, "हिरावाई जिंकल्या."


जिंकण्याची ईर्ष्या मनात नसताना हिरावाई जिंकल्या. त्या जिंकल्या नसल्या तर अण्णासाहेब सुद्धा हिरमुसले असते. आपल्या स्वतःच्या पराजयाचे त्यांना दुःख नव्हतेच.

दुसरे दिवशी अण्णासाहेब आणि हिरावाई अण्णासाहेबांच्या दिवाणखान्यात बसले होते. अण्णासाहेब दिलखुपणे म्हणाले, "हं! काय हिरावाई, काल आपण आम्हाला हरवलेत तर! पण असं हरणं सुद्धा फार मजा देऊन जातं वरं का? आम्ही आपल्याला खरोखरच मोठी गायिका मानलं. पहिल्यापासूनच असलेल्या या आमच्या मतावर काल शिक्षामोर्तव झालं आता बोला, या दिवाणखान्यातली कोणती वस्तू आम्ही आपल्याला तोडफा म्हणून नजर करावी?"

"छे छे! भलतंच काय, अण्णासाहेब! कालची गोष्ट कालच संपली. शिवाय काल आपणही थोडे वेगळ्याच स्थितीत होता. तेव्हा आता त्याची चर्चा कशाला?" नम्रपणे हिरावाई म्हणाल्या.

"अहो, असं कधी झालंय? आमच्या तोंडून गेलेला शब्द म्हणजे शब्द. मग तो नशेतला असो अथवा अन्यथा. बोला, आपल्याला काय हवं आहे? मी काही तुमच्यावर उपकार करीत नाही वरं. तुमचा तो अधिकार आहे. मान आहे. बोला, काय हवं आहे?"

आश्चर्यात बुडालेल्या शिष्यकार फडक्यांची नजर त्यांच्या बहिणीसाठी योग्य तो तोडफा शोधीत भिरभिरत होती. होता होता एका वस्तूवर ती स्थिरावली. काय होते ते! पंचघातूंचा वाघ. होळकर महाराजांना विलायतहून भेट मिळालेला तो वाघ. फडक्यांना घाटले की हिरावाईच्या स्वरविलासाची इज्जत याच वाघाच्या पुतळ्याने होईल. त्यांनी स्वाकरून हिरावाईचे लक्ष आपल्याकडे वेधून घेतले व त्या वाघाच्या





पुतळ्याकडे हळूच अंगुलीनिर्देश केला.

“मी काही तरी मागावे असा आपला जर आग्रहच असेल तर मग तो कोपऱ्या-तला वाघ तेवढा थावा,” असे हिराबाई नम्रतेने म्हणाल्या.


अण्णासाहेबांनी मान वळवली. कोपऱ्यात मोठ्या डौलाने उभ्या असलेल्या त्या वाघाच्या पुतळ्याकडे पाहिले. आपल्या कलापूर्ण वैभवात हा जंगलचा राजा मोठ्या दिमाखात उभा होता. त्याच्या अंगावर पिचले जर्द पट्टे होते. प्रत्येक स्नायू स्पष्टपणे डोळ्यात भरत होता. शीर अन् शीर तट्ट फुगलेली होती. शेंपटीचे टोक वळविले होते. आक्रमणाची पूर्वतयारी होती ती. त्या पंचधातूच्या पुतळ्यात जिवंतपणा इतका भरला आहे की क्षणभर आपल्याला भास व्हावा की, आता हा शेंप तर घेणार नाही ना ? अण्णासाहेबांच्या दिवाणखान्यातल्या अनेक वस्तुपैकी ती एक वस्तू होती. पण ती जागा रिकामी झाली तर सारा दिवाणखानाच भकास होणार होता.

क्षणभर अण्णासाहेब विचलित झाले. मनात कुठेतरी हिलावले. होळकर महाराजांनी त्यांना तो खास मर्जीने वहाल केला होता. मनात कुठे तरी आठवणींच्या तारा छेडल्या गेल्या. अण्णासाहेब दिलदार होते. सरदारात असावेत ते गुणही त्यांच्यात भरपूर होते. ऐश्वर्य होते. औदार्यही होते. पण एका शिल्पावर असलेल्या प्रेमापोटी ते संभ्रमात पडले. वाघाच्या शिल्पावर त्यांचे मन जडले होते. पण हिराबाईंइतल आदर होता. तो कालच्या प्रसंगाने शतगुणित झाला होता. मोहावर आदराने मात केली. कारण नसतानाही अण्णासाहेब खाकरले. गळा मोकळा केला. भारदस्त आवाजात त्यांनी आपल्या चिटणीसाला हाक मारली. मग तो वाघ आवरणांत टेवून हिराबाईंवरोवर देण्यात आला. आजही तो हिराबाईंच्या विजयाची साक्ष देत त्याच दिमाखात त्यांच्या दिवाणखान्यात उभा आहे.

## रंगभूमी

मराठी रंगभूमीवर एकूण सहा सुभद्रा गाजल्या. तसे ‘सौभद्र’ हे नाटक चिरयौवन लाभलेले. अनेकांनी रंगमंचावर आणले. त्याचे अगणित प्रयोग झाले. सर्वोद्योगती नटांनी सुभद्रा रंगविली. पण विशेष मान मिळाला तो सहा नटांना. पहिले भाऊराव कोल्हटकर, दुसरे बालगंधर्व, तिसरे केशवराव भोसले, चवथे सवाई गंधर्व, पाचवे शंकरराव सरनाईक आणि सहावी हिराबाई. हे कालानुक्रमाने क्रमांक लागले.

हिराबाईंनी १९२९ साली स्वतःची नाटक मंडळी काढली. तिचे नांव ‘नूतन संगीत विद्यालय-नाट्यशास्त्रा’ असे होते. तिचा ‘सौभद्र’चा पहिला प्रयोग ५ सप्टेंबर



१९२९ रोजी मुंबईला बॉम्बे थिएटरमध्ये झाला. हिरावाईची चाहती मंडळी आवर्जून उपस्थित होती. त्यात बाबूराव पेंटर, केशवराव भोळे, वसंत शांताराम देसाई आणि प्रो. ना. सी. फडके हे प्रमुख. प्रयोग उत्तम झाला. कृष्णाच्या भूमिकेत सवाई गंधर्व ही सुद्धा जमेची बाजू होती. पुढे मुंबईला बालगंधर्व आणि मास्टर दीनानाथ यांच्या नाटक कंपन्यांचे या नाटकाचे प्रयोग सुरू असतानाही हिरावाईचे यश कायम राहिले. या नंतर हिरावाईच्या कंपनीने 'साध्वी मीराबाई' हे नाटक बसविले. ८-२-१९३० ला या नाटकाचा पहिला प्रयोग झाला. या नाटकानेही हिरावाईच्या पदरी यशाचे माप टाकले.

साध्वी मीराबाईच्या पाठोपाठ युगांतर, मानापमान, पुण्यप्रभाव, विद्याहरण, जागती ज्योत, स्त्री पुरुष आणि शिवाजीला शह ही नाटके कंपनीने सादर केली. इंदूर मुक्तामी मानापमान नाटकाला द्रव्यलाम चांगला झाला. सौभद्र आणि मीराबाई या दोन नाटकांनी संस्थेला पैसा आणि प्रसिद्धी मिळवून दिली. हिरावाईच्या नूतन संगीत विद्यालयाच्या नाट्यशाखेने आरंभी 'संशयकल्लोळ' नाटकाचे प्रयोग केले होते; पण त्यात काम करायला हिरावाईंनी नकार दिला होता. गाण्याकडे दुर्लक्ष होऊ नये हा त्यातील हेतू होता. सौभद्र आणि मीराबाई यांच्या अमाप यशानंतरही हिरावाईंना गाण्याचे क्षेत्र सोडून नाटकांत स्थिर व्हावे असे वाटले नाही. त्यांच्या गाण्याच्या बैठकी सुरूच राहिल्या. सौभद्र आणि मीराबाई या नाटकांसारखे यश इतर नाटकांनी दिले नाही. उलट एकामागून एक अपयशाचे धकेल दिले.

हिरावाईंनी नाटक कंपनी काढली ती मुळात पैसे मिळतील या हेतूने. पण घडले उलटच. दगदग खूप सोसावी लागली. आणि डोक्यावर कर्जाचा बोजा येऊन पडला. त्या कर्जाची फेड करायची म्हणजे परिश्रम करायचे. त्यासाठी हिरावाई तयार झाल्या. तेव्हा एकूण नाट्य व्यवसायालाच वाईट काळ आला होता. बोलपटांचे युग सुरू झाले होते. हिरावाईंना नाटक कंपनी बंद करावी लागली.

हिरावाईंना नाट्यक्षेत्रात म्हणावे तसे यश मिळाले नाही. याला त्या काळाचा संदर्भ जसा कारणीभूत आहे तसाच प्रेक्षकवर्गाचा हिरावाईच्या संयंधाने असलेला दृष्टिकोनही आहे. लोक हिरावाईचे नाटक पहायला येत नसत. त्यांचे गाणे ऐकायला येत असत. याची जाण स्वतः हिरावाईंनाही होती. नाटकाच्या तालमी हव्या तशा होत नाहीत याची संतही त्यांना होती. हिरावाईंनी उभी केलेली सिंधू नारायणराव बालगंधर्वांनी उभ्या केलेल्या सिंधूशी स्पर्धा करू शकत नव्हती. काहीशा प्रयत्नाने त्यांच्या नाटक कंपनीला बोंबसांच्या तालमीचा लाभ झाला. पण तो अल्प काळ. हिरावाईंनी वसंत शांताराम देसाईंना पाठविलेले पत्र या दृष्टीने बोलके आहे त्यांत त्या लिहितात, "आमचे एकच प्वाला नाटक नारायणरावांच्या इतके बटणे कसे शक्य आहे? तुम्ही



त्या दृष्टीने आमच्याकडे पाहू लागलात तर आम्हाला जन्मभर काम करून ते शक्य होणार नाही. त्याचे कारण त्यांची तपश्चर्या, शिवाय वर्षानुवर्षे त्यांच्या तालमी चालायच्या. श्री. खाडिलकरांसारखी माणसे त्यांना नशीबाने मिळत गेली. त्या मानाने आम्हाला कोणी शिकविले आहे ? ”

कंपनी बंद करून हिराबाईंनी पुन्हा तंबोरा हाती घेतला. “ मी कर्जाची पै न पै याच्या भरवशावर फेडीन, ” असा त्यांनी निर्धार केला. नाटकांतून कामे करायची नाईत असे ठरविले. परंतु १९४४ साली मुंबई साहित्य संघाच्या पहिल्या महोत्सवात त्यांनी सुभद्रेची भूमिका केली. त्या वेळी त्यांना त्यांच्या लोकप्रियतेचा पुन्हा प्रत्यय आला. आणि त्यांनी कंत्राटदारांच्या नाटकांत भूमिका करायला पुन्हा सुरुवात केली.


हिराबाई सौभद्रमध्ये गाजल्या. त्यांच्या सौभद्रला आणि मीराबाईला जे यश मिळाले त्याचे रहस्य वसंत शांताराम देसाई यांनी अचूक सांगितले आहे. ते म्हणतात, “ हिराबाईंचे शालीन दर्शन हाच त्यांचा अभिनय होता. ”

हिराबाईंच्या नाट्य प्रवासांतून एक गोष्ट मोठ्या प्रमाणावर मराठी जीवनाला लाभली आणि ती म्हणजे कुलीन स्त्रियांना या क्षेत्रात वाटचाल करायला एक पायवाट मळविली गेली.

स्त्री भूमिका स्त्रियांनीच कराव्या असे गोविंदराव टेंब्यांसारख्या मुरब्बी नाट्य-तज्ज्ञांनाही वाटत होते. पण तो विचार कृतीत उतरविला हिराबाईंनी.

आणखी एक महत्त्वाची गोष्ट हिराबाईंच्या नाट्य व्यवसायांतून सिद्ध झाली. ती म्हणजे हिराबाईंचे रंगभूमीपेक्षा संगीतावर अधिक प्रेम आहे. त्या मुळात गायिका आहेत. नटी नंतर. गाणे हेच त्यांचे जीवन.

हिराबाई कंत्राटदारांच्या नाटकांत भूमिका करू लागल्या असतानाची एक विशेष घटना. ते वर्ष १९४५ किंवा ४६ असावे. कोल्हापूर हे कलावंतांचे गाव. तिथे पॅलेस थिएटर मध्ये ‘ संगीत सौभद्र ’चा प्रयोग लावावयाचे ठरले. भूमिका जाहीर झाल्या. अर्जुन- बालगंधर्व, सुभद्रा- हिराबाई, कृष्ण- मास्तर कृष्णराव, रुक्मिणी- कमलाबाई बडोदेकर, नारद- सुरेशवावू माने. रसिक प्रेक्षकांवर पर्वाचीच आली. नाट्यगृहावर झुंबड उसळली. प्रयोगाच्या आधी दोन दिवस तिकिटे संपली. सर्वच नट गाणारे. अनेक दिवसांनंतर असा योग येत होता. नाटकाच्या दिवशी संध्याकाळपासूनच लोक थिएटरवर जमा होऊ लागले. आपापली जागा पकडून बसू लागले. त्यापूर्वी गाजलेल्या सौभद्रातील भूमिका आठवू लागले.






नांदी झाली. तिथूनच रंगदेवतेची प्रसन्नता जाणवू लागली. आकार लावण्या-अगोदरच पात्राने घेतलेल्या मोहक प्रवेशाने प्रेक्षक सुखावले. नाटक सुरुवातीपासूनच रंगू लागले. प्रत्येक गायक नट आपली पाळी आली की असे जमून गायचा की अगोदरचा रंग पुसला जावा. आणि त्याच्या वैशिष्ट्यांच्या मनोहारी रंगछटा सुवास लेवून पसरू लागल्यात आणि त्याला लोकांनी पसंतीचा 'वन्समोअर' द्यावा. हे प्रत्येकाच्याच भावतीत बघू लागले. प्रत्येक गायक पात्र आपली मैफिलच जणू रंगवू लागले. आपल्या ताब्यात आलेल्या मैफिलीला सोडण्याच्या मनःस्थितीत ते दिसेनात. रसिक प्रेक्षक त्याच गाण्यावर पुनःपुन्हा वन्समोअर देऊ लागले. तीन तीन, चार चार वन्समोअर मिळायला लागले. बालगंधर्व, मास्तर कृष्णराव, सुरेशबाबू, हिराबाई, ही सारीच नटराजाची लाडकी मुले. आज जणू साक्षात् नटराजच या सान्यांचे कौतुक पहायला नाट्यग्रहात अवतीर्ण झाले होते. प्रत्येक अंक रंगत गेला.

शेवटी हिराबाईचे 'पुष्पपराग' हे गाणे झाले. लोकांनी प्रेक्षकगृह डोक्यावर घेतले. वन्समोअर मिळाला. पुन्हा गाणे तसेच जमून झाले. हिराबाई गाण्यातील नवनवीन जागा दाखवून गेल्या. दुसऱ्यांदा वन्समोअर मिळाला. तिसऱ्यांदा मिळाला. तरी लोकांचे समाधान होईना. बालगंधर्व सुद्धा गाणे ऐकण्यात इतके तल्लीन झाले होते की आपण अर्जुनाची भूमिका करतो आहोत हेच ते विसरले. लोकांनी तिसरा वन्समोअर दिला मात्र, आता हिराबाई पुन्हा गाणे सुरू करतात की काय, असे वाटून ते एकदम कळबळून ओरडले, "ताई, ताई बस, बस. आता गायचं नाही हं !" त्यांना भीती वाटली की त्यांची ताई दमून जाईल.

अर्जुनाने सुमद्रेला 'ताई' म्हटलेले प्रेक्षकांनी ऐकले मात्र, सगळीकडे हंशा पिकला. हिराबाई म्हणजे सुमद्रा तोंडाला पदर लावून हसू लपविते आहे असे अविस्मरणीय दृश्य लोक पाहू लागले. प्रेक्षकांनी टाळ्यांचा कडकडाट केला.

या प्रयोगाला पृथ्वीराज कपूर आले होते. संगीत नाटक इतके रंगू शकते हे त्यांना प्रथमच अनुभवायला मिळत होते. दुसऱ्या अंकात सुमद्रेला सहा गाणी आहेत. एकाहून एक रंगणारी नि रंगविणारी. शब्द नि सूर यांची नाजूक उधळणच ती. व्यर्थ मी जन्मले, किती किती सांगू, अरसिक किती हा शेला, वद जाऊ कुणाला शरण, ही गाणी हिराबाई दोन दोन तीन तीन वन्समोअर घेऊन गात होत्या. ते ऐकून पृथ्वीराज आश्चर्यचकित झाले. प्रवेश दीड ते दोन तास रंगला. पृथ्वीराजांना बालगंधर्व, मास्तर कृष्णराव नि सुरेशबाबूंचा बकूच माहित होता. पण हिराबाईचे गाणे त्यांना अद्भुत वाटले होते. नाटक संपल्यावर ते भावत हिराबाईसमोर घेऊन उभे राहिले. त्यांनी भारावलेल्या अवस्थेत हिराबाईचे हात हातात घेतले. पण शब्द बाहेर पडेनात, ते गव्हिरले होते. शेवटी म्हणाले, "उम्मा उम्मा इतका वेळ तुम्ही गाता. थकत नाही



का ?” ते हिरावाईची खूप स्तुती करू लागले. बालगंधर्व स्मितवदनाने त्यांचेकडे बघत होते.

हिरावाई म्हणाल्या, “त्यात विशेष ते काय आहे ? आम्हाला ती संवयच असते.” पृथ्वीराज म्हणाले, “आमच्या नट्यांना हे दाखविलं पाहिजे. तीन मिनिटांचं गाणं असतं. पण काय सोंगं करतात !” मग लगेच सावरून म्हणाले, “जाऊ या ते. या आनंदाच्या क्षणी भलत्या गोष्टी कशाला ? लेकिन एक है की आपकी तारीफ करने के लिये मुझे नये अल्फाज ही लाने पड़ेंगे.”


## मुलखावेगळे जलसे

वाईच्या चाळीशीच्या आसपासची ही घटना. उत्तरेला आणि कलकत्त्याच्या बाजूला त्यांचा बोलबाला होता. दक्षिणेलाही त्या परिचित झाल्या होत्या. बंगलोर मुक्तामी त्यांचा कार्यक्रम होणार म्हणून सगळीकडे चर्चा चालली होती. आणि मग एक गंमत घडली.

जिकडे तिकडे जाहिराती झळकल्या. ‘भारताच्या सुप्रसिद्ध गायिका हिरावाई’ अशा विरुदावलीने जाहिरातीत मजकूर होता. त्यामुळे खूप गर्दी जमली. पण गाणे सुरू होत नाही तोच कुजबूज होऊ लागली. लोक काय ऐकायला आले होते आणि त्यांना भलतेच ऐकायला मिळत होते. म्हणून ते वेतागले, हिरमुसले. त्यांची फसवणूक झाली होती. कारण हिरावाईच्या नावाचा आणि प्रसिद्धीचा फायदा एका स्थानिक हिरावाईने उचलला होता. तिने लोकांना फसविले होते. पण कायद्याने तो गुन्हा ठरत नव्हता. लोक स्वतःवरच चिडले. हळूहळू थिएटर रिकामे झाले.

आठ दहा दिवसांनंतर प्रत्यक्ष हिरावाई बंगलोरला येऊन पोहोचल्या. त्यांना ही हकीकत समजली. त्यांच्या जलशाची तिकिटे अजिबात विकली जाईनात. काय करावे हेही समजेना. तेव्हा त्यांच्या कार्यक्रमांच्या संचालकांनी हिरावाईंना विचारले की कार्यक्रम रद्द करावा का ? हिरावाईंना याच्यावर उत्तर सुचेना. पण त्या लगेच सावरल्या. या दौऱ्यात हिरावाईच्या बरोबर डॉ. जोशी होते. श्री. फडके दौऱ्याचे व्यवस्थापक होते. त्या दोघांच्या सल्ल्याने त्यांनी कार्यक्रम करायचाच असे ठरविले. डॉ. जोशींनी या निर्णयाची फलश्रुती समजावून दिली. त्यांचे म्हणणे असे होते की दहा माणसे आली तरी हरकत नाही. ती दहा माणसेच आपली जाहिरात करायला उपयोगी पडतील. मग जाहिरात करायचे ठरले. कानडी वर्तमानपत्रातून वस्तुस्थिती लोकांसमोर मांडली. तेव्हा कार्यक्रमाच्या रात्री कशीबशी शे सव्वाशे मंडळी जमा झाली.

हिरावाई रंगमंचावर आल्या. त्यांच्या शालीन दर्शनांतच एक प्रकारचे संमोहन





असायचे. जाणकार रसिकांची लहानशी बैठक असावी. तसा तो जलसा झाला. मन-मोकळेपणाने आपली कला हिरावाईंनी पेश केली. श्रोते इतके आनंदले की ज्याच्या त्याच्याजवळ त्या गाण्याचे कौतुक करू लागले. ती शंभर माणसे ज्यांच्याजवळ बोलत त्याला आवर्जून सांगत की, बाबा रे हिरावाईंचे गाणे शब्दात कसे व्यक्त करायचे ? तुम्ही ते प्रत्यक्ष ऐका या तोंडी प्रचाराचा अपेक्षित परिणाम झाला. हिरावाईंचे गाणे हा सगळीकडे चर्चेचा विषय झाला.

दुसरे दिवशी पुन्हा जलसा होता. त्या दिवशी हँडविले वाटली नव्हती. नाट्यगृहावर फक्त जलशाची पाटी लावली होती. तरी वेळेपूर्वीच तिकीटे संपली. कार्यक्रम 'हाऊस फुल' झाला. यानंतर अनेक खाजगी कार्यक्रम झाले. ओळीने कार्यक्रम होत होते. ही कार्यक्रमांची रांग म्हणजे हिरावाईंची विजययात्राच होती. गर्दी खळत नव्हती.


पालघरला दांडेकर नावाचे एक गृहस्थ होते. ते गाण्याचे फार शौकीन होते. ते स्वतः थोडेबहुत गात असत व उत्तम गाणे ऐकत असत. रडिमतखोंपासून सर्वांची त्यांच्याकडे गाणी झाली होती. फक्त हिरावाईंचे गाणे झाले नव्हते. ते बाईंना भेटले की म्हणत, "आमच्याकडे गायचे आहे, बरं का ?"

होता होता १९५६ साल उजाडले आणि पालघरच्या दांडेकर कुटुंबाकडून हिरावाईंना गायनाचे निमंत्रण आले. बाई गेल्या. जेवणखाण झाले. बाईंनी विचारले, "गाणे किती वाजता आहे ?" घरांतल्यांनी सांगितले, "बरोबर रात्री नऊ वाजता सुरू करायचं. तोपर्यंत विश्रांती घ्या."

संध्याकाळी साडेआठ वाजले. पण कुठेच गर्दी गडबड दिसेना. गाणे ऐकायला येणाऱ्या माणसांचीही वर्दळ दिसली नाही. शमसुद्दीनखों म्हणाले, "चंपूताई, गाणं दुसरीकडे कुठेतरी असेल." बाईंनी घरात विचारले की "गाणं कुठे आहे ?" घरातली माणसे म्हणाली, "इथेच आहे." हे काय गूढ आहे हे हिरावाईंना उलगडेना.

पावणे नऊ वाजता घरातील दोन मुले आली व म्हणाली, "चला वरती. वरच्या हॉलमध्ये गाणं आहे."

सर्व जण वर गेले. पाहतात तर काय, एक भव्य दिवाणखाना. भिंतीशी एका बाजूला गादी घातलेली. त्यावर पांढऱ्या शुभ्र चादरी, लोड, तक्के, गिरद्या. सर्व दिवाण-खाना फुलांनी ढुंगारलेला. गादीच्या दोन्ही बाजूंना दोन मोठ्या समया तेवत होत्या. सर्व थाट होता, पण श्रोतेच नाहीत. फक्त घरातील सात आठ माणसे येऊन एका कोपऱ्यात बसलेली. एक व्यस्क बाई पुढे आल्या व हिरावाईंना म्हणाल्या, "या





गादीसमोर आपण गायचं. तिच्या समोरच गाण्याची बैठक घातली आहे.”

हिराबाई म्हणाल्या, “मी या गादीसमोर गायीन. पण गादीवर बसून गाणं ऐकणारं कुठे आहेत ? गाणं कुणाला ऐकवायचं ?”

हे ऐकून घरातली माणसे गडबडली व त्यांनी त्या गादीवर त्या संगीतप्रेमी दांडेकरांचा एक फोटो आणून ठेवला. म्हणाले, “यांना आपलं गाणं ऐकण्याची फार इच्छा होती. ती तशीच राहून गेली. मध्यंतरी त्यांना देवाज्ञा झाली. आज त्यांचं श्राद्ध आहे. म्हणून तुमचं गाणं ठेवलं आहे. तुम्ही असंच समजा की ते स्वतः गादीवर बसून गाणं ऐकत आहेत. आणि उत्तम गा.”


गाणे सुरू झाले. परंतु श्रोते नसल्यामुळे गाणे रेंगेना. वाहवा नाही. दाद नाही. गाणे कसे ओकेओके वाटू लागले. जे काय पाच सात श्रोते घरातले होते ते सुतकी चेहरे करून बाईंच्या पाठीमागे बसलेले. शमसुद्दीन म्हणाले, “बाई रियाज जारी रखो.”

बारा वाजल्यावर घरातल्यांनी सांगितले, “आता गाणं पुरे. भैरवी म्हणा.” बाईंनी भैरवी आटोपून सुटकेचा निःश्वास टाकला.

१९२८ साली भारतात आकाशवाणी सुरू झाली. तिथे ध्वनिक्षेपकापुढे बसून गावे लागे. लोकांत या यंत्राबद्दल असा गैरसमज पसरला होता की ते यंत्र गाणान्यांचा आवाज ओढून घेते. आकाशवाणीवर गाण्यासाठी हिराबाईंना आमंत्रण आले तेव्हा त्यांना सुद्धा काही हितचिंतकांनी सांगितले की “बाई तू या भानगडीत पडू नकोस ते यंत्र फार खराब आहे. गायला लागलं की हळूहळू आवाज कोरडा पडत जातो. मग सर्व आवाज ते यंत्र शोषून घेतं.” बाईंना अर्थातच हे म्हणणे पटले नाही. त्या म्हणायच्या, “माइकसमोर गायला बसल्यावर हे लोक इतके बिचकतात की भीतीने त्यांच्या घशाला कोरड पडते. मग आवाज आत ओढला जातो.”

मुंबईच्या आकाशवाणीवर गावोगावचे कलाकार गायला येत. एकदा बाई आकाशवाणी केंद्रावर गेल्या असता एक कलाकार स्टुडिओत चाचणी घायला बसला होता. ‘थोडे ऐकू या’ म्हणून बाई थांबल्या. त्या कलाकाराने आपल्या पिशवीतून हार काढला व समोरच्या ध्वनिक्षेपकाला घातला. हळदकुंकू वाहिले व साष्टांग नमस्कार घातला. हा ध्वनिक्षेपक देव प्रसन्न झाला तर आपण चाचणी उत्तीर्ण होऊ असा त्याचा समज होता.

अशा परिस्थितीत हिराबाई आकाशवाणीवर गातात म्हणून त्यांचे लोकांना कौतुक होते. धुळ्याला कुलकर्णी नावाचे एक गृहस्थ होते. त्यांनी नवीन घर बांधले होते. योगायोग असा की त्या सुमारास हिराबाईंचा राष्ट्रीय कार्यक्रम आकाशवाणीवर होता. या



कुलकर्ण्यांनी एक रेडिओ घरी आणून ठेवला. निमंत्रण पत्रिका छापून घेतल्या. त्यांत लिहिले होते की सारंकाळी ६ ते ९ वास्तुशांतिनिमित्त स्वागत समारंभ व ९।। ते ११ हिरावाई बडोदेकरांचा जलसा. त्या काळी घरोघरी रेडिओ सेट नव्हते. त्यामुळे कुणाला वस्तुस्थितीची कल्पना आली नाही.


स्वागत समारंभ पार पडला. सर्व लोक हिरावाईच्या आगमनाची वाट पाहू लागले. कुलकर्ण्यांनी दिवाणखान्याच्या एका बाजूला पडदा लावून ठेवला होता. लोकांना वाटले की त्याच्या मागे बैठक घातली असणार. साडे नवाचा टोल पडला. कुलकर्ण्यांनी एका बड्या माणसाच्या हस्ते तो पडदा बाजूला सारला. पाहतात तो आत रेडिओ सेट ठेवलेला. कुलकर्ण्यांनी आपल्या हाताने रेडिओला हार घातला व रेडिओ सुरू केला. हिरावाईचे नाव ऐकताच सर्व श्रोते रोमांचित होऊन गाणे ऐकू लागले. दीड तास चाललेला उत्तम राष्ट्रीय कार्यक्रम ऐकून लोक खूप झाले. कुलकर्ण्यांनाही हिरावाईचे गाणे केल्याचे श्रेय मिळाले.

## अरसिकेषु कवित्व निवेदनम्

जलशासाठी गावोगाव हिंडताना हिरावाईंना जसा रसिकांच्या गुणग्राहकतेचा अनुभव आला तसाच अरसिकांच्या आसुरी वृत्तीचाही अनुभव आला.

१९२७-२८ साली अकोल्याला बाईचे दोन कार्यक्रम ठरले होते. त्यासाठी साथी-दारांचा संच घेऊन बाई अकोल्याला पोहोचल्या. ठरल्याप्रमाणे पहिला सार्वजनिक कार्यक्रम पार पडला. दुसरा कार्यक्रम व्हायला तीन चार दिवसांचा अवधी होता. त्या अवधीत अकोल्यातील एका मान्यवर वकीलांनी स्वतःच्या घरी गाण्याची विनंती बाईंना केली. बाईंनी ती मान्य केली.

घरांतल्या छोट्याशा दिवाणखान्यात गाणे झाले. उपस्थित श्रोत्यांची संख्या बरीच होती. त्यांच्यात एक फौजदारसाहेब चार पाच माणसे बरोबर घेऊन श्रोत्यांना तुडवत तुडवत समोर येऊन बसले. आधीच दाटीवाटीने बसलेल्या श्रोत्यांनी त्यांना कसेवसे सामावून घेतले. गाणे उत्तम रंगले. वातावरण प्रसन्न होते. श्रोतृवर्ग खुषीत होता. फौजदारसाहेबही रंगात आले व चिरूट शिलगावून ऐटीत फुंकू लागले. त्याचा उग्र दर्प वातावरणात भरला. गाता गाता हिरावाईंना ठसका लागू लागला. आवाज आवळला जाऊ लागला. रंगाचा घेरंग होऊ लागला. म्हणून बाईंनी हात जोडून फौजदार साहेबांना विनंती केली की, “आपण कृपा करून इथे चिरूट ओढू नका. आवाजाला शास होतो.”





वाई एवढे म्हणाल्या मात्र, इतका वेळ खुपीत डोलणारे फौजदारसाहेब भडकले. गवताच्या गंजीवर ठिणगी पडली. त्यांना इतक्या माणसांसमोर हा आपला जाणून-बुजून केलेला उपमर्द वाटला. ते ताडकन उठून चालू लागले. त्यांच्या बरोबर आलेले त्यांचे चारपाच चमचेही त्यांच्या मागोमाग गेले. नंतर गाणे चांगले रंगले.

त्यानंतर दोन दिवसांनी सार्वजनिक कार्यक्रम होता. अपमानित फौजदार रामाने धुमसत होते. त्यांनी पाच-सहा गुंड मंडळी हाताशी धरली व एक कट शिजवला.

हिरावाईंना याची कल्पना नव्हती. गाण्याचा दिवस उजाडला. वाई व साथीदार तयार झाले. वाईचा रिवाज असा होता की प्रथम राजाभाऊ सर्व वाद्ये घेऊन जलशाच्या ठिकाणी जात असत. मागाहून वाई स्वतः, बळवंतराव रुकडीकर व बाबूराव कुमटेकर जात असत. त्यानुसार राजाभाऊ वाद्ये घेऊन टांग्याने निघाले. एका अंधाऱ्या जागेत पाचसहा माणसे आली व त्यांनी टांगा अडवला. काय होतय याचा अंदाज यायच्या आतच त्या गुंडांनी तंबोऱ्यांना हात घातला. राजाभाऊ धावतून ओरडू लागले, “अहो, अहो, हे काय करता? आत्ता आमचा कार्यक्रम आहे ना.” पण एक नाही की दोन नाही. त्यांनी ते तंबोरे जवळच्या झाडावर तडातड आपटून चकणाचूर करून टाकले. तबलाडग्या फोडला. पेटी आपटून तोडून टाकली. राजाभाऊंना कांपरेच भरले. ते रडत तिथेच बसून राहिले.


इकडे वाई जलशाला निघायच्या तयारीत होत्या. इतक्यात दोन माणसे धावत आली व सांगू लागली, “अहो, तुमचे तंबोरे, तबले सर्व गुंडांनी फोडून टाकले. तुमचा तो मुलगा तिथेच रडत बसला आहे.” (राजाभाऊंचे वय त्या वेळी पंधरा सोळा असेल.)

चार पाच माणसे बरोबर घेऊन वाई व त्यांचे दोघे साथीदार घटनास्थळी पोहोचले. दृश्य विदारक होते. तंबोऱ्याचे तुकडे सर्वत्र विखुरलेले. तबले फुटलेले. पेटीचा भाता फाटून गेलेला. व राजाभाऊ कपाळाला हात लावून हमसाहमशी रडत आहे.

शेवटी इकडून तिकडून दुसरी वाद्ये गोळा केली. व कसावसा कार्यक्रम उरकला. कार्यक्रम अर्थातच चांगला झाला नाही. कुणाचेच मन त्या वेळी ठिकाणावर नव्हते.

वाई काय किंवा कुणीही कलाकार काय, आपल्या हत्याराला प्राणाइतके जपतात. तीच फोडून टाकली तर त्यांचे भावविश्वच उद्ध्वस्त होते. केवळ कर्तव्यबुद्धीने गाऊन वाईंनी जलसा संपवला.

पुढल्या वर्षी त्या अकोल्याला गेल्या तेव्हा त्या फौजदाराला कुठल्या तरी प्रकरणात अटक झाली होती. वाईच्या मनात नक्कीच आले असणार, “भगवानके घर देर है, अंधेर नहीं.”





वणीला एका श्रीमंत खानदानी गृहस्थांकडे गाण्याचे हिरावाईंना आमंत्रण आले होते. त्या गात असताना उदास चेहऱ्याने दूर दूर बसलेले लोक जांभया देऊ लागले. 'राधेकृष्ण बोल' सुरू झाले तेव्हा अर्धवट झोपलेले सर्व उठले व होजान्यांना उठवत म्हणू लागले, "वाईजी राधेकृष्ण म्हनते रे." ते गाणे झाल्यावर लोक पुन्हा पेंगू लागले.

अशाही मंडळींसमोर बाईंना गावे लागत असे. परंतु गाणे लोकांमिमुख करायची बाईंची धडपड असे. बाई छळक्यात बसून ठेचकाळत जात असत. दोन दोन दिवस राहत असत.

१९४९ साली हिरावाईं आफ्रिकेच्या दौऱ्यावर गेल्या होत्या. पंधरा सोळा जणांचा संच बरोबर होता. प्रमुख कार्यक्रम हिरावाईंच्या गायनाचा व त्याला पूरक म्हणून नृत्य, जादू, वगैरे कार्यक्रम. तिथे आरंभीच हिरावाईंना सांगण्यात आले की शास्त्रीय संगीत हवे विशेष चालत नाही. तुम्हाला जर या दौऱ्यात अर्थप्राप्ती हवी असेल तर सिनेमा-संगीत गावे लागेल. यावर हिरावाईं म्हणाल्या, "सिनेमा-संगीताबद्दल मला आकस मुळीच नाही. परंतु मी हिंदुस्थानांतून इतक्या दूर जी आली आहे ती शास्त्रीय संगीताचा प्रसार करण्यासाठी. मग त्यात मला पैसा मिळो अथवा न मिळो." खरो-खरच ही सफर हिरावाईंना आर्थिक दृष्ट्या तोट्याची ठरली.

मुंबईला पूर्वी अनेक संस्थानिकांचे बंगले होते. लहूर लागली म्हणजे ते तेथे येऊन राहत असत. त्या काळी मुंबई हे त्या लोकांचे पॅरीस. अशांपैकीच एक कोट्याचे महाराज होते. हवे तेव्हा कोठा, हवे तेव्हा मुंबई. या महाराजांना गाण्याची समज होती. ते देवभोळे होते. धर्मग्रंथांसमोर ते नम्र होत. धर्मगुरूंची आज्ञा शिरसावंद्य मानीत. पण हे सगळे करायला ते क्वचित शुद्धीवर असत. अवतीभवतीच्या लोकांमुळे त्यांना मद्यपानाचे घातकी व्यसन लागले होते.

एकदा त्यांचे खासगी सचिव हिरावाईंचे गाणे ठरवायला आले. दोन तास गायचे होते. त्यांना उत्तम वादकही हवा होता. बाईंनी रविशंकरांचे नाव सुचविले. ही गोष्ट १९४२ च्या सुमाराची.

बैठक सुरू झाली. महाराजांनी प्रथम हिरावाईंना गायला सांगितले. गाणे सुरू झाले तसे महाराजांचे पिणेही सुरू झाले. पेल्यावर पेले रिचवले जाऊ लागले. काही वेळ ते



कसेबसे बसले होते. अर्ध्या पाऊण तासातच त्यांना उचलून न्यावे लागले. थोड्या वेळाने वाई गायच्या थांबल्या. त्या आणि रविशंकर परत निघाले. दोघांनाही विदागी मिळाली. पण रविशंकर मनातून नाराज झाले होते.


नंतर काही दिवसांनी पुन्हा ते सचिव आले. गाणे व सतारवादन पुन्हा ठरले. हिरावाई व रविशंकर त्या सचिवांना त्या बैठकीबद्दल बोलले. सचिवांनी नमते घेतले व कार्यक्रमाला दोघांनाही घेऊन गेले. या वेळी महाराज रसिकतेने गाणे ऐकू लागले. त्यांच्या दाद देण्यावर रविशंकर मागचा प्रसंग विसरून गेले. पण पुन्हा थोड्या वेळाने तेच घडले. या वेळी महाराणी सरकार आतून आल्या, व म्हणाल्या, “महाराजांना गाणं उत्तम समजतं. त्यांत ते खूप रस घेतात. पण अलीकडे मद्यपानापायी काहीही नकोसं झालं आहे. फक्त गाण्याला वेळ द्यायची तेवढी तयारी असते. म्हणून म्हटलं, तेवढाच वेळ मद्यपानाशिवाय जाईल. याकरिता हा सगळा खटाटोप.” महाराणी सरकार हताश झाल्या होत्या.

त्यानंतर पुन्हा तिसऱ्यांदा सचिव आले. पुन्हा अजीजीने त्यांनी राणी सरकारांचा निरोप सांगितला. हिरावाईंनी स्पष्ट नकार दिला. त्या म्हणाल्या, “फुकट पैसे वेणं बरं वाटत नाही. शिवाय आमच्या विद्येची शुचिता कायम राखता येत नाही. जिच्या कुपेवर माझं जीवनच चाललं आहे तिचा मानसन्मान, पावित्र्य मला राखायलाच हवं.”

## देवासाठी गाणे

एक दिवस अचानकपणे सरोजिनी नायडू हिरावाईंकडे आल्या. त्यांच्या बरोबर सुहासिनी मुळगावकरांचे बडील शंकरराव देशपांडेही होते. त्या वेळी हिरावाईं मुंबईलाच राहात होत्या. ते वर्ष १९४६. सरोजिनी नायडूंचा व हिरावाईंचा घनिष्ठ संबंध. त्या म्हणाल्या, “हिरावाईं, चलो चलो, जल्दी चलो. आज बुड्ढेको गाना सुनाना है.” महात्मा गांधींचे त्या वेळी उपोषण चालू होते. त्यांना किरंगुळा म्हणून हिरावाईंनी गावे असे सरोजिनी नायडूंना वाटत होते. त्यांचा आग्रह आणि महात्माजींसाठी गायचे या दोन्ही गोष्टी अशा होत्या की मन मोहरून जावे. त्यामुळे हिरावाईं आदेवेदे न घेता तयार झाल्या. ती मंडळी दुपारी तीन वाजण्याच्या सुमाराला जुहूला महात्माजींच्या निवासावर पोहोचली.

घनश्यामदास विल्ही तेथेच उभे होते. फाटकातून आत जाणे कठीण होते. कारण त्या दिवशी गांधीजींचे मौन होते. त्यांना कोणाचाही त्रास होऊ नये म्हणून स्वयं-सेवकांचा पहारा होता. विल्ही म्हणाले, “चला हिरावाईं, तुमचा तंबोरा घेऊन मी येतो.





म्हणजे मला प्रवेश तरी मिळेल.” ही सारी मंडळी सरोजिनी नायडूंबरोबर महात्मार्जीच्या जवळ गेली. हिराबाईंची गांधीजींशी ओळख करून देण्यात आली.

एखादा तास हिराबाईंनी गावे असे गांधीजींनी लिहून दिले. त्यांना मीरेची भजने ऐकायची होती. म्हणून त्यांनी हिराबाईंना मीराबाईंच्या भजनाचे पुस्तक दिले. पण हिराबाईंना पुस्तकाची गरज नव्हती. मीराबाईंची किती तरी भजने त्यांना पाठ होती. ती त्यांनी तल्लीनतेने म्हटली.

गांधीजी ऐकत होते व चरख्यावर सूत काढीत होते. मधेच ते थांबत व गाणे आवडले आहे याची पावती मान डोलवून देत. त्यांना गाणे नक्कीच आवडले होते. सुमारे तासाभराने गाणे संपले. हिराबाई सरोजिनीदेवींना म्हणाल्या, “मी गाणं म्हटलं आहे. आता महात्मार्जींनी मला आशीर्वाद द्यावा.” गांधीजी प्रसन्न मनःस्थितीत होते. त्यांनी खुणेनेच गाणे सुंदर शाल्याचे सांगितले. त्या वेळचा त्यांच्या चेहेऱ्यावरचा भाव अविस्मरणीय होता. कुतूहलामुळे त्यांच्या भुवया उंचावल्या होत्या. डोळे मोठे वाटत होते. मग त्यांनी कागदावर लिहून दिले—

“तुम्ही लोकांसाठी खूप गायलात. आता ईश्वरासाठी गात चला. आता परमेश्वराला तुमचे गाणे ऐकवा.”

हिराबाईंनी नमस्कार केला आणि त्या उठल्या. या प्रसंगानंतर सदतीस वर्षांनी माझ्या प्रदनाला उत्तर देताना हिराबाई म्हणाल्या, “गांधीजी राजकारणी वाटतच नसत. ते साधूच वाटायचे. त्यांचं ते वाक्य मला प्रत्येक गाण्याच्या सभेच्या वेळी आठवायचं, ‘आता परमेश्वराला तुमचं गाणं ऐकवा.’ वहीदखाँसाहेबही म्हणायचे, ‘तुमचा आवडता भगवान श्रोत्यांच्या रूपात समोर असतो.’ तेव्हापासून मला वाटायचं की आपली सेवा चोख रज्जू शाली पाहिजे. तीच खरी ईश्वरभक्ती आहे.”

जालंदरला कमलाबाई जयस्वाल नावाच्या एक श्रीमंत बाई राहात असत. हिराबाई जालंदरला गेल्या की कमलाबाई त्यांना अगत्याने आपल्याकडे उतरवून घेत असत. या बाईंना मूलवाळ नव्हते. त्या हिराबाईंना म्हणाल्या, “आपण बंदीकेंदराच्या यात्रेला जाऊ या.” हिराबाई मुळात भाविक असल्याने त्यांनी हे मान्य केले.

१९५७ मध्ये सर्व जण यात्रेला निघाले. त्या काळी वराच प्रवास पायी करावा लागे. जिथे मुक्काम पडेल तेथील देवळात हिराबाई व त्यांची बहीण कमलाबाई गाण्याची हजेरी लावत. व जयस्वाल बाईंना मुलगा व्हावा यासाठी मनोमन प्रार्थना करीत.

सातव्या दिवशी ही मंडळी केंदरनाथला पोहोचली. तिथे बर्फ साचले होते. श्वास





गुदमरत होता. तेथेही हजेरी लावली व बट्टीनारायणाचा रस्ता धरला.

चार पाच दिवसांनी बट्टीनारायणाला पोहोचल्या बरोबर धूळभेट घ्यायला सर्व जण देवळात गेले. तेथे समजले की येथे देवाच्या दर्शनाला पैसे पडतात. जवळून दर्शन व पूजा करायची असेल तर ५०० रु., थोडे लांबून दर्शन घेतले तर ३०० रु. व आणखी दुरून घेतले तर १०० रु. जयस्वाळ बाई संचित झाल्या. म्हणाल्या, “मी इतक्या माणसांना बरोबर आणले. पण इतके पैसे मजजवळ नाहीत. काय करावं समजत नाही.”

तेवढ्यात तेथे हिराबाईंना स्वामी पर्वतीकर भेटले. ते दत्तवीणा वाजवितात. संन्यास घेऊन ते तेथेच राहिले होते. बाई त्यांना म्हणाल्या, “आम्ही इतक्या लांब आलो आणि आम्हाला देवाचं दर्शनच मिळत नाही. काय करावं ?”

पर्वतीकर म्हणाले, “मी व्यवस्था करतो.” ते आत गेले व त्यांनी व्यवस्थापकांना हिराबाईंचे नाव सांगितले. ते ऐकल्याबरोबर त्यांनी सर्वांना आत येण्याची परवानगी दिली. फक्त अठ्ठा ही की दुसऱ्या दिवशी हिराबाईंनी भजन गावे. दुसऱ्या दिवशी सकाळी नऊ वाजता बाई भजनाला बसल्या. पर्वतीकर स्वतः पखवाज घेऊन साथीला बसले. भजन अप्रतिम रंगले. भजन संपल्यावर पुजान्याने देवावरची फुले आणून हिराबाईंच्या मस्तकावर आशीर्वाद म्हणून ठेवली. कृतकृत्य वाटले त्यांना. हिराबाईंची पुण्याई अशी सर्वांच्या उपयोगी आली.

यात्रा संपली. पण यात्रेकरूंचे आपसातले स्नेहपाश मात्र दृढ झाले. यात्रेचा उद्देशही सफल झाला. कमलाबाई जयस्वालांना मुलगा झाला.

हिराबाईंच्या गाण्याने पुत्रप्राप्ती होण्याचा प्रसंग यापूर्वीही वऱ्हाडात घडला होता. १९३८-३९ साली चांदूर गावी बाईंचे गाणे होते. गाणे ठेवण्याचे प्रयोजन सहज विचारता तिथला कारकून म्हणाला, “आमच्या मालकान्ते लेकरू न्हवतं. तही मय देवाले नवस केलता. म्हनलं, मालकाले लेकरू झालं त तुले हिराबाईंचं गानं ऐकवीन. आनं मालकाले पोरगं झालं.”

देवाला सुद्धा हिराबाईंच्या गाण्याचे आमिष दाखवावे इतके लोकांचे त्यांच्या गाण्यावर प्रेम होते.

मिरज ही किराणा घराण्याची काशी. खाँसाहेब अब्दुल करीमखाँ मिरजेला असताना



त्यांना प्लेगची गाठ आली. आशा सुटली. तेव्हा एका फकीराने त्यांना ख्वाजा शम-सुद्दीन आणि मीरासाहेब यांच्या दर्ग्यात हजेरी लावायला सुचविले. खौसाहेबांच्या अंगात ताप होता. गाठ ठणकत होती. बेचैनी वाढत होती. तरीही निष्ठेने ते दर्ग्यात गेले. त्यांनी तंबोरा हाती घेतला व शांतपणे तोडी राग आळवू लागले. विनम्र भावाने ते ख्वाजासाहेबांना आणि मीरासाहेबांना शरण आले होते. त्यांच्या रूपाने स्वरधन वर्षाव करत होता. विलंबित सुरावट घेण्याची त्यांची पद्धती हृदयाला जाऊन भिडत होती. सुरांनी वातावरण धुंद होत होते.

खौसाहेब भावभक्तीने गात होते. गाण्यात आर्तता ओतप्रोत भरली होती. आज ते जणू शेषटचेच गात होते. पुन्हा योग येतो न येतो. इतक्यात अघटित घडू लागले. प्लेगच्या गाठीचा निचरा होऊ लागला. पण तिकडे खौसाहेबांचे लक्ष नव्हते. ते मुळी देवाचेच झाले होते. आता त्या देवाला या भक्ताची काळजी होती. या धरतीवर अजून त्याची गरज आहे हे त्या देवानेच ठरवले.


खौसाहेब प्लेगमधून बरे झाले. संकट टळले. तेव्हापासून किराणा घराण्याचे गायक नि गायिका या दर्ग्यांमधे जाऊन आपली सेवा रुजू करतात. आजही ती परंपरा सुरू आहे.

अशाच एका उत्सवासाठी किराणा घराण्याची मंडळी जमा झाली. गायक होते तशाच गायिकाही होत्या. श्रद्धेने आपली हजेरी लावणे चालले होते. धाकटी मंडळी सुरुवातीला गायिली. मग बुजूर्गीची पाळी आली. दिवेलगणीपासून हे सत्र सुरू होते.

सूर्योदयाची वेळ झाली तेव्हा हिराबाई आपल्या जागेवरून उठल्या. लोकांमधे कुज-बूज झाली, “हिराबाई हिराबाई.” त्यांच्यासाठी श्रोतृगण तिष्ठत होता. हिराबाई शांत चेहेऱ्याने संथ पावले टाकीत गानमंचावर आल्या. पांढरी सुती साडी त्या नेसल्या होत्या. अंगावर मणीपुरी काळी शाल होती. बाई रात्रभर गाणे ऐकत जागत होत्या. तरीही आता त्या वसल्या त्या उपःप्रभेची प्रसन्नता घेऊन.


तंबोरे जुळवले. गाणे सुरू करताना त्यांनी सस्मित नजरेने श्रोत्यांकडे पाहिले व अभिवादन केले. मग त्यांच्या गळ्यातून ‘दरबार धावू पावू’ या ख्यालात रामकली साकार होऊ लागली. पूर्वेला सूर्य वर येऊ लागला. सकाळचे सहा वाजत आले होते. उगवत्या सूर्याच्या साक्षीने त्या गात होत्या. त्यांच्या स्वरांची मोहिनी श्रोत्यांवर न कळत पडत होती. आणि मग हिराबाईंच्या तार षड्जाने श्रोते समाधीची अवस्था अनुभवू लागले.

रामकली आटोपली पण श्रोते तेथेच रेंगाळत राहिले. भक्तिरसांत ते ओलेचिव झाले होते. मग जोगियाची सुरावट सुरू झाली. हिराबाईंनी ‘वद जाऊ कुणाला शरण’ हे पद निवडले. पदाच्या आरंभीच तार सप्तकांतील ऋषभावर आंदोलित झालेला




त्यांचा करुण स्वर आसमंतात भरला. गाणे संपले तरी श्रोत्यांची गानसमाधी उतरेना. भारावलेल्या स्थितीत श्रोते उभे राहिले. कोणी गानमंचाजवळ येऊन गाण्याची प्रशंसा करू लागले. कोणी शब्दांतून तर कोणी मुक्या मनाने.

हिराबाई फक्त मंद स्मित करत होत्या. श्रोत्यांनी केलेल्या कौतुकाची तीच पावती होती. अर्ध शतकापेक्षा जास्त काळ श्रोत्यांकडून बाई कौतुक ऐकत आल्या होत्या.








## सन्मान

हिरावाईची स्मरणशक्ती अजून तल्लख आहे. पण त्या त्यांना मिळालेल्या मानपत्रां-  
बद्दल, निरनिराळ्या किताबतीबद्दल अथवा पारितोषिकांसंबंधी सांगू शकतीलच असे  
नाही. याला त्यांचा विनय जसा कारणीभूत असेल तशीच बहुतेक त्या पारितोषिकांची  
संख्याही. जी किंमत या पारितोषिकांची ती तशीच कदरदान रसिक श्रोत्यांच्या  
मुलानून निघालेल्या उत्स्फूर्त वाहवाची.

प्रसंगाप्रसंगाने या गोष्टी हिरावाईंना आठवतात. त्या वेळी स्वतःला अलिप्त ठेवून  
ते ते प्रसंग त्या हळूवारपणे सांगतात. त्यांच्या सन्मानपत्रांचेच केवळ एखादे प्रदर्शन  
करू म्हटले तरी मोठे दालन भरून जाईल. त्यांच्या दिवाणखान्यात आपण पाऊल  
ठेवताच ही गोष्ट आपल्या नजरेत भरल्याशिवाय राहत नाही.

हिरावाईची गानसाधना सुरू झाल्यानंतर लगेच त्यांना इंदूरला जाण्याचा योग आला  
त्या वेळी हिरावाईचे वय असेल वारा किंवा तेरा वर्षांचे. तोपर्यंत मोजकेच राग त्यांना  
सुरेशबाबूकडून शिकता आले होते. पण तेव्हाही त्यांचा तार षड्ज स्वयंसिद्ध होता.  
मोजकेच राग पण त्यांनी अशा पद्धतीने आत्मसात केले होते की ते बैठकीतही  
हमखासपणे रंगावे. त्यांचा बंदिस्तपणा नजरेत भरावा. त्या वयात सुद्धा हिरावाईंचा  
आत्मविश्वास लोकांवर छाप पाडून जात असे. त्यांच्या स्वराला त्यांनी सहजतेची  
बैठक प्राप्त करून दिली होती. या त्यांच्या गुणांमुळे योग येताच इंदूरच्या सुमताज  
वेगम या गायिकेकडे त्या गायिल्या. गाणे उत्तम झाले. हिरावाईंच्या गाण्याने वेगम  
भारावल्या. गाणे संपताच त्या उठल्या, हिरावाईंच्या जवळ गेल्या आणि अस्फुट  
पुटपुटल्या, “लो, इसे सम्हालो. जानती हूँ कि तुम्हारी इज्जत इससे नहीं होगी. फिर



भी लीजिये.” शंभर रुपयांची ती रक्कम होती. हिरावाईंना मिळालेले हे पहिले पारितोषिक.

मुंबईला आल्यावर त्यांनी आपल्या आईला तारावाईंना हा पराक्रम सांगितला. पण त्यावर तारावाईंची प्रतिक्रिया उद्बोधक होती. त्या फारशा काहीच बोलल्या नाही. कौतुकाने प्रश्नही विचारले नाही. यश कसे मिळवावयाचे आणि ते कसे पचवायचे याचा हिरावाईंना आईकडून मिळालेला हा पाठ होता.

१९२६ साली, म्हणजे हिरावाईंच्या वयाच्या केवळ एकविसाव्या वर्षी, पुण्याच्या किस्लॉंस्कर थिएटरात झालेल्या गायनाच्या जलशात सर चुनीलाल मेहता यांनी हिरावाईंना त्यांच्या कलेची दाद म्हणून ‘गानहिरा’ ही पदवी दिली.

अमरावतीच्या हनुमान व्यायाम प्रसारक मंडळाच्या मदतीकरिता हिरावाईंनी केलेल्या संगीताच्या जलशात टिळकांचे सहकारी दादासाहेब खापर्डे यांनी भाषण केले. त्यात हिरावाईंचे कौतुक करताना उत्स्फूर्तपणे हिरावाईंना ‘गान कोकिळा’ म्हणून संबोधिले. लोकांनी टाळ्यांचा कडकडाट करून पसंतीची पावती दिली. हे आणखी एक विरूढ हिरावाईंच्या नावामागे लागले.

हिरावाईंच्या षष्ठ्यब्दपूर्तीचा फार मोठा सोहळा विलेपार्ले म्युझिक सर्कलने केला. अनेक थोर थोर मंडळी जमली होती. गवई, रसिक श्रोते आणि मान्यवर साहित्यिक. त्या वेळी पु. ल. देशपांडे म्हणाले, “हा क्षण अवर्णनीय आहे. हिरावाईंच्या गळ्यात सूर देऊन देवानेच त्यांचा गौरव केला आहे. आपण कसचा गौरव करणार ?”

महाराष्ट्रातल्या प्रमुख वर्तमानपत्रांनी हिरावाईंची थोरवी गाण्यात कृपणता दाखविली नाही. त्यांच्या षष्ठ्यब्दपूर्ती समारंभाचे किंवा अमृत महोत्सवाचे वेळी वृत्तपत्रांनी त्यांचा गौरव केला. त्यांचा ८० वा वाढदिवस गेल्या वर्षी पुण्यात जंगी समारंभाने साजरा झाला. त्याचे चित्रीकरणही केले गेले.

पुणे, कोल्हापूर, नागपूर, औरंगाबाद, इंदूर, देवास, धार, कलकत्ता, कानपूर, दिल्ली, आदि अनेक ठिकाणी हिरावाईंचे सत्कार झाले

संगीत नाटक अकादमीने त्यांना २४-१२-६५ रोजी दिल्लीच्या विज्ञान-भवनात राष्ट्रीय पुरस्कार दिला. महाराष्ट्र शासनाने १९६६ मध्ये चांदीची वीणा, शाल व श्रीफल देऊन सन्मान केला. त्याच वर्षी मराठी नाट्य परिषदेने त्यांना बालगंधर्व सुवर्णपदक वहाल केले.

१९७० च्या प्रजासत्ताक दिवशी हिरावाईं ‘पद्मभूषण’ झाल्या. १९७४ मध्ये विष्णुदास भावे सुवर्ण पदकाच्या त्या मानकरी ठरल्या. सूर-सिंगार या संस्थेने तीन वेळा त्यांचा निरनिराळ्या निमित्ताने सत्कार केला. दहा हजाराचे भवालका पारितोषिक आणि कलकत्त्याच्या आय. टी. सी. संगीत संशोधन संस्थेचे दहा हजार रुपयांचे पारितोषिक





त्यांना मिळाले.

यानंतर त्यांना स्पेशल एक्झिक्युटिव्ह मॅजिस्ट्रेट हा बहुमान मिळाला. असे अस-  
ताना जेव्हा हिरावाईंना विचारले की यापैकी कोणता सन्मान त्यांना अधिक भावला ?  
तर त्या काळात गेल्यासारखा त्या हरवतात आणि सांगू लागतात की १५ ऑगस्ट  
१९४७ या स्वातंत्र्यदिनी त्यांना मुंबई आकाशवाणीने राष्ट्रगीत गायला पाचारण केले.  
स्वतंत्र भारताचे राष्ट्रगीत सगळ्यात पहिल्यांदा म्हणायचा योग त्यांनी साधला. या  
योगाला त्या खरा सन्मान समजतात.


मानसन्मानामागे कधीही न लागणाऱ्या हिरावाई पहिल्या स्वातंत्र्यदिनी राष्ट्रगीत  
गाण्याची संधी सोडायला मात्र अजिबात तयार नव्हत्या. ही संधी म्हणजे लौकिक सन्मान  
नसेलही; पण भावनिक होता. ज्याला आपण जीवनातील मानविंदू समजतो तसा.

त्या दिवशी गाण्याच्या कार्यक्रमाला म्हणून पं. ओंकारनाथ ठाकूर यांनाही मुंबई  
आकाशवाणीवर बोलाविले होते. त्यांनाही वाटले की आपल्याला राष्ट्रगीत गाण्याची संधी  
मिळायी. त्यांनी आकाशवाणीच्या केंद्राधिकार्यांना तसे सांगितले.

त्यामुळे केंद्राधिकार्यांसमोर धर्मसंकट उभे झाले. ते हिरावाईकडे आले. ओंकारनाथ  
ठाकूर काय म्हणत होते ते त्यांनी हिरावाईंना सांगितले. त्यांना हिरावाईकडून तडजोड  
हवी होती. आपली बाजू केंद्राधिकार्यांसमोर मांडताना पं. ओंकारनाथ म्हणाले होते  
की, “मी वयाने मोठा आहे.” हे त्यांचे म्हणणे केंद्राधिकार्यांनी हिरावाईजवळ  
जसेच्या तसे सांगितले.

हिरावाई अंतर्मुख झाल्या. पंडितजींना त्या वडीलभावाप्रमाणे मानत होत्या. त्यांची  
ज्येष्ठता व श्रेष्ठता त्या अवमानीत नव्हत्या. पण हिरावाईंनी साधा प्रश्न केला की,  
“आकाशवाणीनं मला ज्या कामासाठी बोलावलं आहे ते काम आता माझ्यापासून  
काढून घ्यावं का ? ओंकारनाथजींच्या थोरवीचा मुद्दा आता जो उपस्थित केला जातो  
त्याचा विचार अगोदरच व्हायला हवा होता. हेड फोन्स लावून गावयाच्या काळात  
आकाशवाणीसाठी मी गायले. एकोणीसशे अठ्ठावीसपासून, म्हणजे जवळजवळ वीस  
वर्षे, आकाशवाणीच्या सेवेत मी घालविली आहेत. त्याचा विचार आकाशवाणीला  
डावलता येण्यासारखा नाही.”

हिरावाई शांतपणे पण पोटतिडकीने बोलत होत्या. केंद्राधिकार्यांना या बोलण्यातून  
मार्ग सापडला. ते पंडितजींकडे गेले आणि म्हणाले की, “आकाशवाणीवरील सेवा-  
ज्येष्ठतेचा विचार केला तर हिरावाईंनाच ही संधी द्यावी लागेल. शिवाय हिरावाईंना





ज्या कामासाठी निमंत्रण गेले आहे त्याची बूज राखायला हवी.”


आणि भारताच्या पहिल्या स्वातंत्र्यदिनी आकाशवाणीवर राष्ट्रगीत म्हणण्याचा मान हिराबाईंना मिळाला. स्वतंत्र भारताचा राष्ट्रध्वज वर चढत असतांना हिराबाईंचे राष्ट्रगीत आकाशवाणीवरून प्रसारित होत होते.

स्वातंत्र्यपूर्व काळात बहुतेक महाराष्ट्रीय गायक आपल्या जलशाचा शेवट ‘ वंदे मातरम् ’ नेच करीत असत. या बाबतीत प्रा. अरविंद मंगरूळकरांनी हिराबाईंवरिल एका लेखात १९३९ सालची आठवण दिली आहे. एकदा एका संगीताच्या बैठकी-नंतर हिराबाई उभ्या राहून वंदेमातरम् म्हणू लागल्या. तिलककामोदात त्यांनी वंदे-मातरम् म्हटले. ही चाल वसंत शांताराम देसाई यांनी दिलेली होती. हिराबाईंच्या सुरेल स्वरांनी अंगावर रोमांच उभे राहत होते. वरच्या पड्जाला आवाज मिडला. लोकांच्या तोंडातून धन्योद्गार निघाले. मंगरूळकर म्हणतात की, त्या दिवशी त्यांना राष्ट्रगीताचा अर्थ कळला.

आयुष्यभर मानसन्मानांचा असा वर्षाव होत असताना हिराबाईंच्या मनाला कधी अहंकार शिवला नाही. त्यांची शालीनता कधी चळली नाही. याचे कारण त्यांचे ऋजू अंतःकरण व सोज्वळ चारित्र्य. त्यांचे मन विशाल व उदार होते. त्यांच्या राहणीत साधेपणा होता. बोलण्यात अदब व वागण्यात खानदानी डौल होता. स्वतःच्या गुणांची त्यांना जाणीव होती. वर्षानुवर्षे केलेल्या साधनेमुळे त्यांना आत्मविश्वास आला होता. त्यांनी विद्या कणाकणाने मिळविली. निरनिराळ्या ठिकाणांहून प्राप्त केली. ज्यांच्या-कडून त्यांना काही मिळाले त्या सर्व व्यक्तींबद्दल त्यांचे मनात अपरंपार आदर आहे. संगीत परंपरेतील पूर्वसूरीसंबंधी त्यांच्या मनात अचल श्रद्धा आहे. या गुणसमुच्चयाचा परीस स्पर्श त्यांच्या गाण्याला झाला.

हिराबाईंच्या गाण्यासंबंधाने कोणीही बोलू लागला तर तो त्यांच्या तार पड्जाबरोबर त्यांच्या सोज्वळतेचा आवर्जून उल्लेख करतो. त्यांच्या गाण्याबद्दल पु. ल. देशपांडे म्हणतात, “ हिराबाई म्हणजे तुळस. ती जिथे असते तिथे सोज्वळता असते.” याच सोज्वळतेमुळे त्यांनी कधी कोणावर मात करण्याचा हव्यास धरला नाही. म्हणूनच त्यांना संगीताचा आत्मा सापडला. हिराबाईंच्या स्वभावैशिष्ट्यांचे रसायन त्यांच्या गाण्यात मिसळून गेले. आणि त्यांचे गाणे ऐकण्याला सोपे व गोड वाटले.

भारतातल्या गेल्या पन्नास वर्षांतल्या अनेक नामवंतांच्या बैठकी ज्याने ऐकल्या आहेत अशा एका मातब्बर रसिकाला भी हिराबाईंच्या गाण्याचे व व्यक्तिमत्त्वाचे



वैशिष्ट्य विचारले. तेव्हा त्यांनी सांगितले, “हिरावाई जव गाती थी तो मालूम होता था की मेरी बहनही गा रही है, या मेरी माँ गा रही है. हम हमारे कानोसे सुनते थे, कानोसेही देखते थे.”

## लाभालाभौ जयाजयौ

विनय व सालसपणा हिरावाईच्या स्वभावात किती खोलवर रुजला आहे याचा हा प्रसंग.

१९७९ साली हिरावाई कलकत्त्याला होत्या. तेथे इंडियन टोर्क्को कंपनीने एक संगीत ऑर्केस्ट्रमी काढली आहे. तेथे आचार्य पदावर हिरावाईची नियुक्ती झाली होती. त्या वेळी त्यांचे वय चौन्त्याहत्तर वर्षांचे होते.

या ऑर्केस्ट्रमीमध्ये एकदा जगविख्यात सतारवादक पं. रविशंकर प्रमुख पाहुणे म्हणून यायचे होते. तेथील व्यवस्थापकांनी रविशंकरांच्या स्वागताचे काम हिरावाईकडे सोपविले होते. त्याप्रमाणे प्रवेशद्वारात एका टेबलावर हार आणि पुष्पगुच्छ ठेवलेला होता. आणि बाजूला हिरावाई उभ्या होत्या. नियोजित वेळेला पं. रविशंकर आले.

रविशंकर पुढे येताच हिरावाईची हालचाल झाली. त्यांनी हार हातात घेतला तेव्हा रविशंकर म्हणाले, “आपण येथे उभ्या कशा?” हिरावाई म्हणाल्या, “आज माझ्याकडे हे काम आलं आहे.”

त्या हार घालू लागल्या, तेव्हा रविशंकरांनी बाईचा हात धरून ठेवला. ते म्हणाले, “हारच घालायचा आहे ना? तो नंतर घाला. पहिल्यांदा व्यासपीठाकडे चला.”

ते व्यासपीठाकडे निघाले. त्यांनी आपला उजवा हात बाईच्या पाठीवर ठेवला होता. डाव्या हाताने बाईचे हारासहित दोन्ही हात धरले होते. चालतांना बाईची हळूवार विचारपूस करत होते. सुहास्य वदनाने, भिवया उंचावून, ते बाईचा शब्दन् शब्द ऐकत होते.

व्यासपीठावर चढताना त्यांनी बाईंना मदत केली. आणि व्यासपीठावर येताच चापल्याने बाईच्या हातातील हार काढून घेतला व तो स्वतः हिरावाईच्या गळ्यात घातला. एकदा आनंदित मुद्रेने बाईकडे पाहून, त्यांना खाली वाकून नमस्कार केला. मग ते श्रोत्यांकडे वळून म्हणाले, “हिरावाई तो मेरी बडी बहन है. मैं उनका नन्हासा भाई हूँ. मैं हिरावाईको माला चढाऊंगा और वह मुझे आशीर्वाद देगी, यही उचित है.”

रविशंकर भाषण करताना म्हणाले की “आमचं चुकतं ते येथेच. हिरावाई संस्थेतील पगारदार म्हणून संस्थेने काय त्यांना कोणतही काम सांगावं? त्या आचार्य





आहेत. संगीत क्षेत्रात त्यांनी अतुलनीय कामगिरी बजावली आहे. त्या कोठेही असोत, आम्हा संगीतक्षेत्रवासीयांना त्या बंदनीयच आहेत.”

इतके झाले तरी हिराबाई स्थितप्रज्ञ. त्यांचा चेहेरा शांत होता. दाराजवळ हार घेऊन तिष्ठत उभे ठेवले याचा राग नव्हता किंवा पंडितजींच्या कडून झालेल्या सन्मानाने त्या हुरळून गेल्या नव्हत्या.

राग, लोभ, मान, अपमान, यांच्या पलिकडे आता त्या पोहोचल्या आहेत.

## स्वप्नी जे देखिले....


हिराबाईंना आयुष्यभर न कळत अज्ञाताची ओढ लागलेली दिसते. त्या अज्ञाताच्या खुणा कधी कधी त्यांना जाणवतात. ज्योतिष व स्वप्ने या दोन माध्यमांतून त्या अधःटिताशी नाते जोडू पाहतात.

ज्योतिष हा हिराबाईंच्या जीवनात एक अगम्याशी जोडलेला दुवा आहे. वास्तविक त्या व्यवहार उत्तम जाणतात. कृतिशीलतेला महत्त्व देतात. तरीही ज्योतिष शास्त्राची कास मात्र त्या सोडत नाहीत. कदाचित् भविष्यकथनातून त्यांना मार्गदर्शन शोधावयाचे असेल. किंवा आपले कर्तव्य संपल्यावर त्यांचे फलित जाणून घ्यावयाची इच्छा असेल. कारण काहीही असो, त्यांचा ज्योतिषाकडे ओढा आहे व त्याचा त्यांना निश्चित फायदा झाला आहे.

त्यांच्या मातोश्री ताराबाईंचाही ज्योतिषावर विश्वास होता. हिराबाईंचे वडील बंधू सुरेशबाबू सुरेल गात. लहान वयातच त्यांची प्रगती कौतुकास्पद ठरली होती. ताराबाईंनी एकदा भागवत ज्योतिष्यांना सुरेशबाबूच्या गाण्यासंबंधाने प्रश्न केला. भागवतांना सुरेशबाबूंपेक्षा हिराबाईंचे भवितव्य अधिक उज्ज्वल दिसत होते. ते म्हणाले, “चंपूचे भविष्य शब्दांपलिकडचे आहे. तिला सांभाळा. मोठी करा. तिचे गाणे जोपासा.” त्या वेळी ती परकरी चंपू त्याच खोलीत एका बाजूला बसून गणिते सोडवीत होती. त्या वेळी हिराबाईंचे वय दहा असेल.

आपल्या मुलीने खूप शिकावे, डॉक्टर व्हावे, असे ताराबाईंना वाटत होते. गाणान्या कलावंतांना मोठे मानले जाण्याचे दिवस अजून उगवायचे होते. पण हिराबाईंना ओढ वाटत होती संगीताची. गणितातली रुक्ष आकडेमोड करताना त्यांना कंटाळा येत होता. ताराबाईंना भागवतांच्या भविष्यामुळे एक वेगळी दिशा दिसली. आणि छोट्या चंपूला सुरेशबाबूंकडून संगीताचे पाठ देण्याचा श्रीगणेशा झाला.

अशा रीतीने हिराबाईंच्या आयुष्याला लहानपणीच ज्योतिषाने कलाटणी दिली.





आणि ज्योतिष त्यांच्या मनात कायमचे घर करून बसले. आजही त्यांच्या घरी कोणी गेला नि त्याला ज्योतिष कळते असे जर त्यांच्या लक्षात आले तर त्या आपल्या घरा-  
तल्या सगळ्यांच्या कुंडल्या त्याला दाखवितात आणि प्रश्न विचारतात. त्या वेळी हिरावाई थोर गायिका नसते. ती कोणाची आई असते तर कोणाची आज्ञा असते. गायिकेला मिळावयाचे सर्व सन्मान मिळाल्यानंतरही त्यांना जो खास आनंद होत असतो तो त्यांच्या 'नीशू'ला- निशिकांत नावाच्या एकुलत्या एक नातवाला-  
तयल्यासाठी मिळालेल्या शिष्यवृत्तीचा.


ज्योतिष्याला त्यांचे हेच प्रश्न असतात. त्यांचे डोळे आता निशिकांतच्या भवितव्या-  
कडे आहेत. हिरावाईजवळ असलेल्या अनेक वर्षांच्या रोजनिशीमध्ये प्रामुख्याने काही आढळत असेल तर ते घरातील प्रत्येकाचे टिपण.

शिष्यकार फडके हे हिरावाईचे मुंबईतले शेजारी. बाईच्या गाण्याचे चाहते व हितचिंतक. तेही ज्योतिष शास्त्राचे व्यासंगी. त्यांनी तर नारायणराव बालगंधर्वांच्या पत्रिकेतील आणि हिरावाईच्या पत्रिकेतील साम्यस्थळांची चर्चा केली आहे. तसे लेखही लिहिले आहेत.

हिरावाईंना स्वप्ने फार पडतात व त्या त्यांची व्यवस्थित नोंद ठेवतात. बहुतेक स्वप्ने देवतांबद्दल अथवा साधुसंतांबद्दल असतात. दुसरे म्हणजे सत्यसुष्टी व स्वप्नसुष्टी यांची स्वप्नात सांगड घातलेली असते. अनेकदा पुढे घडणाऱ्या घटनेची पूर्वसूचना बाईंना स्वप्नात मिळते. अगदी अलिकडे सुरेशबाबूंची थोरली कन्या नल्लताईं हुमणे आजाराने अत्यवस्थ असताना हिरावाईंना स्वप्न पडले की त्यांच्या अंगठीतील हिरा सांडला. दुसऱ्या दिवशी संध्याकाळी नल्लताईंचे देहावसान झाले.

'मनी बसे ते स्वप्नी दिसे' असे म्हणतात. हे जर खरे असेल तर हिरावाईंच्या आत्म्याला सतत परमात्म्याचीच ओढ आहे असे म्हणावे लागेल. हे स्वप्नीचे धन लहानपणापासून हिरावाईंना गवसत आले आहे.

हिरावाई जेमतेम दहा वर्षांच्या असताना होळी पहायला म्हणून इंदूरला गेल्या होत्या. दरवार गायिका सकवारवाई यांनी त्या भावंडांची उतरायची व्यवस्था केली होती.



तिथे एक शिवमंदिर होते. नंदलाल थिएटरच्या जवळच. एक दिवस सर्व भावंडांनी मिळून ते मंदिर स्वच्छ केले. सगळे हिरावाईंना म्हणाले, “तू आता पूजा कर.” पण हिरावाईंनी पूजा केली नाही. रात्री बाईंना स्वप्न पडले. स्वप्नात खूप मोठा पिवळा-जर्द नागोवा दिसला. हिरावाई धावून उठल्या. सकाळपर्यंत शोपच लागली नाही. सकाळी एका जाणकाराला स्वप्नाबद्दल विचारले. त्याने सांगितले की सोळा सोमवार करावयाला हवे.

इतक्या लहान वयात सोळा सोमवाराचे कडक व्रत शेषणे कठीण. परंतु हिरावाईंनी हट्ट धरला की मी करणार. त्याप्रमाणे त्यांनी यथास्थित व्रत पूर्ण केले.

उद्यापनानंतर लगेच त्यांना वहीदख्खोसाहेबांकडून शिकविण्यासंबंधी सूचना आली. स्वप्न शकुन ठरले आणि हिरावाईंना पैलू पडण्यास आरंभ झाला.

हिरावाईंच्या घरात १९२५ सालापासून एक सोन्याचा छोटासा गणपती आहे. तारावाईंनी बरीच व्रतवैकल्ये करून त्याची प्राणप्रतिष्ठा केलेली आहे.

१९३३-३४ मध्ये नूतन संगीत विद्यालय-नाट्यशाखा ही हिरावाईंची नाटक कंपनी बंद पडली. कोटकर, बागळे व त्यांचे चिटणीस सावंत यांनी कंपनीवर जप्ती आणली. हिरावाईंची सर्व मालमत्ता त्यात गेली. फक्त काही साड्या व देव त्यांच्याकडे राहिले. सर्व देणेकरी हिरावाईंनी नादारी स्वीकारावी म्हणून हेका धरू लागले. अशा अपमानास्पद परिस्थितीत विचारे देव आपले पेटीत मुकाट्याने पडून होते. ना पूजा ना पाठ.


एक दिवस रात्री बाईंना स्वप्न पडले. स्वप्नात छोटा सोन्याचा गणपती दिसला. त्याच्या मागे शाडूचा मोठा गणपती होता. सोन्याचा गणपती बारीक आवाजात म्हणत होता, “आम्हाला असं किती दिवस पेटीत डांबून ठेवणार?”

बाई म्हणाल्या, “काय म्हणालात ? नीट ऐकायला येत नाही.”

तेव्हा मागला मोठा शाडूचा गणपती मोठ्यांदा म्हणाला, “म्हटलं, आम्हाला असं पेटीत किती दिवस डांबून ठेवणार ? आम्हाला बाहेर काढून पहा, तांबडतोय तुमची परिस्थिती पालटेल.”

बाई जाग्या झाल्या. आईला स्वप्न सांगितले व म्हणाल्या, “कितीही ओढगस्त असली तरी गणपती बसवायचा.”

गणपती बसवला. होते नव्हते ते पैसे खर्च करून पूजापाठ वगैरे व्यवस्थित केले. आश्चर्य म्हणजे, एका पाठोपाठ एक इतकी गाण्याची आमंत्रणे आली की बाईंना श्वास ध्यायला उसंत नाही. पाच वर्षात चाळीस हजार रुपयांचे कर्ज बाईंनी फेडून टाकले.





१९४४-४५ सालातली गोष्ट. तेव्हा बाई मुंबईला राहत होत्या. बाईंच्या घरी गणपती बसला होता. बाईंचा असा शिरस्ता होता की गणपती बसण्याच्या दिवशी व विसर्जनाच्या दिवशी ( बाईंच्या घराचा गणपती गौरी बरोबर जातो ) त्या बाहेरगावी कार्यक्रम घेत नसत. परंतु त्या साली चुकून त्यांनी विसर्जनाच्या दिवशी बाहेरगावचा कार्यक्रम घेतला. त्यांना बालचंदनगरला गायला जायचे होते.

त्या जाण्यासाठी निघाल्या. परंतु अपशकुन होऊ लागले. उजवा डोळा फडफडू लागला. वाटेत एक ओढा दुथडी भरून वाहत होता. तो पार करणे कठीण झाले. बाई कशाबशा बालचंदनगरला पोहोचल्या.


इकडे घरी बाईंच्या धाकट्या बंधूंनी गणपतीची उत्सवमूर्ती विसर्जनासाठी उचलली त्या वेळी पूजेचा सोन्याचा गणपती काढून ठेवायला ते विसरले. विसर्जन करून चौपाटीवरून घरी येत असताना त्यांच्या लक्षात आले की छोटा सोन्याचा गणपती आपण काढून ठेवला नव्हता, बहुधा तोही विसर्जित झाला. ते घाबरले. त्यांनी पाणबुडे वगैरे लावून तीन चार तास शोधाशोध केली. पण व्यर्थ. विमनस्क मनःस्थितीत ते घरी परतले.

कृष्णराव अगदी हवालदिल झाले. चंपूताई गावाहून परत आल्यावर तिला काय सांगायचे ? त्यांना चैन पडेना. त्यांनी सायकल घेतली व पुन्हा ते चौपाटीवर आले. घरीच शोधाशोध केल्यानंतर उद्भिन्न मनःस्थितीत ते सायकलला पाठ टेकवून उभे राहिले. आणि सहज त्यांची दृष्टी सायकलच्या पुढच्या चाकाकडे गेली. तिथे काहीतरी चमकल्यासारखे वाटले म्हणून ते काय आहे हे पहायला वाकले. तर काय आश्चर्य ! दोन फुलांच्या झाकणाखाली गणरायांची सुवर्णमूर्ती बसलेली. काय आनंद झाला असेल ! ती मूर्ती त्यांनी शरदिशी उचलून उराशी कवटाळली. घरी आले. हार पेढे आणले.

इतक्यात चंपूताई गावाहून आल्या. म्हणाल्या, “आज हार पेढे कशासाठी ?” तेव्हा त्यांना घडलेली हकीकत सांगितली. गणपतीची महापूजा वगैरे सर्व पुन्हा झाले.

थकलेल्या बाई रात्री निवांत झोपल्या. स्वप्नामध्ये गणपतीची स्वारी हजर. या वेळी भव्य उत्सवमूर्ती दिसली. आपली मोठी सोंड फित्कारून ते म्हणाले, “काय हा तुझा निष्काळजीपणा ! आम्हाला घरी पोहोचविण्यापूर्वी तूच बाहेरगावी जातेस होय ? पुन्हा असला निष्काळजीपणा करू नकोस. एकवीस चतुर्था कर व पूजेतील मूर्तील अभिषेक कर.”

पुढे बाईंनी एकवीस चतुर्था व अभिषेक यथासांग पार पाडला.





१९१७-१८ च्या सुमारास कमळाबाईंना चाळीस दिवसांचा विषमज्वर झाला होता. सर्व आशा सुटल्या होत्या. तोंडात घेतलेले पाणीसुद्धा परत येत होते. कुणी तरी ताराबाईंना सल्ला दिला की शिरडीला घेऊन जा. त्याप्रमाणे सर्वजण शिरडीला पोहोचले. त्या दिवशी रामनवमीचा उत्सव होता. कुठे भजन, कुठे कीर्तन, कुठे प्रवचन चालू होते. साईबाबा द्वारकामाईत बसले होते. जवळच धुनी होती. ताराबाईंना साईबाबांनी जवळ बोलावले. धुनीतील अंगारा कमळाबाईंच्या कपाळाला लावला व म्हणाले, “जा. तुझी मुलगी काही मरत नाही.” त्या वेळी प्रथम हिराबाईंनी साईबाबांना पाहिले. सध्या शिरडीला जे मंदिर आहे ते त्या वेळी बांधलेले नव्हते.

१९५० साली बाईंना स्वप्न पडले. स्वप्नांत त्या व सुरेशबाबू एका मोठ्या दिवाणखान्यात गेले. त्यांच्या समोर तीन माणसे उभी होती. तिथे एक चबुतरा होता. त्यावर एक साधू महाराज डोळे झाकून ध्यानस्थ बसले होते. त्यांना पाहून हिराबाई एकदम म्हणाल्या, “अरे, हे तर शिडोचे साईबाबा ! हे इथे कसे आले ?”

बाईंच्या समोर उभी असलेली तिन्ही माणसे हात जोडून उभी होती. म्हणत होती की, “बाबा, आम्ही दर्शनाला आलो आहोत. डोळे उघडून एकदा आमच्याकडे पहा ना.” तिघांनीही एकापाठोपाठ प्रार्थना केली. पण बाबांनी डोळे उघडले नाहीत. मग ती तिन्ही माणसे बाईंना म्हणू लागली, “आता तुम्ही विनंती करून घ्या. आमच्या विनंतीचा काहीच परिणाम झाला नाही.”

बाई म्हणाल्या, “तुम्ही इतके सांगून काही परिणाम झाला नाही. मग मी तर लहानच आहे.”

इतक्यात सुरेशबाबू म्हणाले, “मी प्रार्थना करून पाहतो.”


सुरेशबाबूंनी तशीच प्रार्थना केली. तीही बाया गेली. नंतर पुन्हा सर्व जण बाईंकडे वळले. म्हणाले, “आता तरी तुम्ही प्रार्थना करा.”

मग बाईंनी साईबाबांना नमस्कार केला व म्हणाल्या, “बाबा, आम्ही इतक्या लांबून आलो आहोत. आमच्यावर एकवार कुपाट्टी टाका ना. आम्हाला बाकी काही नको. फक्त आपलं दर्शन पाहिजे.”

असे म्हटल्याबरोबर बाबांनी डोळे उघडून बाईंकडे पाहिले व म्हणाले, “तू आली आहेस होय ! जा जा. आणखी दोन महिन्यांनी तू माझ्याकडे येणार आहेस.” असे म्हणून पुन्हा डोळे मिटले.

बरोवरीच्या लोकांनी बाईंना विचारले, “हेच ना साईबाबा ?” बाई म्हणाल्या, “होय !”

आणि बाईंची झोप उडाली. बाबांचे शब्द त्यांच्या कानात घोळत राहिले, “तू दोन महिन्यांनी माझ्याकडे येणार आहेस.” बाईंना वाटले, झाले, आता आपले आयुष्य



संपले. त्या काळजीत बुडून गेल्या.

उजाडल्यावर सुरेशाबाबू आले. त्यांना हिरावाईंनी स्वप्न सांगितले. म्हणाल्या, “आता संपले सगळं.” सुरेशाबाबू म्हणाले, “तसं नसेल ग.” मग पापा (कृष्णराव) उठून आले. सर्व हकीकत ऐकून म्हणाले, “चंपूताई, तुझी कुंडली आण. मी दाखवून आणतो.”

त्याप्रमाणे कुंडली दाखविली. ज्योतिषीबुवा म्हणाले, “हिरावाईंना सध्या फारच चांगला काळ आहे. गंडांतर बगैरे कुठलेही दुष्ट ग्रह नाहीत.”

हे ऐकून हिरावाईंना हायसे वाटले. या स्वप्नाची नोंद त्यांनी आपल्या रोजनिशीत करून ठेवली. बरेच दिवस गेले. सर्व जण ही गोष्ट विसरून गेले.

त्यानंतर मालेगावच्या कलेक्टरांकडून हिरावाईंना पत्र आले. त्यात त्यांनी पोलिसांच्या मदतीसाठी तीन कार्यक्रम देण्याची विनंती केली होती.

ठरल्याप्रमाणे कार्यक्रमांला जाण्यासाठी बाई निघाल्या आगगाडीने जाताना बाई कोपरगावला उतरल्या. नेहमीचे साथीदार बरोबर होते. कार्यक्रमाच्या संयोजकांनी बाईंसाठी कोपरगावला मोटरगाडी पाठवली होती. त्यात साथीदारांसह बाई बसल्या व मालेगावला निघाल्या. जाताना वाटेत शिरडी लागली. ड्रायव्हर म्हणाला, “कोणाला बाबांचं दर्शन घ्यायचं आहे का ?”

शमसुद्दीनखॉं म्हणाले, “बाई, आपण एक तासभर हजेरी लावून मग पुढे जाऊ या का ?”


बाई म्हणाल्या, “अवश्य.”

त्याप्रमाणे सर्व जण देवळात आले. त्याबरोबर बाई म्हणाल्या, “अरे, हा दिवाण-खाना मी स्वप्नांत पाहिला आहे. हे सर्व असंच मी स्वप्नात पाहिलं आहे.”

त्यांनी रोजनिशी काढली व स्वप्नाची तारीख पडताळून पाहिली. दोन महिने पूर्ण व्हायला दोन तीन दिवसांचा अवधी होता. बाईंनी हजेरी लावली. सर्वांना एक एक रुपया प्रसाद म्हणून वाटला

१९५५ साली एका गुरुवारी हिरावाईंना स्वप्न पडले की त्या एका मोठ्या जुन्या बाळ्यात गेल्या आहेत. कोणी तरी त्यांना सांगत आहे की हा मोठ्या महाराजांचा वाडा आहे. पण हे मोठे महाराज म्हणजे कोण हे समजले नाही.

बाई पुढे होऊन आतील दालने पाहू लागल्या. तिथे अनेक प्रकारची शस्त्रे प्रदर्शनात मांडतात त्याप्रमाणे मांडून ठेवलेली होती. अनेकविध कपडे लत्तेही मांडून ठेवले





होते. हे सर्व पाहून त्या परत जायला निघाल्या. परत जायला मोठा रस्ता होता. परंतु त्यातील एक चांकोनी फळी काढून ठेवलेली होती. आत काय आहे, असे कुतूहल वाटले म्हणून बाईंनी आत वाकून पाहिले. आत त्यांना तीन पुरुष उभे असलेले दिसले. एकाने जटा बांधल्या होत्या. एकाने दाढी वाढवलेली होती. तिसरा साधाच होता. हिरावाई त्यांना पाहण्याला वाकल्याबरोबर तिघांनी डोळे उघडून बरती त्यांच्याकडे पाहिले. बाई घाबरल्या आणि बाईबाईने जायला निघाल्या. इतक्यात त्यांच्या मनात विचार आला की, कदाचित् हे कुणी साधुविधू असतील, आपण त्यांना नमस्कार केलाच नाही. म्हणून त्या परत आल्या. पाहतात तर तिन्ही पुरुषांनी डोळे मिटून घेतले होते. बाईंनी त्यांना नमस्कार केला व त्या परतल्या.

दुसऱ्या दिवशी सकाळी प्रभा अत्रे शिकायला आली. बाईंनी तिला आदल्या रात्रीचे स्वप्न सांगितले. अशा प्रकारच्या जुन्या वाड्यात दत्ताचे स्थान असलेले तुझ्या पाहण्यात आहे का ? असे तिला विचारले. वाड्याचे वर्णन ऐकून प्रभा म्हणाली, “अशा वर्णनाचं जुन्या वाड्यातलं एक दत्ताचं देऊळ रास्तेवाड्यात आहे.”


बाई तिच्याबरोबर दर्शनाला तेथे गेल्या तर तेथे तेच वातावरण होते. व दत्ताच्या पादुका आत होत्या.

अगदी अलिकडील काळापर्यंत बाई श्रावणातल्या एका गुरुवारी तेथे हजेरी लावायला जात असत.

बनारसला बाईंचा कार्यक्रम ठरला होता. तीर्थक्षेत्राच्या ठिकाणी जायचे असेल तर बाई नेहेमी आपल्या कुटुंबियांपैकी अथवा ओळखीच्यापैकी कोणाला तरी घेऊन जात असत. या वेळी त्यांच्या ओळखीच्या गुप्ते नावाच्या बाईंना त्यांनी बरोबर घेतले. या वेळीही त्या संद नावाच्या गृहस्थांकडे उतरल्या होत्या.

रात्री शोपताना हिरावाई गुप्ते बाईंना म्हणाल्या, “आपण उद्या सकाळी लवकर विश्वेश्वराच्या दर्शनाला जाऊ. कारण प्रत्येक वेळी मी दर्शनाला जाते तेव्हा पिंडी फुलाखाली झाकलेली असते. त्यामुळे प्रत्यक्ष दर्शन असे मी अजूनपर्यंत घेतलेलं नाही. उद्या सकाळी सात वाजताच आपण जाऊ.”

रात्री स्वप्नात त्या विश्वेश्वराच्या मंदिरात गेल्या. त्यांच्या इच्छेप्रमाणे त्यांना उघड्या पिंडीचे दर्शन झाले. पिंडीच्या भोवती फक्त एक पांढऱ्या फुलांचा हार घातलेला होता. पुजारी पिंडीला स्नान घालत होता. दोन्ही बाजूंना दोन समया तेवत होत्या. बाई पुढे झाल्या व त्यांनीही पिंडीवर पाणी घातले. तेव्हा त्यांना पुजारी म्हणाला, “या. तुम्हाला





दर्शन घ्यायचं आहे ना ? ”

दुसऱ्या दिवशी सकाळी सहा वाजता हिरावाईंनी सर्वांना स्वप्न सांगितले. सात वाजता गुप्ते मावशी व हिरावाई दोघी जणी मंदिरात दर्शनाला गेल्या. पाहतात तर पुजारी पिंडीला स्नान घालत होते. बाई म्हणाल्या, “अगदी हेच दृश्य मी स्वप्नात पाहिलं.”

एकदा बाईंना स्वप्न पडले की त्या मिरजेला अब्दुल करीमखाँच्या घरातच झोपलेल्या होत्या. स्वप्नात पहटे चारची वेळ होती. मिरजेला खाजा शमसुद्दीन व मीरा साहेब यांचा प्रसिद्ध दर्गा आहे. त्याच्या परिसरात बाई उभ्या आहेत असे दिसले. अचानक तंबोन्याचा आवाज ऐकू येऊ लागला. तशा बाई त्या आवाजाच्या अनुरोधाने जाऊ लागल्या. आवाज दर्ग्याच्या खोलीतून येत होता. बाई जसजशा पुढे जाऊ लागल्या तसतशी त्यांना पुढे पुढे वाट दिसत गेली.


आणखी पुढे गेल्यावर एक मोठे दार होते. ते दार लोटलेले होते. तंबोन्याचा आवाज त्या लोटलेल्या दाराच्या पलिकडून येत आहे अशी बाईंची खात्री झाली. बाईंनी ते दार हळूच ढकलले व आत पाऊल ठेवले. आत त्यांना विलक्षण दृश्य दिसले. एका उंच चौथऱ्यावर एक गोरपान साधू डोळे मिटून व मांडी घालून बसले होते. त्यांची पांढरी शुभ्र दाढी छातीवर रुळत होती. त्यांचा चेहेरा अत्यंत तेजस्वी होता. एक मंद निळसर प्रकाश भोवती पसरला होता.

अशा गूढ वातावरणात त्या चञ्चुतऱ्याच्या खाली अब्दुल करीमखाँ तंबोरा घेऊन गात बसले होते. बाईंचे व त्यांचे तोंड एकाच दिशेने असल्याने त्यांना खाँसाहेब पाठभोरेच दिसले. ते जोगिया रागातील एक भजन आळवीत होते. शब्द होते ‘हरीका भेद न पायो.’ त्यांचे स्वर अंगावर काटा आणणारे होते. ते चौथऱ्यावरचे साधू चित्रांतील गुरू नानकजीप्रमाणे दिसत होते.

बाई जाग्या झाल्या. आपल्या आईला स्वप्न सांगितले. आई म्हणाल्या, “तुला खाजा शमसुद्दीनने दर्शन दिले. तू फार भाग्यवान आहेस, पोरी.”

## श्री सत्यसाईबाबांचा आशीर्वाद

हिरावाईच्या आयुष्यात शिरडीच्या साईबाबांचे स्थान अनन्यसाधारण आहे. लहानपणी त्यांना साईबाबांच्या दर्शनाचा योग आला. त्यानंतर त्या अनेक वेळा शिरडीला



श्री सत्यसाईबाबांचा आशीर्वाद ६७

सेवेसाठी गेल्या.

अलिकडे त्यांना त्यांच्या चाहत्यांपैकी एकाने शिरडीच्या साईबाबांचे एक दुर्मिळ छायाचित्र दिले. त्या चित्राने आल्या आल्याच शकुन दाखविला. त्याच दिवशी बाईनं दहा हजारांचे पारितोषिक मिळाले व बाईंच्या नातवाला राष्ट्रीय शिष्यवृत्ती मिळाली.

शिरडीच्या साईबाबांचाच अवतार समजले जाणारे श्री सत्यसाईबाबा यांचाही आशीर्वाद बाईंना मिळाला आहे.

श्री सत्यसाईबाबांशी बाईंची पहिली भेट १९६५ साली पी. के. सावंतांकडे झाली. बाबांपुढे हिराबाईंचे गाणे झाले. बाबांनी त्यांना कमळाबाईंसाठी उदी काढून दिली.

त्यानंतरच्या एका भेटीत बाबांनी हिराबाईंना हस्तसंचलनाने एक स्फटिकाची माळ काढून दिली. ती माळ तेथे जमलेल्या समुदायासमोर धरून बाबा म्हणाले, “हिराबाई अशा आहेत.” आजही ती माळ हिराबाईं जपमाळ म्हणून वापरतात.

१९७० च्या फेब्रुवारी महिन्यात बाई, त्यांच्या सूनबाई व नातवंडांना घेऊन, पुढ-पत्तीला बाबांच्या दर्शनाला गेल्या होत्या. परत यायच्या दिवशी बाई बाबांना म्हणाल्या, “मी आज तुमच्या पायाला हात लावून नमस्कार करणार आहे.” बाबांनी तसे करायला परवानगी दिली.

बाबा म्हणाले, “हिराबाई, दोन महिन्यांनी तुम्हाला राजयोग आहे.”

बाई म्हणाल्या, “बाबा, आतां राजेरजाडे तर गेले. आता कुठला राजयोग ?”

बाबा म्हणाले, “तरीपण मी सांगतो तसं होईल.”


बाई म्हणाल्या, “म्हणजे काय होईल ?”

“झालं म्हणजे कळेल,” बाबा म्हणाले.

बाईंनी घरी येऊन ही गोष्ट रोजनिशीत लिहून ठेवली. एप्रिल महिना उजाडला. वरील घटनेला दोन महिने पूर्ण व्हायला तीन दिवस अवकाश होता. आणि अचानक ‘पद्मभूषण’ किताब मिळाल्याची सरकारकडून तार आली.

बाबांचे शब्द खरे ठरले.

अशीच एक घटना बालगंधर्व रंगमंदिराच्या उद्घाटन प्रसंगी घडली. त्या समारंभाला जाताना बाईंनी मोत्याचा कंठा घातला होता. त्याच्यात मधे सोन्याचे पदक होते. समारंभ संपला. बाई घरी यायला निघाल्या. घराशी गाडीतून उतरताना त्यांच्या लक्षात आले की गळ्यातील कंठ्याचे मोती ओघळून पडत आहेत. पडत असलेले मोती सावरले. पडलेले गोळा केले. परंतु मधले सोन्याचे पदक दिसेना. खूप शोध शोध





शोधले. पत्ता लागेना. वाई इताश झाल्या.

रात्री बाई श्री सत्यसाईबाबांच्या चित्रासमोर हात जोडून उभ्या राहिल्या. मनःपूर्वक त्या बाबांना म्हणाल्या, “बाबा, मी इतक्या कष्टांना हा पैसा मिळविला आहे. हे माझे कष्टांचे सोने जावं म्हणजे काय? बाबा, तुम्ही मला म्हणाला होतात ना की कठीण प्रसंगात मी तुमच्या पाठीशी उभा राहीन म्हणून? मला माझे लॅकेट मिळालं पाहिजे.”

असे बोलून त्या शोपल्या. त्यांना सकाळी साडेपाचलाच जाग आली. आणि त्यांना सतत आतून वाटू लागले की आपले पदक थिएटरच्या आवारामधेच कुठे तरी पडलेले आहे. त्या सुनेला म्हणाल्या, “शोभा, तू एकदा रिक्षानं जाऊन पहा ग. जिथे नारायण-रावांचा फोटो लावला आहे त्याच्या आजूबाजूला बघ. तिथेच असेल कुठे तरी.”

शोभा बालगंधर्व रंगमंदिरात गेली तेव्हा तिथे काही माणसे बोलत उभी होती. एक शाडूवाली झाडत होती. शोभा इकडे तिकडे शोधू लागली. शोधता शोधता ती तिथल्या पायन्यांपाशी आली आणि काय आश्चर्य! तेथे ते सोन्याचे पदक मांडून ठेवल्यासारखे होते. दोनच मिनिटांपूर्वी शाडूवाली तेथून शाडून गेली होती. शोभाने ते तेथून उचलले.

## मायेची पाखर

हिराबाईंचा परिवार तसा फार मोठा. त्यांना मुलगा जरी एकच असला तरीही त्यांनी मुलाप्रमाणेच लालन पालन केलेल्यांमध्ये त्यांची भाचरे, भावंडे, शिष्या, काका-कुवा व कुत्री-मांजरी यांचा समावेश होतो. हिराबाईंचा ‘स्वर-विलास’ बंगला संगीतपंढरीच्या वारकऱ्यांचे तीर्थस्थान झालेला आहे. पुण्यात आलेला कोणीही मोठा कलाकार, मग तो तालशास्त्रातील लयभास्कर असो अथवा स्वर उमजलेला स्वरसम्राट असो, स्वर-विलासांतील या सावळ्या दैवतासमोर मस्तक झुकविल्याशिवाय जात नाही

हिराबाईंच्या आईचे निधन झाल्यानंतर कुटुंबाची सर्व जबाबदारी हिराबाईंवर येऊन पडली त्यांनी ती तितक्याच समर्थपणे पार पाडली. १९५३ साली सुरेशबाबू कालवश झाले. त्यांच्या पाचही कन्या व तिथे मुलगे यांचीही जबाबदारी हिराबाईंवर येऊन पडली. परंतु कर्तव्यपूर्तीत कमी पडल्या तर त्या हिराबाई कसल्या? सर्व मुलांचे शिक्षण, मुलींची लग्ने, माहेरपण, सर्व त्यांनी आईच्या मायेने केले. सुरेशबाबूंच्या मुलांना त्यांच्या मोठ्या आल्याबाईंच्या रूपाने मातृप्रेम व पितृप्रेम दोहोंचा लाभ झाला.

हिराबाई आपल्या सद्गवासात आलेल्या प्रत्येकावर प्रेमाचा वर्षाव करतात याची साक्ष त्यांच्या घरातील मांजरी व कुत्रीही देतील. काकाकुवा तर बाईंनी आपल्याला काही तरी खाऊ घालवे यासाठी हट्टून बसत असे बाईंकडे पूर्वी असलेले काळू व





ल्युसी अथवा अलीकडे असलेली सनी ही कुत्री त्यांच्या प्रेमळ स्पर्शासाठी आतुर असतात. एकदा नागपुरला गेलेल्या असताना हिरावाई पुण्याला परत जाण्यासाठी धाई करू लागल्या. कारण विचारले असताना त्या म्हणाल्या, “अग, घरी पोप्या आजारी आहे. त्याला पातळ परसाकडे होत आहे आणि खातही नाही. काळजी वाटते.” हे बोलणे जर त्रयस्थाने ऐकले असते तर त्याला नक्कीच वाटले असते की पोप्या हे हिरावाईच्या नातवंडांपैकी एकाचे नाव असावे. परंतु पोप्या हा हिरावाईंनी आफ्रिकेतून आणलेला काकाकुवा होता.


हिरावाईच्या स्वरविलासांतील वृक्षवेली कुठल्याही स्वताशिवाय बहरत असतात. तेथे भारद्वाज पक्षी स्वयंपाकघराच्या खिडकीत बसून हफ्फाने पोळी मागून खातो.

हिरावाई आपल्या शिष्यांना आईच्या ममतेने वागवतात. १९६९ साली एक शिष्य । मुंबईला एम. ए. संगीताची परीक्षा देण्यासाठी अहमदाबादहून आली होती. बाईची व तिची भेट झाली त्या वेळी बाईच्या लक्षात आले की ती लवकरच आई होणार आहे. अशा अवघडलेल्या परिस्थितीत ही एम. ए. ची परीक्षा देणार ! मनात त्या हेलावल्या. वरून सहजपणे म्हणाल्या, “काय, कशी काय झाली आहे तयारी ?”

शिष्या म्हणाली, “बाई, चांगली मेहेनत केली आहे, चार-चार पाच-पाच तास.”

हे ऐकून त्या कणवेने म्हणाल्या, “अग, अशा अवस्थेत ही इतकी धडपड कशासाठी ? तुला सांगते, माझी पहिली मुलगी जन्माला आली ती बिचारी पाठीचा कणा मोडलेल्या अवस्थेत. दोन तीन दिवसानंतर ती गेली. कां, माहीत आहे ? तिच्या वेळी शेवटपर्यंत मी गात होते. कार्यक्रमामांसाठी हिंडत होते. प्रवासाची दगदग अतोनात आणि पाच-पाच सहा-सहा तासांचे जलसे. जलशात तर एकाच आसनात बसावं लागतं. त्याचा तो परिणाम. मी हे भोगलं, म्हणून असं वाटतं, इतर कुणाच्या वाट्याला हे दुःख यायला नको. म्हणून म्हणते, इतकं आवश्यक होतं का आता एम. ए. ला बसणं ?”

इतकी वर्षे बाईच्या सहवासात घालवूनही बाईचे हे दुःख आपल्याला माहीत नसावे याचे त्या शिष्येला आश्चर्य वाटले. शिष्येला मार्गदर्शन म्हणूनच ते बाईच्या ओठावर आले. एरव्ही लोकांच्या जीवनांत आपल्या सुरेल संगीताने आनंदाचे वसंत फुलविणारी ही कलावती आपल्या जीवनांतील शल्ये मौनाच्या पडद्याआड झाकून ठेवते.



एकदा बाई मुंबईहून दिल्लीला राष्ट्रीय कार्यक्रमासाठी जात होत्या. त्यांच्याबरोबर त्यांचे धाकटे बंधू कृष्णरावही होते.

त्यांच्या डब्यात एक नुकतेच लग्न झालेले जोडपे होते. दोघांनाही गाण्याचा शौक होता. बाईजवळ तंबोरा पाहताच त्यांनी चौकशी केली. या हिराबाई आहेत हे समजल्यावर त्यांना फार आनंद झाला. हे जोडपे दिल्लीला फिरायला चालले होते. पण दिल्लीची त्यांना काही माहिती नव्हती. म्हणून त्यांनी दिल्लीला कुठे उतरावे वगैरे बाईंचा सल्ला घेतला.

संध्याकाळची जेवणे झाली व त्या नवरावायकोत काही तरी वाचावाची सुरु झाली. वायको म्हणत होती, “अजी, मुझे क्या मालूम ? आपनेही तो रख्खी थी.”

“ठीक तरहसे देखो. होगी वहीं कहीं.”

“मैं सच कहती हूँ, नहीं है.”

“देखोजी, ऐसीभी क्या मजाक होती है ?”

बघता बघता तो मुलगा रडकुंडीला आला. म्हणाला, “भगवान कसम, मैं मजाक नहीं कर रहा हूँ.”

न राहवून बाईंनी विचारले; “क्या बात है ?”

ती मुलगी रडत रडत म्हणाली, “देखो ना, इन्होंने हमारी टिकटें कहीं रख्खी मिलतीही नहीं.”


दोघांनाही काय करावे सुचेना. त्यांना वाटले, विनातिकीट म्हणून आपल्याला आता पकडतील.

बाई म्हणाल्या, “अभी तो सो जाओ. सधेरे देखेंगे. कुछ ना कुछ इन्तजाम होही जाएगा.”

सकाळी सात वाजता नवी दिल्ली स्टेशन आले. बाईंनी पापांना (कृष्णरावांना) दोन प्रॅटफॉर्म तिकीटे काढून आणायला सांगितले. बाई स्वतः त्या जोडप्याचे सामान बरोबर घेऊन खाली उतरल्या. मग ती दोन्ही प्रॅटफॉर्म तिकीटे त्यांना देत म्हणाल्या, “आप ये टिकट देकर बाहर आइये. मैं आपका सामान लेकर बाहर इन्तजार करूंगी.”

ही युक्ती लागू पडली. दोघेही सहीसलामत बाहेर पडले.

दिल्लीला बाई गोळवळकरांकडे उतरल्या होत्या. तेथे जाऊन त्या दोघांनी त्यांना मुद्दाम धन्यवाद दिले. व आपली तिकीटे नंतर सूटकेसमध्ये मिळाल्याचेही सांगितले.





## बंध रेशमाचे

फार पूर्वीची गोष्ट. साठ वर्षांपूर्वीची. हिरावाईंना शिकवणी चालू होती. दरबारी कानडासारखा धीर गंभीर राग वहीदखौं शिकवीत होते. वातावरण दरबारीच्या आलापीने भारले होते. हिरावाईंही या अनोख्या रागाच्या दर्शनाने उत्साहित झाल्या होत्या. मन्द्र सप्तकातील धैर्यतावरची मनोहारी आंदोलने त्या आपल्या गळ्यांतून काढण्याचा प्रयत्न करीत होत्या. बाजूलाच घातलेल्या गादीवर तारावाई बसल्या होत्या. मारल्या दारातून खोंसाहेबांची गुडगुडी घेऊन हिरावाईंची धाकटी वहीण आली. गुडगुडी खोंसाहेबांसमोर ठेवून तिथेच बाजूला बसली. हिरावाई दरबारीत हरवल्या होत्या. त्यांचा शुद्ध रिषम इतका सुंदर लागला की वहीदखौंच्या तोंडून न कळत वाहवाची दाद भरली गेली. त्यांच्या डोळ्यांतून कौतुक ओसंडू लागले.

इतक्यात बैठकीचे लोटलेले दार किलकिले झाले. जरीचे चढाव घातलेले एक क्वाव-दार पाऊल आत पडले. एक उमथा व्यक्तिमत्त्वाचे तरुण गृहस्थ, बरोबर दोन मित्र घेऊन, हळूच आत आले. गाण्यात रसभंग होऊ नये म्हणून मुकाट्याने तारावाईंच्या बाजूला बसले.

दरबारीची वढत आता गंधारापर्यंत आली होती. हिरावाईंच्या गळ्यातून गंधार रिषभाची व मध्यमाची आस बरोबर घेऊन प्रकट झाला. आपला गंधार बरोबर लागला की नाही याचा अंदाज घेण्यासाठी हिरावाईंनी डोळे उघडून खोंसाहेबांकडे पाहिले. त्या आलापीत मग्न असताना येऊन बसलेले शौकीन पाहुणेही त्यांच्या नजरेस पडले. हिरावाईंच्या चेहऱ्यावर आनंद व आश्चर्य उमटले.

हिरावाई पुन्हा गंधाराचा शोध घेऊ लागल्या. परंतु पुन्हा पुन्हा शोध करूनही त्यांना तो सापडेना. शेवटी वहीदखौं अस्वस्थ होऊन उद्गारले, “नही नही, बेटी, ऐसे नही. ऐसे.....” असे म्हणून त्यांनी स्वतः गंधाराची आंदोलने घेऊन दाखविली. त्यांना थोडे आश्चर्यच वाटले की एकदा दोनदा एखादी जागा सांगितल्यावर टिपकागदा-प्रमाणे चटकन उचलणारी चंपा आज या गंधाराच्या आंदोलनात कां अडकली ?

वातावरणातला दरबारीचा गंभीरपणा काहीसा विचलित झाला होता. त्यात कुठे तरी अस्थिरता डोकावली होती. खोंसाहेबांसारख्या मुरलेल्या उस्तादाला ही गोष्ट जाणवली. त्यांना वाटले की पाहुण्यांच्या आगमनाने त्यांची चंपू धावरली. मोठ्या मायेने ते म्हणाले, “क्या हुआ बेटी ? ये लोग आये तो क्या हुआ ? अपने घरकेही तो लोग हैं. संगीतमे समझदारी भी अच्छी है. अच्छा, अभी मन नहीं लगता तो छोड़ दो. शामको इसीसे शुरू हो जायेंगे.” असे म्हणून ते आलेल्या पाहुण्यांकडे वळले. “क्यूं जी, बहुत दिनोंवाद आना हुआ ?” अशा प्रकारची वास्तपुस्त करू लागले. मधेच गुळुताईला





मेहमानांची खातीर करायलाही सांगितले.


हिराबाई तंबोरा ठेवून आत गेल्या. आलेल्या पाहुण्यांची उत्तम सरवराई झाली. क्षेमकुशलाच्या गोष्टी झाल्या. पाहुणे जाण्यासाठी उठले. त्यांना निरोप देण्यासाठी चंपू-ताई काही बाहेर आली नाही. ती एका खिडकीतून एकटक त्यांच्याकडे पाहत होती. त्यांना आपण दिसू नये अशा वेताने. त्या ऐटवाज, रुबावदार सौंदर्याने तिच्या हृद-याची तार छेडली होती. दरबारीतला गंधार कोणी चोरून नेला याचे उत्तर तिचे तिलाच मिळाले. ती स्वतःशीच हसली. दरबारी गात असताना उडालेला गोंधळ तिला आठवला. त्या आठवणीने आपण मनात कुठेतरी सुखावत आहोत याची जाणीव झाली. आणि अथोध हुरहुर मनांत निर्माण झाली.

त्या तरुण गृहस्थांचे जाणवेणेही पुढे वाढत गेले. ते तरुण गृहस्थ म्हणजे माणिक-चंद गांधी. सोलापुरात हे नाव सर्वपरिचित होते. या लक्ष्मीपुत्रापाशी दिलदार वृत्ती व गुणग्राहकता होती. दोन वर्षांच्या भेटीगाठीनंतर १९२४ साली माणिकचंद व हिराबाईंनी रीतसर विवाह केला.

माणिकचंदच्या वागण्यात खानदाणीपणा असे. हिराबाईंना त्यांनी कधीही एकेरी हाक मारली नाही. बाईंना त्यांच्या कलेमुळे प्राप्त झालेला मान व प्रतिष्ठा त्यांनी कधीही कमी लेखली नाही. १९२८ साली हिराबाईंना मुलगा झाला. त्याचे नांव गुरुनाथ.

शांत आणि समजदार असलेला हा जोडीदार एकदा मात्र फार हेकट बनला. १९२९ साली जेव्हा हिराबाईंनी 'नूतन संगीतविद्यालय- नाट्यशास्त्र' या नावाची नाटक कंपनी काढली तेव्हा त्यांच्या या व्यवसायाला सर्वप्रथम कडाडून विरोध माणि-चंदनीच केला. त्या काळाला अनुसरून त्यांत गैर नव्हते. त्या काळी बायकांनी उंचन्याबाहेर येणे, परपुरुषाशी बोलणे, हेच गैर समजले जात असे. फार कशाला, संध्याकाळी बायकांनी आरशात पहाणेही निषिद्ध मानले जाई. "गाणं गाणं भिकार लक्षणं" असे घरोघराच्या लेकीमुनांना ऐकावे लागण्याचे ते दिवस होते. चूल आणि मूल हेच स्त्रियांचे कार्यक्षेत्र, असे मानणाऱ्या समाजांत माणिकचंदनी हिराबाईंना गाण्याचे जलसे करायला परवानगी दिली, परंतु नाटकाचा विषय निघाला त्या वेळी ते नाराज झाले. "नाटकात खोट खोटंच का होईना, तुम्ही परपुरुषांच्या हातात हात देणार आणि प्रेमाची भाषा बोलणार. हे मला बिलकुल पसंत नाही," असे त्यांनी हिराबाईंना निक्षेप सांगितले.

हिराबाईंही मनस्वी कलावती होत्या. आपल्या संगीत कलेला रंगभूमीच्या कसोटीवर पारखून घेण्याची त्यांची जिद्द होती. त्यांच्या भोवतीचा परिवारही या बाबतीत पाठिंबा देत होता. रंगभूमीवर कामे केल्याने आपल्या संगीताला नाट्यसंगीताचा एक वेगळा पैलू पडेल असेही त्यांना वाटले असावे. त्याही या मुद्द्यावर हट्टून बसल्या परिणाम



व्हायचा तोच झाला. माणिकचंद व हिराबाई यांच्यात दुरावा निर्माण झाला. नूतन संगीत विद्यालय- नाट्यशाखा अस्ताला जाईपर्यंत तो कायम होता. त्यानंतर मात्र मतभेदाचे कारण नष्ट झाल्याने पुन्हा दिलजमाई झाली.

पुढे एका अनपेक्षित आर्थिक धक्क्याने माणिकचंदांचा संसार डळमळला. परंतु हिराबाईंनी तो लक्ष्मीच्या हातांनी सावरला. व तीच भूमिका कायम ठेवली.

हळूहळू कालचक्र पुढे सरकत होते. समाजामधे सर्वच क्षेत्रांत वैचारिक परिवर्तन होत होते. कलाकारांना प्रतिष्ठा व मानसन्मान मिळू लागले. प्रतिष्ठित स्त्रियांनी संगीत शिकणे हे सुसंस्कृतपणाचे लक्षण मानले जाऊ लागले. मराठी स्त्री नऊवारी लुगळ्या-ऐवजी पाचवारी साड्या नेसू लागली. क्वचित एखादी मुग्धा स्कर्टब्लाऊजही घाळू लागली. सर्वच आघाडीवर स्त्रिया प्रगती करू लागल्या. “आमची यमी हिराबाईंकडे गाणे शिकते हो” असे यमीला पाहायला आलेल्यांना यमीची आई अभिमानाने सांगू लागली.


हा काळ उजाडेपर्यंत हिराबाई अत्युच्च शिखरावर पोहोचल्या होत्या. हिराबाईंच्या गायनाने संबंध महाराष्ट्राच्या हवेत संगीत पसरवले होते. महाराष्ट्रांतील मुलींची लग्ने ‘उपवनी गात कोळिळा’ गायला येत असल्याने ठरू लागली. तिकडे उत्तर हिंदु-स्थानांत हिराबाईंच्या ‘राधेकृष्ण बोल’ने लोकांना वेड लावले.

१९५१ साली गुरुनाथचे लग्न मीनाक्षी पैगणकर नावाच्या मुलीबरोबर झाले. ती शोभा बडोदेकर झाली. १९५३ मध्ये त्यांना मुलगी झाली.

या सुमारास या कुटुंबावर एक सावट पसरले. माणिकचंदजींची दृष्टी अचानक गेली. नातू पाहायची त्यांची इच्छा अतृप्त राहिली. त्यांना नैराश्याने घेरले. माणिकचंद हे भगवान महावीराचे उपासक. संमिद शिखरजींची यात्रा ते परमपवित्र मानीत. ती तीर्थयात्रा आपण करावी अशी त्यांना इच्छा झाली. परंतु अशा परावलंबी स्थितीत ते कितपत शक्य होईल ही शंकाही भेडसावत होती. हिराबाईंनी त्यांना आश्वासन दिले की “मी ही तुमची इच्छा पूर्ण करीन.” पतीच्या उणीवा जी भरून काढते तिलाच अर्धगिनी म्हणतात. हिराबाई माणिकचंदचे नेत्र बनल्या.

संमिद शिखरजींच्या यात्रेला हिराबाई, माणिकचंद आणि त्यांची प्रथमपत्नी आवला-बाई निघाले. भारतातील प्रथम श्रेणीची ही गायिका ते सर्व चोवीस टूक (टेकड्या) पायी फिरली. आपल्या पतीसाठी.

१९७९ साली माणिकचंदजी पंचत्वात विलीन झाले. हिरा-माणिक युतीतले माणिक निखळून पडले. हिराबाईंवर वज्राघात झाला. आपल्या सर्व कुटुंबियांना आधारस्तंभ चाटणाऱ्या हिराबाई स्वतः निराधार झाल्या. अजोड कर्तृत्वाच्या या बाई, सामान्य स्त्री-प्रमाणे दुःखाने खचल्या. दुःखाचे अवडंबर करण्याचा त्यांचा स्वभाव नाही. परंतु हे






दुःख मात्र त्या पंचवृ शकल्या नाहीत. याची साक्ष त्यांचे शरीर देऊ लागले. माणिक-  
चंद गेले आणि हिरावाईची प्रकृती खालावली. वरकरणी न दिसणाऱ्या दुःखाने शरीर  
पोखरले. आणि हिरावाईच्या आयुष्यात संध्याछाया पसरल्या.

## अवघाची संसार सुखाचा

आता हिरावाई पार थकल्या आहेत. पण त्या मनाने तृप्त आहेत. कारण त्यांचे  
जीवन सर्वांगांनी सफल झाले आहे. त्यांनी निष्ठेने खतपाणी घातलेली रोपे तरारलेली,  
वहराला आलेली, त्यांनी पाहिली आहेत. त्यांचा विस्तार भोवती पसरला आहे.

कमळावाई बडोदेकर हे एके काळी रंगभूमीवर गाजलेले नाव. बडोदेकर भगिर्नीमध्ये  
त्या रूपाने उजव्या. अभिनयाची निसर्गदत्त देणगी लाभल्यामुळे रंगभूमी व रुपेरी  
पडद्यावर झळकलेली ही त्या काळची नायिका आपल्या खऱ्या आयुष्यात मात्र  
हिरावाईची सावली बनून राहिली. हिरावाईची शिकवणी चालू असताना वहीदख्खाना  
बारा घालणारी, त्यांना गुडगुडी शिलगावून देणारी, ही गुलूताई रंगभूमीवरही हिरावाई  
ना पूरक भूमिका करित असे. मनुष्याची सावली नाही का कधी कधी मनुष्यापेक्षा  
मोठी होत? तशी हिरावाईची ही सावली रंगभूमीवरील अभिनयात त्यांच्यापेक्षा मोठी  
झाली. हिरावाईंना खोसहिवांनी शिकविलेल्या जवळ जवळ सर्व चिजा त्यांना पाठ  
येतात. परंतु त्यांचा त्यांना अभिमान मुळीच नाही. या चिजांच्या वावरीत अधिकार-  
वाणीने काही सांगायचे झाले तर त्या हिरावाईंकडेच थोटा दाखवितात. एक काळ त्यांनीही  
भरपूर पैसा मिळविला. पण आज त्यांना स्वतःच्या अस्तित्वाची जाणीव राहिलेली  
नाही. त्यांनी आपले व्यक्तिमत्त्व हिरावाईंच्या व्यक्तिमत्त्वात मिसळून टाकले आहे.

हिरावाईंनी स्वतः शिकत असताना आपली धाकटी बहीण सरस्वती हिलाही आपल्या-  
प्रमाणे तयार केले. पुष्कळशा हिरावाईंसारख्या, परंतु थोड्याफार वेगळ्या, गायनशैलीने  
सरस्वती राण्यांनीही एक काळ गाजवला. पार्श्वगायनात त्यांना बरीच लोकप्रियता  
मिळाली. पुढे पुढे शास्त्रीय संगीतातही त्यांनी आपला एक श्रोतृवर्ग तयार केला.  
हिरावाई व सरस्वतीवाई यांची जुगलबंदी ही रसिक श्रोत्यांना पर्वाणची वाटत असे.  
जुगलबंदी म्हणजे एकमेकांवर मात करण्याच्या ईर्ष्येने गाणे अथवा नाचणे, असा जो  
एक गैरसमज सगळीकडे दिसतो तो या भगिर्नींनी पुसून टाकला. एकमेकींच्या  
गाण्याला पूरक असेच दोघी गात असत. त्यांचे गाणे इतके एकजीव होत असे  
की हिरावाईंचा आलाप कुठे संपला व सरस्वतीवाईंचा कुठे सुरू झाला हे सांगणे  
मुश्किल असे.





हिराबाईंचा शिष्यपरिवारही मोठा आहे. त्यांच्या शिष्यांपैकी पंधरा वीस जणींनी नाव कमावले आहे. मालती पांडे, प्रभा अत्रे, जानकी अय्यर, सीता कागल, या त्यात प्रमुख. सर्व शिष्या त्यांच्या विषयी आदर, भक्ती, श्रद्धा व कृतज्ञता मनात बाळगून आहेत.

रियाजाला त्या अनन्य महत्त्व देतात. अलीकडे उदयोन्मुख कलाकार जेव्हा त्यांचा आशीर्वाद मागायला येतात तेव्हा त्या स्पष्टपणे म्हणतात, “अरे, नुसत्या आशीर्वादाने काय होणार ? भरपूर मेहेनत करा. तीच कामाला येईल.” तथापि त्यांच्या शिष्यांपैकी कुणाच्या हातून व्हावी तशी मेहेनत जर झाली नाही तर त्या चिडत नाहीत, रागावत नाहीत. आपल्या या संसारी शिष्यांसाठी हिराबाईंच्या पोटी अपार माया आहे. त्या म्हणतात, “मुलींच्या मागे हल्ली बरेच व्याप असतात. संसार सांभाळून त्या एवढे करताहेत हेच खूप झाले.” शिष्यांनी काही चांगले केले तर त्याचे त्यांना कौतुक आहे, त्यांच्यावद्दल काळजी आहे.

हिराबाई जलशासाठी जेव्हा गावोगावी हिंडत तेव्हा तंबोन्यासाठी कोणी तरी शिष्या त्यांच्या बरोबर असेच. तिच्या जेवणाखाणाची व्यवस्था त्या जातीने पाहत असत. उत्तर हिंदुस्थानच्या एका दौऱ्यावर, त्यांची शिष्या मांसाहार घेत नाही म्हणून हिराबाईंनी तिच्यासाठी तुपाची बरणी बरोबर घेतली होती. तसेच उदयपूरच्या दौऱ्यावर असताना शिष्येच्या बोटाला दुखापत झाली तेव्हा हिराबाईंनी तिची वैणीसुद्धा घालून दिली.

हिराबाईंनी आपल्या शिष्यांना केवळ संगीत शिकविले नाही तर आपुलकीने पाक-कलाही शिकविली. त्या उत्तम स्वयंपाक करतात. त्यांच्याकडे जाणाऱ्या सर्व विद्यार्थीनींनी गाण्याबरोबर पाकशास्त्रही त्यांच्याकडून आत्मसात केले आहे.

हिराबाईंनी आपल्या शिष्यांना यशस्वी जीवन जगण्याचा मंत्रही शिकविला. तो म्हणजे मानसिक समतोल राखणे. त्यांच्या जीवनात अनेक भल्याबुऱ्या प्रसंगांतून त्यांना जावे लागले. परंतु त्यांचा तोल कुठेही ढळला नाही. रागाने बेभान होऊन कुणावर शिरा ताणताना कुणीही त्यांना पाहिले नाही की परिस्थितीने खचून जाऊन मुळमुळ रडतानाही त्या कधी दिसल्या नाहीत. हा तोल त्यांनी जन्मभर सांभाळला. जीवनाला एक शिस्त त्यांनी घालून दिली. ती त्यांच्या स्वतःच्या जीवनात त्यांच्या जलशापासून ते दैनंदिन कार्यक्रमातही दिसते.

एखाद्या समर्थ पुरुषालाही लाजवील असे हिराबाईंचे असामान्य कर्तृत्व आहे. तरीही आपल्या स्त्रीत्वाचे भान त्यांनी कायम राखले. स्त्रीत्वाच्या मर्यादा जपल्या, जोपासल्या. रंगमंचावर गाताना असो की घरात वावरताना असो, आपला पदर कायम शालीनतेने अंगभर लपेटलेलाच. आजही वयाच्या ऐंशीव्या वर्षी हे भान सुटले नाही. दड्डी पैलतीराकडे लागली आहे. तिकडचा एक इशारा जरी झाला तरी बाई उठून जातील —

— पण ते सुद्धा पदर सावरीतच.



## पारिशिष्ट

भारत सरकारतर्फे एक सांस्कृतिक शिष्टमंडळ  
१९५३ साली चीनला गेले होते. त्यात सतार-  
वादक विलायत खाँ, कथक नर्तक गोपाळकृष्ण,  
नर्तकी दमयंती जोशी व चंद्रलेखा, मास्तर कृष्ण-  
राव, ज्योत्स्ना भोळे, हिराबाई बडोदेकर, मिळून  
चीस कलाकार होते. देशाच्या सर्व भागातून हे  
कलावंतांचे प्रतिनिधि निवडले गेले होते.

हिराबाईंनी या दौऱ्याचा रोजचा कार्यक्रम, आपल्या  
टिपणींसह, रोजनिशीत लिहून ठेवला आहे. त्यातील  
महत्त्वाचा भाग, बहुतेक त्यांच्याच शब्दात, पुढे  
दिला आहे.

हिराबाईंनी आयुष्यभर रोजनिशी लिहिली. त्यांच्या  
संबंध आयुष्याचा पट या रोजनिशीतून व्यक्त  
होतो. त्यांनी लिहिलेल्या एकूण २७ रोजनिशा  
त्यांच्या संग्रही आहेत.



## चीनच्या दौऱ्याची रोजनिशी

ता. ७-७-५३

पुणे ते मुंबईला सकाळी आठच्या गाडीने मी, बबन व सौ. शोभा असे तिघे निघालो. सकाळी साडे अकराला पोहोचलो. घरी आल्यावर सौ. कुमुदिनी मेथा भेटायला आल्या होत्या. आणि श्री. देसाई.

ता. ८-७-५३


आज कोलंबिया कंपनीत जाऊन चायनाला नेण्यासाठी बारा रेकॉर्ड्स माझ्या घेतल्या. त्या चायनातल्या मुख्य आर्टिस्टना देण्यासाठी घेतल्या दुपारी जपानचा विसा वेण्यासाठी तीन वाजता गेले होते. आणि साडेचारला स्टेशनवर पोहोचले. नंतर पावणेसहाला पंजाब मेलने मी व जोत्स्नाबाई दोघी निघालो. स्टेशनवर पोहोचवायला सुंदरराव, सरस्वतीबाई, पापा, निर्मला, बबन, रतन, नल्लू, भावोजी, मास्तर, मिसेस मास्तर, वामनराव देशपांडे, शंकरराव टिळे, नीला, कुमुदिनी मेथा, देसाई हे सर्व हजर होते.

ता. ९-७-५३

नंतर मी, जोत्स्नाबाई न्यु दिल्लीला रात्री नवाला पोहोचलो. न्यु दिल्लीला स्टेशनवर रमेशचंद्र व मिसेस पेरीन रमेशचंद्र, भीसे आणि भास्करराव गोळवलकर आम्हाला घ्यायला आले होते. जोत्स्नाबाई भीसे यांच्याकडे गेल्या आणि मी जुन्या दिल्लीत गोळवलकरांच्याकडे राहायला गेले.

ता. १०-७-५३

आज सकाळी मुनशी निकेतन हाऊसमध्ये मिटींग होती. पीस कमिटीचे अध्यक्ष डॉ. किचलू यांच्या अध्यक्षतेखाली मिटींग होती. त्यात चायनाला गेल्यावर त्यांनी



आपले प्रोग्रॅम कसे ठेवायचे व चायनाला आम्हाला कशा प्रकारची ट्रीटमेंट मिळेल या बद्दल सांगण्यात आले व आमच्याबरोबर येणाऱ्या सर्व आर्टिस्टची ओळख करून दिली. आणि नंतर आमचे दुरचे लीडर सेनगुप्ता व सेक्रेटरी करीमउल्ला यांची ओळख करून देण्यात आली. आज संध्याकाळी सहा वाजता चायना पीस कमेट्री तर्फे श्री. डॉ. किचलू यांच्या अध्यक्षतेखाली सर्व आर्टिस्टचा सत्कार समारंभ केला. त्या वेळी श्री. डॉ. किचलू यांचे भाषण झाले. त्या वेळी निरनिराळ्या संस्थेमार्फत हारतुरे आर्टिस्टना घालण्यात आले. किचलुनी आपल्या भाषणात चायनीज लोकांना आपल्या कलेचे महत्त्व दाखवून या असे सांगण्यात आले आणि आपल्या हिंदुस्थानात गायन कलेतले हे आर्टिस्टचे कल्चरल डेलीकेशन जात आहे याबद्दल आनंद व्यक्त केला. हा समारंभ टॉऊन हॉल न्यु दिल्लीत झाला. त्याच रात्री नऊ वाजल्यापासून कार्यक्रमाला सुरुवात न्यू दिल्ली स्टेडियम थीएटरांत करण्यात आली. देवोद्रो विजय, दिलीपकुमार शर्मा, जोत्सना भोळे, गोपाळकृष्ण डान्स, मी, दमयंती जोशी, विलायतखां सतार, कार्यक्रम झाला.

ता. ११-७-५३

आज सकाळी मी व भास्करराव गोळवलकर मिळून थॉमस कुक कंपनीत जाऊन तीनशे रुपयांचे पॉड करून घेतले. दिल्ली ते हंकांगचा विमानाच्या प्रवासासाठी पन्नास हजारचा विमा दहा रुपये देऊन काढला. आकरा वाजता मुन्द्गी नौकेंतनमध्ये परत मिटींगला गेलो. मीटींगमध्ये चायनाला गाण्याचे कार्यक्रम कसे ठेवायचे ते मी विलायतखां व मास्तर कृष्णराव या तिघांची योजना करण्यात आली. संध्याकाळी चायनीज अंबेसीत पार्टी देण्यात आली. त्या वेळी अंबेसीत दमयंती जोशी व विलायतखांची सतार असे दोन्ही कार्यक्रम पंधरा पंधरा मिनिटे ठेवण्यात आले. रात्री नऊ वाजता स्टेडियम थीएटरात परत कार्यक्रमाला श्री. कृष्णराव मास्तर पासून सुरुवात झाली. पहिल्याने वंदे मातरम् झाले. त्यात मी, मास्तर, जोत्सनाबाई व दमयंती जोशी इतक्यांनी भाग घेतला. नंतर चंद्रलेखा, देवोद्रो विजय, दिलीपसिंग व मल्याळी आर्टिस्टचा ऑपेरा झाला.

ता. १२-७-५३

आज दुपारी जायचे ठरले होते. परंतु विमान आले नाही.

ता. १४-७-५३

विमान आले. दुपारी दीड वाजता न्यू दिल्ली इंपीरीयल हॉटेलात सर्वोंना नेण्यात आले. तिथून पॉन एअरवाइजची मोटार येऊन सर्वोंना पालमवरती नेले. कस्टमची



तपासणी होऊन सवा पाचला पॉनवर्ड एअरवाइज विमानांतून दिल्लीहून रवाना झालो. त्या वेळी पालमवर चायना पीस कमेटीचे मुख्य अधिकारी, हरेंद्रनाथ चट्टोपाध्याय, भीसे, गोळवलकर, पेरीन रमेशचंद्र व आणखीन बरीच मंडळी होती. नंतर सर्वांचा ग्रुप फोटो काढून आमचे विमान सुटले. एकंदर वीस आर्टिस्ट व एक लीडर आणि एक सेक्रेटरी अशी बावीस जण एकंदर होतो. रात्री साडे आठाला कलकत्त्याला पोहोचलो. परत सवा नऊला निघून रात्री दोनला ब्यँकांगला आलो. तिथून आडीचला निघून सकाळी सातला हंकांगला आलो.

१५-७-५३


परंतु आम्ही तिथे उतरल्यावर हंकांगच्या घडबळात पाहिले त्या वेळी दहा वाजले होते. म्हणजे तीन तासांचा फरक पडला. कस्टम तपासणी होऊन ११ वाजता आम्ही कोव्लुन हॉटेलात गेलो. कोव्लुन हे गाव हंकांगच्या समोरच आहे. फक्त मध्ये एक लहानशी तर आहे. त्या दिवशी तिथेच मुक्काम होता.

१६-७-५३

कोव्लुनहून साडे दहाला क्यानटनला जाण्यासाठी सर्व जण स्टेशनवर आलो. रेल्वे प्रवास सुरू झाला. १२ ला लोबुला आलो. लोबुपर्यंत ब्रिटिश हद्द आहे. तिथून गाडी बदलावी लागली. तिथे आमच्यासाठी स्पेशल डबे ट्रेनला ठेवण्यात आले होते. आम्हाला घ्यायला त्यांच्या कमेटीतर्फे दोन पुरुष व तीन मुली आल्या होत्या. आम्ही दीडला लोबुहून निघून ४ ला कॅटनला पोहोचलो. कॅटनला आमच्या स्वागताची तयारी होतीच. कॅटन पीस कमेटीतर्फे त्यांचे मुख्य अधिकारी व मुली मिळून जवळ जवळ पन्नास साठ माणसे स्टेशनवर तुरे घेऊन हजर होते. नंतर सर्व आर्टिस्टना फुलांचे तुरे देऊन स्वागत करण्यात आले. रात्री पीस कमेटीतर्फे डीनर पार्टी दिली. त्या वेळी पीस कमेटीचे चेअरमन व आमचे लीडर व वल्हाथावल यांची भाषणे झाली. त्यात एक-मेकांचे आभार मानले. स्टेशनवर फोटो काढण्यात आले.

१७-७-५३

सकाळी ब्रेकफास्ट झाल्यावर पेर्कगिला प्रोग्राम कसे ठेवावेत व तीन तासात कसा प्रोग्राम सर्वांचा बसवता येईल याबद्दल मीटिंग झाली. त्यात चंद्रलेखा, सुरेंद्रकौर, देवेन्द्र विजय आणि दोन तीन आर्टिस्ट बंदिमातरम् म्हणण्याबद्दल विरुद्ध होते. परंतु आमच्या वाजूने मते जास्त पडल्यामुळे त्यांना गप्प बसावे लागले. आज दुपारी तीन वाजता कॅटन गाव दाखविण्यासाठी सर्वांना नेले. आज रात्री आठला क्यानटनचे





लोकल आर्टिस्टनी गाण्याचे व वाद्ये वाजवण्याचे कार्यक्रम ऐकवले. चायनीज लोक मात्र प्रेमळ आहेत. आम्ही कॅटन स्टेशनवर उतरल्यावर सर्व मुलींनी आम्हाला चायनीज राष्ट्रगीत म्हणून दाखविले. आम्ही तिघांनी म्हणजे मास्तर, मी व जोस्नायाई यांनीही आमचे वंदेमातरम् गावून दाखविले. कयानटनला नदी आहे. त्याचे नाव लुंकीया आहे.

१८-७-५३

कॅटनहून सकाळी आठला निघून पेकिंगला जायला स्टेशनवर आलो. आमची गाडी साडेआठला सुटली. आज संवध दिवस गाडीत होतो.


२०-७-५३

रात्री आकरा वाजता पेकिंगला पोहोचलोत. नंतर गाडी थांबल्यावर पाच मिनिटे थांबून आम्हाला उतरायला सांगितले. आमचे तिथे स्टेशनवर स्वागत करायला दोनशे मंडळींचा समुदाय होता. नंतर मुलींकडून तुरे देण्यात आले. आणि स्वागत करून पीस हॉटेलात आणले. स्टेशनवर पीस कमिटीचा मुख्य चेअरमन आले होते. फोटो घेण्यात आले.

२१-७-५३

आज सकाळी साडेनऊ वाजतां पेकिंगच्या चेअरमन बरोबर पेकिंग व इतर गावी कसे कसे कार्यक्रम ठेवले आहेत ते पीस कमिटीच्या चेअरमननी सांगितले. मीटींगला चेअरमन, त्यांच्या इंटरप्रीटर व मी, विलायतखा. मास्तर व करीमऊल्ला इतके जण होतो. एकंदर ता. २६-८ आगस्ट पर्यंतचा सर्व कार्यक्रम आटोपून आम्ही दिल्लीला साधारण ता. २८-८ ला पोहोचु असे सांगण्यात आले.

दुपारी एक वाजता लंच झाल्यावर दुपारी साडेतीन वाजता टेंपल ऑफ हेवन पाहायला गेलो. पहिल्याने म्युझियम पाहिले. त्या नंतर टेंपल ऑफ हेवन पाहिले. त्यानंतर टेंपलच्या समोर शेजारी दुसरे टेंपल आहे, त्याच्या बाहेर वाजुने गोल भीत बांधलेली आहे. त्या भीतीच्या कोणत्याहि भागाने बोलले म्हणजे त्या भीतीच्या दुसऱ्या समोरच्या वाजुने बोललेले ऐकायला येते. आगदी हळू बोललेले ऐकायला येते. त्यानंतर त्याच देवळासमोर टेंपल ऑफ सन पाहिले. टेंपल ऑफ सन मध्ये एक दगड आहे. तीथे उभे राहून टाळी वाजवल्यास दोनदा टाळी वाजवल्याचा भास होतो. रात्री आठ वाजतां चायना पीस कमिटी तर्फे पीस हॉटेलात डीनर पार्टी देण्यात आली. त्यावेळी आमचे लीडर सेनगुप्ता आणि वल्ल्हाथावल यांनी भाषणे केली. पहिल्याने पीस कमिटीचे मुख्य अध्यक्ष यांचे भाषण झाले. त्यानंतर आमचे लीडर बोलले. आमच्या टेबलांवर



माझ्याबरोबर त्यांचा एक प्रोफेसर, एक डॉन्सराई एक डॉक्टर व एक वर्तमानपत्राचा एडिटर व इंटरप्रीटर चायनीज बाई होती. त्या नंतर दहाला सर्व कार्यक्रम आटोपला.

२२-७-५३

पेकींग. सकाळी दहा वाजता आज ब्रेकफस्ट झाल्यावर दाखविण्यासाठी व नवीन पेकींग चायना वस्ती वसवीली ती दाखविण्यात आली आणि जुने पेकींग चायना शहर दाखविले. त्यात जुने चायना अतीशय सुंदर आहे. जुने वाडे, देवळे, वगैरे अप्रतीम पाहण्यासारखे आहे. आम्हा सर्वांना मोटारने नेण्यात आले. आमच्या मोटारचा नंबर तीन होता. त्यात फक्त मी व मास्तर व विलायतखां इतकी जणे वसण्याची परवानगी होती व आमच्या बरोबर इंटरप्रीटर एक चायनीज गर्ल असायची. वारा वाजता परत पीस हॉटेलात आलो.

आज मीस्टर सहस्रमोजने आणि त्यांच्या मिसेस भेटायला आल्या होत्या. आज आम्हाला दोनशे रुपये पॉकीट मनी म्हणून देण्यात आले. चायना पीस कमेटी तर्फे दिले. आज संध्याकाळी ७ वाजता ल्युथ पॅलेस-थीएटरचे नांव- तिथे रात्री आठ वाजल्यापासून साडे आकरा पर्यंत एकंदर सर्व कार्यक्रम तीन तासांत व्हावा एवढ्यासाठी रीहलसल झाली. आज चंद्रा आणि सुरेन्द्र कौर या दोघी जणींची पडश्यामुळे प्रकृती बिघडली होती. त्यामुळे त्या दोघींनी रीहलसलमधे भाग घेतला नाही.

२३-७-५३

पेकींग. आज १० सकाळी फुगीड पॅलेस पहायला गेलो होतो. तीथे लहानसे प्रदर्शन ठेवले आहे ते पाहिले. दुपारी कौन्सिलर गोवर्धनकडे आम्हाला जेवायला बोलावले होते. ते स्वतः आम्हाला न्यायला आले होते. मी, जोस्नाबाई, दमयंती जोशी, कुण्णराव मास्तर, मधुकर गोळवलकर, माधव इंदुरकर इतक्या महाराष्ट्रीय मंडळींनाच जेवायला बोलावले होते. तीथे त्यांच्याकडे श्री. सहस्रमोजने व त्यांच्या मिसेस, एक चायनीज बाई आणि श्री. गोवर्धन व त्यांच्या मिसेस व सप्रानी इतकी मंडळी जेवायला होती. त्यानंतर आमचे फोटो काढून घेण्यात आले. दुपारी तीन वाजता परत आलो.

परत चार वाजता पीस कमेटीच्या मोटारीतून आम्ही महाराष्ट्रीय सहा जण व मिसेस सहस्रमोजने असे मिलून मार्केटींग पहायला गेलो. मनीवॅग वगैरे खरेदी केली. यांच्या इकडे आपले तीन आणे म्हणजे एक हजारची नोट देतात. तेव्हा कुठली साधी वस्तु जरी घेतली- जडाहरणार्थ एक रुमाल जरी घेतला- तरी त्याची किंमत इथे दोन हजार, तीन हजार अशी आहे. दहा हजार म्हणजे एक रुपया. तेव्हा दिशोव करतांना फारच गंमत वाटली. इथे नाणे आजीवात नाही. तीथून संध्याकाळी पांच वाजता परत आलो.





सात वाजता आज आमच्या कार्यक्रमाला सुरवात आहे. त्याप्रमाणे रात्री आठ वाजता कार्यक्रमाला सुरवात झाली. पहिल्याने पीस कमेटीचे अध्यक्षंचे भाषण झाले. नंतर आमचे लीडर सेनगुप्ता यांनी भाषण केले. त्यानंतर वंदेमातरमला सुरवात झाली. मी, मास्तर, जोत्सनाबाई, दमयंती, इतक्यांनी वंदेमातरम् म्हंटले. नंतर तबला वादक व त्यानंतर मास्तरांचा कार्यक्रम. त्या नंतर नकला. नंतर माझा कार्यक्रम, दमयंती जोशी, विलायतखां, फोक सॉंग, दिलीपसींग, फोकसॉंग, जोत्सनाबाई, गोपाल-कृष्ण, देवेंद्रबाबु, चंद्रलेखा, कथकली डान्स, मलबारी. प्रोग्रॅम बाराला बंद झाला.

२४-७-९३

आज सकाळी ब्रेकफास्ट झाल्यावर इंपीरिअल पॅलेस पाहायला गेलोत. दोन हजार वर्षांपूर्वीच्या वस्तुंचे प्रदर्शन मात्र अप्रतीम बघण्यासारखे आहे. पॅलेसला सात चौक आहेत. व प्रत्येक चौक ओलांडल्यावर पहिल्या महाल इतकेच दुसरा महाल मोठा आहे. एक वाजता परत आलो. दुपारी काचेचे पक्षी व कापसाचे पक्षी घेतले. रात्री नऊ वाजता सीनेमा दाखविला. त्यात मागल्या वर्षी डेलीकेशन गेले होते ते दाखविले.

२५-७-९३

आज सकाळी ब्रेकफास्टनंतर पेकींगमधले डॉन्सर व गाणारे भेटायला आले होते व आमच्या गाण्याविषयी माहिती घ्यायला आले होते. त्यांना मी, विलायतखां, मास्तर, जोत्सनाबाई, माहिती दिली. आणि दमयंतीने नाचाची माहिती दिली. परंतु आपल्या हिंदूस्थानी गायन कलेपेक्षा त्यांची कला अतीशयच मागे आहे. परंतु प्रयत्न मात्र करताहेत. आम्ही त्यांना काही रागांची माहिती दिल्यावर थोडेसे गळ्यानीही म्हणून दाखविली. त्या नंतर तुम्ही आम्हाला तुमच्या गाण्याची माहिती द्या असे सांगितले. तेव्हा त्यांनी उत्तर दिले की मी आता त्या तयारीने आलो नाही. परंतु संध्याकाळी ऐकवीन. नंतर ती मंडळी गेली. आज दुपारी चार वाजता नॅशनल क्लब मध्ये इथल्या सर्व म्युझिक असोशियन तर्फे पार्टी देण्यात आली. पहिल्याने आभार मानण्यात आले. नंतर सर्व म्युझिशियन बरोबर एकमेकांच्या संगीताविषयी विचारण्यात आले. त्यानंतर दोन तीन गाणी त्यांनी म्हणून दाखविली. त्यांच्या गाण्यात दोन तीन राग आहेत. भूप, दुर्गा, जीवनपुरी, हे तीन आपल्या रागाशी त्यांचे राग जमतात त्यानंतर डीनरपार्टी झाली. त्यानंतर तिथेच चायनीज लोकांनी शक्तीचे प्रयोग करून दाखविले. मात्र प्रयोग फारच आप्रतीम करून दाखविले. त्यानंतर प्रोग्रॅम संपला.






पेकींग. आज सकाळी ब्रेकफास्ट नंतर लामा टॅपल सकाळी दहा वाजता पाहून आले. आज दुपारी एक वाजता श्री. सप्रानी—एंग्रेसीमध्ये असलेले ऑफीसर— यांच्याकडे जेवायला गेलो. आम्ही सर्व महाराष्ट्रीय आणि विलायतखां, सुरेंद्रकौर, सेनगुप्ता, इतके नऊ मंडळी जेवायला गेलो होतो.

आज आठ ते दहा दोन तासांचा कार्यक्रम पीस कमेटीच्या मुख्य आफिसरना दाखविण्यात आले. संध्याकाळी सात वाजता गुप्ता, वल्लभावल, मी व विलायतखां, करीमऊल्ला येवढ्यांना मावसा टुम कडे आम्हाला भेटायला बोलावले. दहा मिनीटे आम्ही तीथे होतो. त्यानंतर बरोबर आठला कार्यक्रमाला सुरवात झाली. दहाला मावसाटुं बरोबर फोटो काढला आहे. कार्यक्रम संपला. मावसा टुम हजर होते. नंतर फुलांचे सर्व आर्टिस्टना तुरे देण्यात आले. चंद्रलेखा, कौर आणि मास्तर यांना फार वाईट वाटले. कारण मावसा टुम कडे त्यांना जाता आले नाही म्हणून.

रात्री साडे दहाला चाऊ एन् लाय प्रायमीनीस्टरकडे डीनर पार्टी झाली. त्यावेळी स्वतः प्रायमीनीस्टर यांचे भाषण झाले आणि त्यानंतर आमच्या लीडर गुप्ताचे भाषण झाले. व नंतर काँग्रेसचे आपले मुख्य अँवेंसर (अँम्बेसिडर) राघवन यांचे भाषण झाले. व त्यात त्यांनी कोरीया आणि चायनाची लढाई संपून उद्या दहा वाजता करारनाम्यावर सह्या होणार याबद्दल आनंद व्यक्त केला. व त्यात आमचे हिंदुस्तानचे डेलीकेशनचा आजच सर्व अधिकारीसाठी कार्यक्रम इथे होता व त्याच दिवशी आनंदाची बातमी आली, याबद्दल आनंद व्यक्त केला. त्या नंतर पार्टी सभारंभ संपला. डीनरच्या वेळी फील्म घेतली आहे.

२७-७-५३

आज ब्रेकफास्टनंतर पेकींगची युनव्हर्सिटी पाहायला नेले होते. कॉलेजातल्या मुला-मुलीने आमचे स्वागत फारच छान केले. आम्ही मोटारीतून उतरल्यावर सर्वांनी त्यांचे राष्ट्रगीत गावून दाखविले. नंतर प्रोफेसर प्रीसीपॉल यांनी युनव्हर्सिटी दाखवून चहा पार्टी देण्यात आली. व नंतर कॉलेजच्या चेअरमनचे भाषण झाले. नंतर गुप्ता बोलले व त्या नंतर सर्व आर्टिस्टना आप आपल्या भाषेत आभार मानावे म्हणजे आम्हाला निरनिराळ्या भाषा ऐकायला मिळतील. नंतर प्रथम मी सुरवात केली व सर्वांचे आभार मानले. त्या प्रमाणे सर्व आर्टिस्टनी आपआपल्या मातृभाषेत भाषण केले. चायनीज लोकांना ते ऐकून फारच गंमत वाटली. नंतर तिथे एक प्रोफेसर वर्मा युपीचा आहे. त्यांनी सांगितले की चाळीस विद्यार्थी सध्या हिंदी शिकत आहेत. त्यानंतर आम्ही



दोनला घरी आलो. त्या नंतर श्री. खडसे यांच्याकडे फक्त महाराष्ट्रीयाना जेवणाची पाटी देण्यात आली. त्या नंतर फोटो काढून घेतले. साडेचारला परतलो. सात वाजता आज तीसरा कार्यक्रम पॅलेस थिएटरात होता. तो रात्री आठाला सुरुवात होऊन आकराला संपला. नंतर जेवण झाले. आज कार्यक्रमाच्या वेळी फील्म घेतली.

ता. २८-७-५३

ब्रेकफास्टनंतर समर पॅलेस पाहायला दहा वाजता, ७०० वर्षांपूर्वीचा पॅलेस, सर्व जण गेलो. समर पॅलेस हा पहिल्या जमान्यात राजे लोक उन्हाळ्यात त्या पॅलेसमधे राहायला जात असत. पॅलेस फारच मोठा आहे. आणि डोंगरावर तिथेच एक महाल व बुद्धाचे मंदिर आहे. आणि वाड्याच्या एका बाजूला मोठा तलाव आहे. तिथे बोटिंग करतात. आम्हाला समर पॅलेस मध्येच जेवणाची पाटी दिली. चायनीज पद्धतीचे जेवण केले होते. त्यानंतर तीन वाजता बोटिंगला सर्वजण गेलो. त्यानंतर चार वाजता सर्व जण परत फिरलो.


संध्याकाळी सात वाजता पीस कमेटीतर्फे सर्वांना बक्षिसे देण्यात आली. मला नऊ-वार सील्क चायनीज दिले व पेकींगची सीनसीनरी व काही पेंटिंग फोटो देण्यात आले. रात्री आठ वाजल्यापासून पेकींगच्या सर्व ऐक्टर लोकांनी ऑपेरा करून दाखविला. साडेअकरा वाजता कार्यक्रम संपला. कार्यक्रमाच्या वेळी आजही फील्म घेतली.

२९-७-५३

आज ब्रेकफास्ट नंतर इथल्या मुख्य ऐक्टरनी आपल्या घरी सर्वांना चहा पाटी दिली. त्या वेळी पहिल्याने ऐक्टर लोकांची परिस्थिती कीती वाईट होती ती हकीकत सांगितली व आता परिस्थिती सुधारल्यावरचीही हकीकत सांगितली. नंतर सर्वांचे आभार मानण्यात आले. व आम्ही लंचसाठी परत आलो. माझी ऐक्टरला एक रेकार्ड दिली. दुपारी थोडेसे शॉपींग केले. आज रात्री कार्यक्रम झाला. त्या वेळी पेकींगच्या आर्टिस्टकडून बक्षिसे वाटली गेली. ज्यांच्या घरी सकाळी गेलो होतो त्याचे नाव सुव्हेन शूहाय व ऐक्ट्रेसचे नाव टुंचीन कां.

३०-७-५३

आठला चायनीज गाण्याचे, नाचाचे व आर्केस्ट्राचे कार्यक्रम साडेदहा पर्यंत झाले. त्यांचा नाच आपल्याकडील कथ्यकी डान्स बरोबर बराच जमतो. आज त्यांच्या गाण्यात व वाजवण्यात मालकंस, धानी, जीवनपुरीचे स्वर व रागाही जमत होते. परंतु जास्त प्रचारात भूप व दुर्गा येतो.



ता. ३१-७-५३

आज सर्व लोक ग्रेट वॉल पाहायला गेली. मी व जोत्सनाबाई व आणखीन चार पाच जण गेलो नाहीत. जेवण झाल्यावर पाच दहा मिनिटाने सां. जोत्सनाबाईच्या पोटात अतीशय दुखून एकाएकी तवेत बिघडली. त्यानंतर त्यांना हॉस्पिटलात दाखल केले. त्या वेळी मी व परांजपे बरोबर गेलो होतो. दुपारी २॥ वाजल्यापासून सात वाजेपर्यंत पोटात दुखले. त्या नंतर कमी झाले. मी रात्री आठ वाजता हॉस्पिटलांतून परत आले.

१-८-५३

आज ब्रेकफास्ट झाल्यावर मीटींग झाली. त्यात रंगुनला व हंकांगला बोलावणे आले असल्याचे सांगितले व प्रत्येकांनी तिथे जायला तयार असल्याचे कळविले.


त्यानंतर जोत्सनाबाईंना हॉस्पिटलात भेटून आम्ही मिसेस गोवर्धन बरोबर मिसेस राघवनकडे इंडियन अवेसीत भेटायला गेलो. त्यांची भेट झाली. त्यांना माझी व जोत्सनाबाईंची अशा दोन रेकॉर्ड बक्षीस दिल्या. त्यानंतर परत पीस हॉटेलात येऊन साडे-बारावा टेन्सींगला जायला स्टेशन वर आलोत. स्टेशनवर ज्योत्सनाबाई व दमयंती जोशी मागे राहिल्या. आमचे मोठे स्वागत करण्यात आले. पोहोचवायला पीस कमिटीची सर्व अधिकारी मंडळी होती व आर्टिस्ट हजर होते.

सव्वाला गाडी सुटली व साडेतीनला गाडी टेन्सींगला पोहोचली. स्टेशनवर स्वागत करायला टेन्सींग पीस कमिटीचे सेक्रेटरी व बाकीचे काही मैत्र तय्यार होते. नंतर तिथे परत फुलांचे गुच्छ देऊन टेन्सींग हॉटेलात रवानगी केली. हॉटेलात चहापाणी होऊन आपल्या आपल्या नंबराप्रमाणे रूम दाखविण्यात आल्या. संध्याकाळी साडेसातला टेन्सींग क्लबमध्ये पीस कमिटी तर्फे डीनर पार्टी झाली. त्यावेळी पीस कमिटीतर्फे आज पेकींग आर्टिस्टांच्या कडून आम्हा सर्व आर्टिस्टना बक्षिसे वाटली. त्यात मला फोटोचे एक पुस्तक नाटकातल्या मेकअप मधले मिळाले.

पेकींग पासून आमच्या जाण्या येण्याची व्यवस्था पहिल्या नंबरच्या मोटारीत वल्हा-थावल व त्यांचे चिरंजीव, दुसऱ्या नंबरच्या मोटारीत लीडर व सेक्रेटरी, तिसऱ्या नंबरच्या मोटारीत मी व विलायतखॉ, व चौथ्या नंबरच्या मोटारीत कृष्णामास्तर आणि चायनीज गर्ल व त्यानंतर बाकीच्या आर्टिस्टना एक मोठी बस ठेवली होती. मोटारी नंबरवारी सोडत असत. आज टेन्सींगलाही तीच व्यवस्था होती.

२-८-५३

आज दुपारी साडेतीन वाजता जेईन्ली कईल मील बुलनची पाहायला गेलो होतो. फारच छान फॅक्टरी होती. रात्री आठ वाजता आज चुंको थिएटरात आमचा कार्यक्रम



चीनच्या दौऱ्याची रोजनिशी ८७



झाला. अकराला संपला.

३-८-५३

आज ब्रेकफास्टनंतर म्युझिक अकेडमी पाहायला सकाळी दहा वाजता गेलो. तीथल्या आर्टिस्टनी आम्हाला गावून व वाद्ये वाजवून दाखविली. त्यातल्यात्यात चाँग म्हणून एक मोठे वाद्य होते ते सरोदप्रमाणे वाटते. ते तिथल्या म्युझिकच्या प्रोफेसरनी वाजवून दाखविले. त्यात इकडील श्याम कल्याण राग होता. त्यांच्याकडील काय राग आहे ती कल्पना नाही. त्यांच्याकडे रागाला नावे नाहीत. त्या म्युझिक स्कूलला मी एक माझी रेकार्ड दिली.

टेन्सींग हे शहर अगदी लंडन सारखे आहे. रात्री आठ वाजता सर्व टेन्सींग शहर दाखवून नऊ वाजता ऑपेरा दाखवायला आम्हाला नेले. टेन्सींगच्या सर्व आर्टिस्टनी तीन नाटिका करून दाखविल्या. 'बुद्धाज काईन' नाटक करून दाखविले.

ता. ४-८-५३


आज रात्री आठ वाजता परत चुंको थिएटरात आमचा कार्यक्रम झाला. आज दुपारी पाच वाजता पेकींगला रेडियोत माझे व मास्तरांचे रेकार्डिंग केलेले वाजलेले ऐकले.

ता. ५-८-५३

म्युझिक अकेडमीतर्फे टेन्सींग हॉटेलात सकाळी साडे दहा ते साडे अकरापर्यंत डीनर पार्टी दिली. त्या वेळी अकेडमीच्या काही आर्टिस्टनी वाजवून व गाऊन दाखविले. त्यानंतर त्यांनी आम्हांला विनंती केली की आपण काहीतरी आम्हाला ऐकवा. त्यानंतर आमच्या आर्टिस्टपैकी सुरेंद्रकौर आणि देबेन्द्रो विजयने दोघांनी मिळून एक फोक सॉंग, श्री. हरेंद्रनाथ चटोपाध्यायनी तैयार केलेले, 'हिंदी चीनी भाई भाई' हे गाणे म्हणून दाखविले व त्यानंतर मी त्यांना भीमपलासी मधली एक हिंदुस्तानी चीज म्हणून दाखविली. त्यानंतर समारंभ संपला व आम्ही नैकीनला जाण्यासाठी १२॥ ला सर्व जण स्टेपनवर गेलो. तिथे सर्व आर्टिस्ट व पीस कमेटीचे अधिकारी मंडळी आम्हाला निरोप द्यायला स्टेपनवर आले होते. तिथे परत सर्वांना तुरे देऊन आमचे आभार मानले व एक वाजता आमची ट्रेन सुटली. ट्रेन स्पेशल होती.

ता. ६-८-५३

दुपारी साडेबाराला यांगसी नदी आली. त्या नदीतून त्यानंतर आमची ट्रेन आगवोटीवरून नैकीनला आणून सोडली. या गोष्टीला दीड तास लागला. बरोबर



दोनला नॅकींगला आलोत. नॅकीनला परत पीस कमेटी तर्फे स्टेशनवर तुरे देऊन स्वागत करण्यात आले आणि नॅकीन हॉटेलात उतरण्याची व्यवस्था केली. रात्री आठाला पीस कमेटीतर्फे डीनर पार्टी देण्यात आली. पार्टी नॅकीन हॉटेलातच देण्यात आली. त्यावेळी नॅकीन पीस कमेटीचे व्हाइस प्रेसीडेंट यांनी डेलीकेशनचे आभार मानले व त्यानंतर आमचे लीडर व वल्लाथावल यांची भाषणे झाली. भाषणानंतर चायनीज कबीने आपण एक काव्य केलेले म्हणून दाखविले व काही चायनीज आर्टिस्टनी एक एक गाणे म्हणून दाखविले व त्यां नंतर आम्हा गाणाऱ्या आर्टिस्टना गाणे ऐकवण्याची विनंती केली. त्या प्रमाणे सुरेंद्रकुवर, मास्तर कृष्णराव, मी, देवेंद्रआप्पा, दिलीपकुमार, चीदावरम या सर्वांनी एक एक गाणे म्हणून दाखविले.

ता. ७-८-५३

आज सकाळी डॉ. संग्यात शैन यांचे स्मारक पाहिले. आज रात्री आमचा कार्यक्रम झाला.

ता. ८-८-५३


सकाळी डॉ. सन्यातसेनचे स्मारक पाहिले. आकरा वाजता. स्वातंत्र्ययुद्धात लाखो लोक च्यांक्याशेकच्या राज्यात मारले गेले. त्यांचे युधाय फाय नावाचे स्मारक पहायला गेलो व नंतर म्युझियम पाहिले. त्यात पेंटिंग फार चांगले होते. आज इथल्या आर्टिस्टचा ओपेरा पाहिला. हा प्रयोग सामाजिक होता. परंतु फारच छान करून दाखविला.

ता. ९-८-५३

आज रात्री आठ वाजता आमचा कार्यक्रम झाला. आम्हा सर्वांना प्रत्येकाला एक एक डबھی बक्षीस दिली. त्यात तीन फोटो व युद्धात वारले त्या ठिकाणचे बारीक बारीक दगड रंगीबिरंगी आठवण म्हणून दिले.

ता. १०-८-५३

आज सकाळी साडेसातला शांघायला जाण्यासाठी स्टेशनवर गेलोत. स्टेशनवर पीस कमेटीचे अधिकारी व नॅकींगचे आर्टिस्ट स्टेशनवर पोहोचवायला आले होते. सर्वांना तुरे देऊन निरोप देण्यात आला. आठला आमची गाडी सुटली आणि दुपारी दीडला आम्ही शांघायला येऊन पोहोचलो. आमचे स्टेशनवर मोठे स्वागत करण्यात आले व च्यांगचींग हॉटेलात आम्हाला उतरवले. हे हॉटेल सोळा मजल्याचे आहे. मला, जोत्सना-वाईना व दमयंतीला मिळून एक रूम दिली. आम्ही आठव्या मजल्यावर राहात होतो.




१०८ खोली नंबर होता. आणि आकराव्या मजल्यावर जेवायला डायनींग रुममध्ये जात असे. आज संध्याकाळी पांच ते सात वाजेपर्यंत शांघाय शहर दाखविले. आणि रात्री शांघाय पीस कमेटी मार्फत डीनर पार्टी दिली. त्या वेळी तिथल्या चेअरमननी आमचे सर्वांचे आभार मानले व त्यानंतर आमच्या लीडरनी छोटेसे भाषण केले व समारंभ संपला.

ता. ११-८-५३

आज वन व पापाला पत्र लिहिले. सकाळी शांघायच्या एका मोठ्या आथरचे लूसीन त्यांचे स्मारक पहिल्याने दाखविले व नंतर त्याचे राहायचे घर व नंतर त्याची लायब्री दाखविली. त्यांनी लिहिलेल्या पुस्तकांची लायब्री होती. लायब्री फारच मोठी होती. दोन हजार पुस्तके लिहिलेली व ठिकठिकाणी ज्या गावी गेले तिथले त्यांचे फोटो होते. एका फोटोत ते स्वतः व बर्नार्ड शॉचा फोटो आहे. नंतर आम्हा सर्वांचा त्यांच्याच घरासमोर फोटो काढून घेण्यात आला. आज रात्री इथे मॅजीस्टीक थिएटरात कार्यक्रम झाला. त्यात इथल्या व्हाइस प्रेसीडेंट स्युनीयात सॅन आल्या होत्या. त्या चांकाय शेकच्या मेव्हणी आहेत. त्यांनी आपल्याला कार्यक्रम फारच आवडल्याचे सांगून पाठविले. आज लायब्ररी पाहिली. तीथे लुसींग आथरचा फोटो आम्हाला देण्यात आला व प्रोग्रॅम आठ ते बारा पर्यंत झाला. शांघायला एक चोबीस मजली घर पाहिले. तिथे हॉटेल आहे.

ता. १३-८-५३

आज तीन वाजता इथल्या म्युझिकल अकडेमीचे सर्व प्रोफेसर भेटायला आले होते. त्या सर्व आर्टिस्टची व आम्हा सर्व आर्टिस्टची ओळख करून दिली. नंतर सर्व त्यांच्या आर्टिस्टनी आपआपले निरनिराळे, म्हणजे गाणारे, आर्टिस्ट, नाचणारे व वाद्य वाजविणारे आणि नाट्य याबद्दल प्रत्येकांनी आपआपल्या व्यवसायाच्या आर्टिस्ट बरोबर चर्चा केली. त्या वेळी तिथल्या प्रोफेसर यांनी आम्हाला पहिल्याने माहिती दिली. त्यांनी सांगितले की मुळचे आमच्यात संगीत नव्हते, ते जपान, इंग्लीश राज्यातून आमच्याकडे चालत आले. त्यामुळे संगीतावर पुष्कळशी त्या गाण्याची छाप आहे. दुसरे आम्हाला संगीत जास्त वाढविता आले नाही. याला कारण आमचा देश त्या वेळी लढाईत तोंड देण्यात असायचा. त्या कारणाने संगीताबद्दल काळजी घ्यायला वेळच मिळत नसे. दुसरे आम्ही कुठेतरी लांब जंगलात जाऊन प्रॅक्टिस करायची. कारण गावात प्रॅक्टिस करायची सोयच नव्हती. लढाईमुळे सर्व लोक नेहमी काळजीत असत व आमच्या सारख्यांनी प्रॅक्टिस केलीली कुणाच्या कानावर पडले की त्यांना





वाटायचे, या घरात लग्न समारंभ असावा. अश्या परिस्थितीने आमचे संगीत मागालेले आहे.

नंतर त्यांनी आपल्या गाण्याची काही माहिती दिली. आता इथे सुझीकल अकेडमी नावाची संस्था स्थापन केली आहे. त्यात सकाळी नऊ ते बारा पर्यंत व दुपारी तीन ते पाच पर्यंत मुलांना गाणे, वाद्ये वाजवीणे, पियानो, डान्स इतक्या गोष्टी शिकवण्याची व्यवस्था केली आहे. ह्याला पाच वर्षांचा कोर्स त्यांनी ठेवलेला आहे. शाळेत सहा प्रोफेसर आहेत. नंतर आम्हीही त्यांना आमच्या संगीताची माहिती दिली व थोडीशी तालांची माहिती करून दाखविली व गावून रागांचीही माहिती दिली. त्या वेळी मी, विलायतखां, जोत्सनाबाई, मास्तर कुण्णा, गोळवलकर, सुरेंद्रकुवर, मूर्ती, दिलीपकुमार शर्मा, देवेंद्रो विजय, माधव इंदुरकर इतके होतो

ता. १४-८-५३

शांघाय : आज मीलान फॉन कडे सर्व जण गेलो. त्याच्याबरोबर फोटो काढला. आज सकाळी ब्रेकफस्ट नंतर व्हाइट हेअर गल चायनीज सीनेमा दाखविला. नंतर दुपारी तीन वाजता रेडीओ स्टेशनवर मी एकटीच गेले व बाकीची मंडळी फील्म स्टुडीयोत गेले. रेडीओत मोठ्या सील्कचा फलक आणून त्यावर माझी सही घेतली. रेडीओत गाणारे आर्टिस्टने गावून दाखविले व त्यानंतर मला त्यांनी एक गाणे म्हणायला सांगितले. तेव्हा मीही त्यांना एक चीज म्हणून दाखविली. त्यानंतर त्यांचेही चायनीज गाणे म्हणून दाखविले. आज कार्यक्रम झाला. मॅजीस्टीक थिएटरात माझे कार्यक्रमामाचे वेळी रेडिओने रेकार्डिंग करून घेतलेली ठुंवरी मला ऐकवली.

ता. १५-८-५३

आज ब्रेकफस्ट नंतर दहा वाजता डॉ. सन्यात सॉन यांचे राहाते घर पहायला गेलो होतो. सकाळी तिथे एक त्यांच्या घरात सर्व आर्टिस्टचा मिळून फोटो त्यांनी घेतला आहे. नंतर आम्ही सर्व जण शॉपिंगला गेलो. त्या नंतर हंचावला जाण्यासाठी सामानाचे पॅकिंग करून सामान तय्यार ठेवले. नंतर दुपारी चार वाजता शांघाय आर्टिस्टनी चहा पार्टी दिली. त्यावेळी आमचे फार मोठे स्वागत केले. बॅन्ड वगैरे वाजवून आम्हाला लग्नाच्या बरातीत नेतात त्याप्रमाणे फाटकापासून हॉलपर्यंत नेले. तिथले जवळ जवळ ५० एक आर्टिस्ट होते. त्यांच्या आर्टिस्टनी काही गाण्याचे, काही डान्स व नकलांचा प्रोग्राम करून दाखविला. त्यात डांसच्या आवाजाची नकल अप्रतीम केली. त्यानंतर आमच्या डेलीकेशन मधल्या काही आर्टिस्टनी गावून व डान्स करून दाखविले. त्या नंतर हिंदी चीनी भाई भाई हे चटोपाध्यायनी केलेले गाणे



देवांद्रो वीजयनी म्हणून दाखविले. त्यावेळी त्या सर्वांना इतका आनंद झाला की ते आम्हा सर्वांचा हात धरून हिंदी चीनी भाई भाई म्हणून नाचू लागले व आमच्या लीडरला त्या लोकांनी खांद्यावर घेतले व नाचू लागले. खूप गंमत वाटली. नंतर सात वाजता समारंभ संपला. रात्री नऊच्या गाडीने हंचावला जायला निघालो. हंचावला रात्री एक वाजता पोहोचलो.

ता. १६-८-५३

ग्रँड हॉटेलमध्ये उतरलो. हंचाव. सकाळी ब्रेकफस्टनंतर चायनीज गाडन व तिथले बुद्धाचे देऊळ त्याचे नाव. . . आहे ते पाहिले. चायनीज गाडनमध्ये गुहेसारखे दगड रचून त्यांतून लहान लहान शरे ठेवले आहेत. फारच नवीन तऱ्हेचे वाटले. दुपारी शोपींगला गेलोत. वयनसाठी कापड व सीन, छत्री वगैरे घेतले. रात्री हंचावला आमचा कार्यक्रम झाला. कॉनसील हॉलमध्ये.


ता. १७-८-५३

आज दुपारी जेवण झाल्यावर हंचाव पीस कमेटी तर्फे सर्व आर्टिस्टना बक्षीसे देण्यात आली. बक्षीसे एक छत्री, एक चंदनी पंखा, एक मोठा सीन, दोन लहान सीन आणि एक फाऊंटन पेन व मेलानफॉनचा फोटो शांघाय पीस कमेटीतर्फे देण्यात आला. दुपारी हंचावला तिथल्या आर्टिस्टनी ऑपेरा करून दाखविला. सामाजिक स्टोरी होती. रात्री पीस कमेटीतर्फे ग्रँड हॉटेलात डीनर पार्टी देण्यात आली व नंतर रात्री साडेनवाला कॅटनला जाण्यासाठी आम्हाला हंचावच्या पीस कमेटीने निरोप दिला.

रात्रभर गाडीत सर्वांच्या झोपा झाल्या व पाहतात तो गाडी उभी असल्याचे कळले. नंतर सांगण्यात आले की अजून तीन तास गाडी जाणार नाही. कारण पुढे पावसाने व वादळाने वीस पंचवीस मैलांवर रुळ वाहून गेले आहेत. नंतर त्या दिवशी १८-३-५३ ला दिवसभर गाडीतच आम्ही होतो. आज मला फारच सदां झाली आणि थोडासा तापही आला. नंतर रात्री १२॥ ला परत हंचावला जाण्यासाठी गाडी निघाली. कारण रस्ता क्लिथर व्हायला एक दिवस तरी लागेल असे कळले.

१९-८-५३

ग्रँड हॉटेलात आज सकाळी सातला हंचावला परत पोहोचलो. आज चेतांव नदी आहे त्यात बोटींगला सर्वांना दहा वाजता नेले. तिथून लहान लहान दोन पार्के दाखविले व नंतर बोटींग करून एक वाजता परत आलो. रात्री आठ वाजता आज ऑपेरा करून दाखविला. सामाजिक स्टोरी होती.



२०-८-१३

हंकावहून सकाळी दहाच्या गाडीने व्हाया नैकींग, शांघायवरून कॅटनला जायला निघालो. आज रात्री आठ वाजता आमची सगळी गाडी यांगसी नदीवरून बोटीने नेली.

२२-८-१३

श्वेकु हॉटेलात उतरलो. आज हंकाव गांव व तिथला पार्क पाहून दोनला आम्ही परत स्टेशनवर जाण्यासाठी परत तीन वाजता पुन्हा प्रवासाला सुरुवात झाली.

२३-८-१३

आज दुपारी पाचला कॅटनला पोहोचलो. त्या दिवशी विश्रांती घेतली. स्टेशनवर पीस कमेटीतर्फे घ्यायला मंडळी आली होती.


रात्री पीस कमेटीतर्फे गाण्याचा व नाचाचा कार्यक्रम दाखविण्यात आला. कार्यक्रम चायनीज लोकांचा होता. त्यानंतर रात्री पीस कमेटीतर्फे डीनर पार्टी झाली व भाषणे वगैरे संपवून आमच्या पार्टीतले बारा जण, मलबारची पार्टी, त्याच रात्री हंकांगला यायला निघालो. रात्री सर्वांचा फोटो घेण्यात आला.

२५-८-१३

कॅटनहून सकाळी सातला स्टेशनवर हंकांगला जायला निघालो. साडेसातला गाडी सुटली. दुपारी शेंघेन स्टेशनवर एक वाजता उतरलो. तिथपर्यंतच चायनाची बार्डर आहे. तिथून एक फर्लागावर ब्रिटीशची बार्डर लागते. ब्रिटीशांच्या स्टेशनवर, स्टेशनचे नांव लोबुला, आम्ही कस्टम तपासणी होऊन दोन वाजता गाडीत चढलो. बार्डरवर पीस कमेटीचे सर्व आमच्याबरोबर असलेली मंडळी मीस्टर हुं कानसीन व आणखीन सहा सात जण आणि चायनीज सहा मुली या सर्वांना आम्ही निरोप देताना त्यांच्या डोळ्यांत पाणी आले व आमच्या डोळ्यांतही पाणी आले. इतका जिव्हाळा एकमेकांत उत्पन्न झाला. नंतर साडे पांचला हंकांगला आलोत. तिथे परत कानुलु हॉटेलात उतरलो. लोबो स्टेशनवर माझे मंगळसूत्र हारवले.

२६-८-१३


आकराला आम्ही काबलहून हंकांगला वाफरबोटीत वसून गेलो. फक्त दहा मीनीटांचा रस्ता आहे. हंकांग शहर अगदी सुंदर वसविले आहे. तिथे आम्ही जाऊन माहॅट्रींग केले. मी, जोत्सनाबाई, दमयंती, चंद्रलेखा, सुरेंद्रकुवर व देवेंद्र विजय इतकीजण संध्याकाळी पाच वाजेपर्यंत बाजारात हिंडत होतो. परत साडेपाचला काबलुला पोहोचलो.





सकाळी आकराला परत हिंदुस्तानांत जाण्यासाठी पान अमेरिकनच्या बसमध्ये बसून एरोडूमवर गेलोत. तीथून एक वाजता विमानाने निघालो. पांच वाजता बंधूंचा-गला आलो. रात्री नऊला कलकत्ता व साडेआकराला दिल्ली. मात्र आमच्या घड्याळात दोन वाजले होते. कस्टम तपासणी होऊन घरी जाईपर्यंत आपल्याकडील अडीच वाजले. पीस कमेटी तर्फे हारतुरे देण्यात आले. व फोटो काढून घेतला गेला.

युव्हॅन शुहाय यांनी आपल्या घरी आम्हाला टी पार्टी दिली, त्यावेळी आर्टिस्टचे पहिले जीवन व हल्लीचे जीवन कसे आहे हे आम्ही त्यांना विचारले. त्या वेळी त्यांनी आपल्या स्वतःची हकीकत सांगितली. नाटक ही कला चीनमध्ये फार पुरातन आहे. परंतु आम्ही ऑपेरात नाटके करतो. मी स्वतः तीस वर्षे नाटकात काम करित आहे. माझे वय पंचेचाळीस वर्षांचे आहे. मी सर्व व्हीलनची कामे करतो. वयाच्या पंधराव्या वर्षीपासून नाटकांत काम करतो. आमच्याकडे सिनेमाला महत्त्व नाही. सीनेमा येण्या-पूर्वी नाटक धंदा अतिशय उत्तम तऱ्हेने चालत असे. परंतु सीनेमा सुरू झाल्यावर थोडासा धंदावर परिणाम झाला. तरी पण आम्ही उपाशी मेलो नाही. परंतु मधली दहा वर्षे अतिशय वाईट गेली. चॅकेश्येकच्या जमान्यात तर फारच वाईट परिस्थिती आली. जीकडून तिकडून लढाया व्हायच्या. त्यामुळे नाटक कंपनीची परिस्थिती इतकी वाईट झाली की अजीवात कंपनी बसल्या. शिवाय आम्हाला नाटकावर जबर टॅक्स बसविलेले. कुणीतरी कंपनी काढायची आणि त्यात आम्ही नोकरी करायची. परंतु आधीच उत्पन्न साधारण. त्यात टॅक्स काढून राहिलेले पैसे असायचे ते मॅनेजरनी मध्ये खायचे व चालकाच्या हाती काही थोडीयहोत रक्कम यायची. ते ते स्वतः घेऊन बसायचे. त्यामुळे वर्षानुवर्ष पगार मिळायचा नाही. मधूनच केव्हातरी पगारातले थोडेसे पैसे द्यायचे व त्याच्यावर आम्ही जगायचे, अशी परिस्थिती आली. असे होता होता आमच्यावर शेवटी इतका जुलूम झाला की लढाईत तुम्ही मिलटरीत जा असे सांगण्यात आले. त्यावेळी, आम्हाला ते कसे जमणार, शिवाय मी चाळीस वर्षांचा झालो, बापुडे मी शिक्षण घेऊन कधी तय्यार होणार, तरी ते मला जमणार नाही. तेव्हा मला त्यांनी सांगितले की मग तुम्ही सरकारला दरमहा चाळीस ते पंचेचाळीस रुपये द्या. पाठविलेच पाहिजे. आणि हे जर जमत नसेल तर तुम्हाला तुडंगात बसावे लागेल. अर्थात मला स्वतः खाण्याची पंचाईत. मी कुठून पैसे देणार ? तरी मला त्यांनी तुडंगात बसविले.



नंतर राजवट बदलल्यावर आम्हाला मोकळे करण्यात आले व काही दिवसांनी नव्या राज्यव्यवस्थेची घडी बसल्यावर आम्हाला परत कपन्या काढण्याची परवानगी मिळाली. आम्हाला हल्लीच्या सरकारनी फारच मदत केली व नाटकावरील टॅक्स वगैरे काढून टाकला आहे. आता आमची परिस्थिती सुधारली.

## चिनी गाणी

[ चीनच्या दौऱ्यात हिरावाईंनी काही चिनी गाणी शिकून घेतली. त्यांची भारतीय पद्धतीने स्वरलिपीही तयार केली. दौऱ्याहून परत आल्यावर दिल्लीला झालेल्या काही स्वागत समारंभांमध्ये त्यांनी व ज्योत्स्नाव्याईंनी ती गाणी गाऊन वाहवा मिळवली. त्यांपैकी दोन गाणी, हिरावाईंनी केलेल्या स्वरलिपीसह, खाली दिली आहेत—]

### चिनी गाणे- १ राग भूप

सा ध प ध ध सा ध प ध  
है ल ल ल ल्हा है ल ल ला ।


सा ध प ध ध सा ध प ग  
है ल ल ल ल्हा है ल ल ला ॥

सा सा सा प ध सा ध प ग  
येन खुम चुंग छाय शा ऽ ऽ ऽ या  
प प प सा रे ग रे सा ध  
टींग शाय स्तय होम व्हा ऽ ऽ ऽ या

सा सा सारे ग रे ग  
चुंग छाव रे मी ली ल्यां ता ॥

ध ध ध सा प ध प ग  
ता खुवाल्या मी को पी ऽ या

सा सासा सा सा सा प ध प ग  
छयान शीज रे नी फे शो शा ऽ ऽ य



प प प प प सा रे सा ध  
टी को चो यी हँ ल्या फा ऽ या ॥

सा ध प ध ध सा ध प ध  
है ल ल ल ल्ला है ल ल ला ।

सा ध प ध ध सा ध प ग  
है ल ल ल ल्ला है ल ल ला ॥

सा सा सा सा प ध  
च्यान शू ज रे मी ठवान

प ग प ध प ग  
चीं चींग पा फ्या तुंग शुर्ली

सा ध प ध प ध सा ध प ध  
ले क ड पा ना क ले क ड पा

### चिनी गाणे-२

ग ग प ग रे सा रे ग सा ध प  
मी मी सो मी रा दो रे मी दो ला सो

सा सा प प ध ध  
दो दो मी सो ला ला


रे सा ध प प ध ग प प सा ग रे  
रे दो ला सो सो ला मी सो व दो मा ले

प प ग प रे ग सा प ग प सा सा सा  
सो सी मी स रे लो सो स मी सो सो तो तो

प ग प सा रे ग सा रे  
स मी स दो रे मी दो रे

ग ग ग रे सा ध प प प म ग रे  
मी मी मी रे तो ला सो सो सो का मी रे

ध ध ध प ग प रे रे सा  
सो मी सो सो मी सो रे रे तो








शंकरराव सरनईक

खीसाहेब अब्दुल करीम खौसाहेब

सवाई गंधर्व



सुरेशवावू माने



खाँसाहेब बहिद खाँसाहेब



माणिकचंद गांधी



गुरुनाथ व हिराबाई





राधे कृष्ण बोल...



ज्योस्ता भोले

हिराबाई

माणिक वर्मा



“प्रतिभा” प्रभात चित्र



वद जाऊ कुणाला...



बालगंधर्व व हिराबाई



बेगम अख्तर व हिराबाई



पं. रविशंकर आणि हिराबाई






यशवंतराव चव्हाण, सुधीर फडके व हिराबाई



वसंतराव देशपांडे व हिराबाई



डावीकडून : कमलाबाई बडोदेकर, पु. ल. देशपांडे, हिराबाई बडोदेकर, सरस्वती राणे




डावीकडून : राजाभाऊ कोसके, शमसुद्दीन खाँसाहेब, हिराबाई बडोदेकर, बाबुराव कुमठेकर

## हिरावाईचा अल्प परिचय

श्रीमती हिरावाई बडोदेकर म्हणजे संगीतातील एक अजोड कर्तृत्व. गेली दहा बारा वर्षे त्यांनी अति बार्धक्यामुळे गाणे सोडले आहे. पण त्याआधी तब्बल ५०-५५ वर्षे त्या गात होत्या. सर्वध देशभर त्यांचे नाव दुमदुमत होते. देशात अशी एकही संगीत परिषद नसेल की जिथे हिरावाई गायल्या नाहीत. ज्या काळात गायकाला सामाजिक प्रतिष्ठा नव्हती आणि स्त्रीचे गाणे फक्त हीन चारित्र्याच्या स्त्रियांचाच धेदा समजला जात असे त्या काळात त्यांनी संगीत क्षेत्रात पाऊल टाकले आणि ज्या काळात संगीत व्यवसायाला प्रतिष्ठा लाभली व राजमान्यता मिळाली त्या काळात सामाजिक व शासकीय सर्व प्रकारचे अत्युच्च मान-सन्मान मिळवून त्या निवृत्त झाल्या. संगीताला ही जी प्रतिष्ठा लाभली ती मिळवून देण्यात हिरावाईचा मोठा वाटा आहे. त्यांची कला जितकी थोर होती तितकेच त्यांचे चारित्र्यही आदर्श होते.

सुमारे १९४० ते १९६० ह्या वीस वर्षांच्या काळात हिरावाई लोकप्रियतेच्या शिखरावर होत्या. त्यांच्या तोडीची गायिका दुसरी नव्हती. त्यांचे गाणे ऐकणे हे परिष्कृत सद्भिरुचीचे व प्रतिष्ठेचे लक्षण समजले जात असे.

हिरावाईंनी हे जे असामान्य कर्तृत्व गाजवले त्याच्यामागे त्यांचे निरलस कष्ट, अपार सहनशीलता, स्थिर बुद्धी, नितांत समंजसपणा व शालीन वागणेदारपणा हे गुण आहेत. अडचणी आल्या, संकटे कोसळली; पण त्या कधी गांगरल्या नाही, रागावल्या नाही. त्यांच्या जीवनाची वाट मनोमन त्यांना स्वच्छ दिसत होती. समजू लागले तेव्हाच त्यांनी ती आखून ठेवली होती. त्या वाटेवर त्या धैर्याने व निश्चल श्रद्धेने चालत राहिल्या. या वाटचालीची थोडीफार कल्पना येण्यासाठी त्यांच्या जीवनातील काही ठळक गोष्टी येथे नमूद करत आहेत.





हिराबाईंचा जन्म मिरज येथे २९ मे १९०५ रोजी झाला. त्यांची जन्मकथा हाच एक चमत्कार आहे.

त्यांच्या आई ताराबाई तेव्हा फार आजारी होत्या. ताराबाईंच्या प्रकृतीची घरात सर्वांना काळजी लागून राहिली होती. त्यातच त्या बाळंत झाल्या. दिवस भरले नव्हते. अपुऱ्या दिवसांचे मूल फिरटेच असणार. त्यातून त्यांच्या अंगात काही हालचाल दिसेना, मग रडणे दूरच. मेलेले उपजले असे समजून सुइणीने फडक्यात गुंडाळून दूर कोपऱ्यात ठेवून दिले आणि बाळंतिणीची शुश्रूषा सुरू केली.

थोड्या वेळाने डॉक्टर आले. त्यांनी बाळंतिणीला तपासले; औषधपाणी दिले. मग विचारले, “बाळ कुठे आहे ?” मेलेलेच जन्मास आले हे ऐकल्यावर डॉक्टर म्हणाले, “पाहू दे.”


डॉक्टरांनी फडके उलगावून बाळ पाहिले. ते मेलेले नव्हते. अजून त्याच्यात धुगधुगी होती. डॉक्टरांनी तडक उपाय केले. काही वेळाने बाळाने टाचेंही केले. बाळ-बाळंतीण दोघेही यथावकाश सुधारले.

हे बाळ म्हणजेच हिराबाई. पाळण्यातले नाव चंपू. घरगुती नात्यात याच नावाने त्या ओळखल्या जातात.

पाच भावंडांत चंपूताई दुसरी. पहिले सुरेशबाबू माने. दुसरी चंपूताई ऊर्फ हिराबाई. तिसरी गुलुताई ऊर्फ कमलाबाई बडोदेकर. चवथा पापा ऊर्फ कृष्णराव आणि पाचवी छोटी ऊर्फ सरस्वतीबाई राणे. आणखी दोन धाकटी भावंडे बाळपणीच दगावली.

ही पाचही भावंडे संगीताचा वारसा घेऊन जन्माला आली. आणि पुढे संगीतावरच जगली. त्यांची आजी हिराबाई माने गायिका म्हणून बडोदे सरकारच्या सेवेत होती. तिचेच नाव पुढे चंपूताईने घेतले व तिचे आडनाव सुरेशबाबूने लावले. तिची मुलगी ताराबाई ही, गायिका म्हणून फारशी गाजली नसली तरी, संगीतात तयार होती. तिला लहानपणापासून बडोद्यात अब्दुल करीम खां सारख्या अभिजात गवयाची तालीम लाभली होती. ही प्रियशिष्या पुढे थोरल्या हिराबाईंच्या मृत्यूनंतर अब्दुल करीमखांची प्रियसखी, भार्या व सचिव झाली. हे जोडपे बडोदे सोडून मिरजेस येऊन राहिले.

अशा रीतीने आई व बडील अशा दोन्ही परंपरांतून घरंदाज संगीताचे रक्त या मुलांच्या अंगात खेळत होते. घरात रात्रंदिवस संगीताचे सत्र चालत होते. त्याचे संस्कार अवोधतः मुलांवर होत होते. त्यातून अब्दुल करीम खांनी सुरेशबाबूला लहानपणीच कायदेशीर तालीम सुरू केली. वयाच्या सोळाव्या वर्षी सुरेशबाबूची तयारी स्वतंत्रपणे गाण्याइतकी झाली होती. धाकटा कृष्णराव तर इतका उपजत गुण घेऊन आला होता की वयाच्या चवथ्या वर्षी तो विकट तानांची लीलया सरगम करत असे. अब्दुल करीम खां आपल्या जाहीर जलशात अभिमानाने छोट्या कृष्णरावाचा सरगमचा



कार्यक्रम ठेवत असत.

चंपूताईला सुद्धा लहानपणापासून गाण्याचेच ध्यान लागले होते. गाणे ऐकले की त्याची ती नकल करत असे. हाती येईल ते ओंडके घेऊन तंत्रोन्मासारखे वाजवत असे. पण तिला कोणी गाणे शिकवी ना, शिकू देई ना.


मुलींनी गाणे कुलीनांचा रिवाज नसल्यामुळे तारावाई चंपूताईला गाणे शिकू देत नव्हत्या. आपल्या मुलीने खूप शिकावे, डॉक्टर व्हावे, समाजात प्रतिष्ठितपणे जगावे, अशी त्यांची आकांक्षा होती. म्हणून त्यांनी चंपूताईला शाळेत घातले. मुलींनी गाणे शिकणे अब्दुल करीम खांनाही पसंत नव्हते. म्हणून त्यांनी मुलांना शिकवले तसे मुलींना कधी शिकवले नाही. मारून मुटकून चंपूताई पुण्याच्या हुजुरपागा शाळेत सातवीपर्यंत शिकली.

त्या सुमारास तारावाईचा अब्दुल करीम खांशी येवनाव झाला व त्यांनी पाचही मुलांना घेऊन १९१८ साली मुंबईस स्वतंत्र विन्हाड घाटले. तारावाईंनी खांसाहेबांना सोडून वेगळे राहणे बरोबर असो की चूक असो, हिरावाईंना व धाकट्या दोन बहिणींना ते फार उपकारक झाले. त्या खांसाहेबांजवळ राहिल्या असत्या तर मुलींना गाणे शिकता आले नसते. वेगळे झाल्यावरही तारावाई चंपूला गाणे शिकवण्यास मुलीच उत्सुक नव्हत्या. पण ही मुलगी गाण्यात मोठे नाव कमावील असे भागवत ज्योतिषी बुवांनी सांगितल्यावरून चंपूताईला गाणे शिकवण्याकडे तारावाईंचा कल झुकला.

आरंभी घरच्या घरीच सुरेशबाबूकडून तालीम सुरू झाली. चंपूला गाण्यात गती आहे हे मग तारावाईंच्या लक्षात आले व बहीण-भावाच्या नात्यात शिकण्यापेक्षा खेळणे भांडणे अधिक म्हणून बाहेरच्या गुरूचा शोध सुरू झाला. प्रथम काही महिने महंमद खांची शिकवणी लावली. पण लहानपणापासून जे अभिजात गायन चंपूताईच्या मनात भरले होते ते महंमदखांकडून मिळेलना. म्हणून ती शिकवणी बंद झाली.

लवकरच त्यांना बहीदखांसारखा मातब्बर गायक गुरू म्हणून लाभला. १९१८ ते १९२२ अशी चार वर्षे त्यांना बहीदखांकडून कसून तालीम मिळाली. त्यात हिरावाईंच्या गाण्याचा पाया पक्का झाला. अविश्रांत रियाज करून त्यांनी गळ्यात सूर कमावला. आणि मग त्यांनी गाण्याचा व्यवसाय सुरू केला. व्यवसायाला लागल्यावरही बहीद खां मुंबईत असतील तेव्हा त्यांच्याकडून शिकणे बरीच वर्षे चालू होते.

हिरावाईंचे पहिले जाहीर गाणे त्यांच्या वयाच्या सोळाव्या वर्षी मुंबईत झाले. तेही गांधर्व महाविद्यालयाच्या सुप्रतिष्ठित गान-मंचावर. १९२१ सालच्या डिसेंबर महिन्यात पंडित विष्णु दिगंबर पलुसकरांनी एक संगीत परिषद भरवली होती. या उदयोन्मुख गायिकेचे नाव त्यांनी ऐकले होते आणि ही गुणी मुलगी रसिकांच्या पुढे यावी अशी त्यांची इच्छा होती. म्हणून त्यांनी तारावाईला गळ घालून हिरावाईला गायला नेले.



हिरावाईंचा अल्प परिचय ९९



पटदीप हा अनोखा राग मोठ्या तयारीने व सुरेल माधुर्याने गाऊन हिरावाईंनी सभा गाजवली. पण त्या वेळी त्या वहीदखांच्या गंडाबंद शिष्या होत्या आणि तयारी पूर्ण झाल्याशिवाय बाहेर गायचे नाही अशी वहीदखांची ताकीद होती. या कार्यक्रमाने ती मोडली म्हणून ते नाराज झाले.


१९२२ साली शिकवणीचा करार पुरा झाल्यावर हिरावाई जाहीर कार्यक्रम करण्यास मोकळ्या झाल्या. तशा त्या वयाच्या तेराव्या वर्षापासून सुरेशबाबूंबरोबर बाहेर गाऊ लागल्या होत्या. पण ते कधी मधी व बरेचसे खाजगी बैठकीत. या भावड्यांनी व्यवसायात उतरणे त्यांच्या कलागुणांमुळे जितके स्वाभाविक होते तितकेच आर्थिक अडचणींमुळे आवश्यक झाले होते. मुंबईसारख्या महानगरात सहा माणसांचा संसार चालवायचा होता आणि उपजीविकेचे दुसरे काहीही साधन हाती नव्हते. मुख्यतः याच हेतूने तारावाईंनी १९२१ साली 'नूतन संगीत विद्यालय' सुरू केले होते. त्यात स्वतः तारावाई व सुरेशबाबूंच्या मागोमाग हिरावाईही मुलांना शिकवू लागल्या होत्या. त्यात जेमतेम पोट्यापुरती वेगमी होत होती.

थोड्याच अवधीत नवोदित गायिका म्हणून हिरावाईंचा चांगला जम बसला. ठिकठिकाणची बोलावणी येऊ लागली. वयाच्या सतराव्या वर्षी आकारू लागलेली यशाची चढती कमान पुढे पन्नास वर्षे टिकून राहिली.

१९२४ साली हिरावाईंनी एक ऐतिहासिक महत्त्वाचा विक्रम केला. त्यांनी तिकिटें लावून आपल्या गायनाचा जलसा केला. तोपर्यंत कोणी धनिकाने व संस्थेने सुपारी द्यायची व मिळेल ती विदागी घेऊन कलावंताने गायचे अशी प्रथा होती. अब्दुल करीम खाँ सारख्या काही नामवंत पुरुष कलाकारांनी ही प्रथा मागे टाकून, तिकिटार सार्वजनिक कार्यक्रम करण्याचा उपक्रम केला होता. परंतु एका स्त्रीने असा जाहीर कार्यक्रम करण्याचा हा पहिलाच विक्रम होता. हा जलसा पुण्यातील आर्यभूषण थिएटरात झाला.

याआधी १९२३ साली हिज मास्टर्स व्हॉइस कंपनीने हिरावाईंच्या गाण्याची पहिली ध्वनिमुद्रिका काढली होती. तिच्यात 'जया अंतरी भगवंत' हे भजन होते. पाटोपाठ 'सखी मोरी रुमझुम' चीजेची ध्वनिमुद्रिका निघाली. ह्या ध्वनिमुद्रिका इतक्या लोकप्रिय झाल्या की पुढे हिज मास्टर्स व्हॉइस, ओडियन व कोलंबिया या ग्रामोफोन कंपन्यांनी त्यांच्या गाण्यांच्या ध्वनिमुद्रिका काढण्याचा घोषा लावला. रागदारी बंदिशी, नाट्यगीते, ठुमऱ्या, भजने, सुगम गीते, वगैरे मिळून त्यांच्या सुमारे पावणे दोनशे ध्वनिमुद्रिका निघाल्या आहेत.

१९२८ साली मुंबईत आकाशवाणी केंद्र सुरू झाले. तेव्हापासून आकाशवाणीवर हिरावाईंच्या कार्यक्रमांची रीघ लागली. मुंबई, कलकत्ता, लखनौ, दिल्ली, वगैरे देशातील






सर्व प्रमुख आकाशवाणी केंद्रांवर हिरावाईचे कार्यक्रम पुढील चालीस वर्षे होत राहिले. आणि आता त्यांनी गाणे सोडले असले तरी अजूनही ठिकठिकाणच्या आकाशवाणी केंद्रांवरून त्यांची गाणी ऐकू येतात.

कार्यक्रमांच्या निमित्ताने देशभर हिरावाईचा संचार झाला. लाखो रसिकांनी त्यांचे गाणे समक्ष ऐकले. तथापि ध्वनिमुद्रिका व आकाशवाणी यांनी त्यांचे गाणे घरोघर पोचवले. उपवनी गात कोकिला, राधेकृष्ण बोल, जमुना के तीर, ब्रिजलाला गडे, असाचि घावत येई मोहना, सखे मी मुरारी वनी पाहिला, अशी त्यांची किती तरी लढवाळ गाणी जनमानसात ठाण देऊन बसली. त्यांची दोन चार गाणी कधी गुण-गुणली नाहीत असे माणूस संबंध महाराष्ट्रात मागल्या पिढीत तरी सापडले नसते.

महाराष्ट्राच्या बाहेर हिरावाईची कीर्ती पसरली ती मुख्यतः १९३७ नंतर. त्या वर्षी कलकत्त्याला भूपेन्द्र बाबू घोषांनी एक अखिल भारतीय संगीत परिषद भरवली होती. परिषदेत गाण्यासाठी केसरवाई केरकरांच्या शिफारसीने हिरावाईच्या गाण्याचे अमाप कौतुक झाले आणि पुढच्याही वर्षी तेथील परिषदेत गाण्याचे त्यांना आमंत्रण आले. या दोन परिषदांनी हिरावाईंना अखिल भारतीय कलावंतांचा दर्जा मिळवून दिला. तेथून देशभरच्या संगीत सभांची आमंत्रणे त्यांना येत गेली. १९४१ साली पडदा नशीन पंजाबी मुलुखात जालंदरच्या वार्षिक संगीत संमेलनात गाणाऱ्या त्या पहिल्या स्त्री कलाकार होत्या.

हिरावाईंनी १९२२ साली संगीत व्यवसायात पाऊल टाकले तेव्हा फेंक्याजखीं, अब्दुल करीम खीं, रामकृष्णबुवा वझे, भास्करबुवा वखले, अशा बुजुर्गींचा जमाना होता. ओंकारनाथ, विनायकबुवा पटवर्धन, नारायणराव व्यास, बालगंधर्व, सवाई गंधर्व, असे तरुण तेजस्वी तारे चमकत होते. स्त्री-कलाकारांमध्ये केसरवाई केरकर, लक्ष्मी बाई जाधव, ताराबाई शिरोडकर, इंदिरा वाडकर ह्या महाराष्ट्रातील आणि सिद्धेश्वरी देवी, रसूलन बाई, गोहरजान, आदि उत्तरेतील ज्येष्ठ गायिका आघाडीवर होत्या. शिवाय अख्तराबाई फैजावादी, रोशन आरा, गंगूबाई हनगल, आदि गायिकांची वाटचाल हिरावाईंच्या आगेमागे होती. हिरावाईंनी व्यवसायांत इतक्या झपाट्याने प्रगती केली की लवकरच त्यांनी बहुतेक गायिकांना मागे टाकले. मध्ये संबंध एका पिढीचा काळ असा येऊन गेला की त्यांच्या तोलाची दुसरी गायिका देशात नव्हती.


पन्नास वर्षे संबंध देशभर हिरावाईंना जितकी लोकप्रियता लाभली तितकी दुसऱ्या कोणा गायकाला लाभली नसेल. महाराष्ट्रात अशीच लोकप्रियता लाभली होती ती त्यांच्या आधी त्यांचे वडील अब्दुल करीम खीं यांना. ह्या लोकप्रियतेचे अनेक पदर होते. तिच्यात जसे त्यांच्या कलेचे कौतुक होते तसे त्यांच्या शालीन व्यक्तित्वाविषयीचा आदर व प्रेमही होते. समाजाच्या सर्व थरात त्या प्रिय होत्या. त्यांच्या चाहत्यात राजे



महाराजे होते तसे सामान्य जनही होते. बुद्धिवंत होते तसे अडाणी खेडुतही होते. भिन्न अभिरुचीच्या आबालवृद्ध स्त्रीपुरुषांचा त्यांच्यावर लोभ जडला होता. हजारो रसिकांची त्यांच्यावर भावडी श्रद्धा होती. एरव्ही देवदर्शन नाकारणाऱ्या बंदीनाथच्या पुजाऱ्याने त्यांचे नाव ऐकताच त्यांना गाभाऱ्याचे दार उघडून देणे, कोणी खेडबळाने मालकाला मुलगा व्हावा म्हणून देवाला हिरावाईचे गाणे ऐकवण्याचा नवस करणे, ही त्यांच्या अपाठ लोकप्रियतेची हृद्य उदाहरणे आहेत.

मधला काही काळ हिरावाई रंगभूमीच्या नादी लागल्या होत्या. मगठी रंगभूमीच्या सुवर्ण युगाचा तो उत्तरार्थ होता. बालगंधर्वांच्या गाण्यांची हिरावाईवर मोहिनी पडली होती. त्यांची नाटके पाहून हिरावाईंना रंगभूमीचे आकर्षण वाटणे स्वाभाविक होते. त्यातच मुंबईला बरीच वर्षे गंधर्व कंपनीच्या विन्हाडाचा शेजार लाभला; त्याचाही मनावर संस्कार झाला. भास्करबुवा बखले, गोविंदराव टेंबे, गणपतराव बोडस, आदि श्रेष्ठ कलावंतांचे घरी येणे-जाणे होते. मुलींना नाटकात घालण्याबद्दल कोणी तारावाईंना आग्रह करत होते. टेंबे व बोडस तर 'सम्राट संगीत मंडळी' नावाची नवी नाटक मंडळी काढण्याचा प्रस्ताव तारावाईंपुढे मांडू लागले. तो प्रस्ताव फिसकटला पण ती कल्पना तारावाईंच्या मनात रुजली. नाटक मंडळ्यांना तेव्हा उत्पन्नही चांगले होत असे. त्यावर नजर ठेवून तारावाईंनी स्वतःची नाटक मंडळी काढण्याचा घाट घातला. त्यांच्या 'नूतन संगीत विद्यालया'ची 'नाट्यशाखा' म्हणून नवी नाटक मंडळी सुरू केली. आपल्या पाच मुलांवर नट म्हणून तारावाईंचा भर होता. पहिले नाटक घेतले ते 'संशय कल्लोळ.' त्याचा पहिला प्रयोग पुण्यातील फिलोस्फर थिएटरात १९२९ साली झाला. त्यात आश्विनशेट व रेवती ह्या मुख्य भूमिका सुरेशबाबू व कमलाबाई यांनी केल्या होत्या. आपल्या गाण्यात कदाचित व्यत्यय येईल या भीतीने हिरावाईंनी त्यात भूमिका केली नाही. तथापि रेवतीकडील गाण्याच्या जलशात त्या गायल्या.

पण हिरावाई नाटकापासून फार काळ दूर राहू शकल्या नाहीत. त्याच वर्षी नाट्यशाखेने 'सौमद्र' घेतले. पहिला प्रयोग ५ सप्टेंबर १९२९ रोजी मुंबईला बॉंबे थिएटरात झाला. हिरावाई सुभद्रा झाल्या. 'सौमद्रा'तील ही सहावी नामवंत सुभद्रा. मग हिरावाईंनी स्वतःला नाटकात झोकून दिले. पुढील चार वर्षात आठ नऊ नाटके नाट्यशाखेने केली. त्या सर्वात नायिकेची भूमिका हिरावाईंकडे. शिवाय सुरेशबाबू, कमलाबाई व सरस्वतीबाईही भूमिका करत. इतर भूमिकांसाठी त्या वेळचे नाबाजलेले नट घेतले जात. या नाटकांमध्ये संशयकल्लोळ, सौमद्र, पुण्यप्रभाव व विद्याहरण ही जुनी नाटके होती तशी स. अ. शुक्लांचे 'साध्वी मीराबाई', ना. सी. फडक्यांचे 'युगांतर', मामा बरेकरांचे 'जागती ज्योत', कमलनूरकरांचे 'स्त्री पुरुष' ही नवी नाटके प्रथमच रंगभूमीवर येत होती.





पण रंगभूमी हिरावाईना मानवली नाही. डाव अंगावर आला. गाण्यात त्यांनी कितीही 'बन्स मोअर' घेतले तरी अभिनयात त्या कमी पडत होत्या. इतर नाटक मंडळ्यातील बालगंधर्व, दीनानाथ, नानासाहेब फाटक, केशवराव दाते, या रथी-महार-थींच्या तोडीचे नट हिरावाईच्या नाट्यशाखेत नव्हते. त्यामुळे लोकप्रियतेचा भर लवकर ओसरला. त्यातच जुन्या नाटकांनी उत्पन्न बरे दिले, पण नवी नाटके तोट्यात आली. 'जागती ज्योत' व 'स्त्री-पुरुष' या नाटकांनी तर कर्जाचा डोंगर डोक्यावर लादला. १९३३ मध्ये 'नाट्यशाखा' बंद करावी लागली. नव्वद माणसांचा खर्च चालवणे अशक्य झाले होते.


कर्जापोटी एक मोठे संकट हिरावाईपुढे उभे झाले. कोटकर व वागळे या भागीदारांनी, व्यवस्थापक सावंतांच्या सल्लामसलतीने, 'नाट्यशाखे'च्या व्यवहारात हिरावाईंशी लबाडी केली. तिकिटांचे सगळे उत्पन्न परस्पर स्विघात घालून, चाळीस हजारोंचे कर्ज दाखवले. त्यापैकी अर्ध्या रकमेच्या वसुलीनिमित्त नाट्यशाखेची सर्व मालमत्ता जप्त केली. उरलेल्या रकमेसाठी न्यायालयात दावा लावला. हिरावाईंची पुरती नाचकरी करण्यासाठी त्यांनी नादारी घ्यावी असाही अर्ज केला.

हिरावाई डगमगल्या नाहीत. त्यांचे मनोधैर्य व बाणेदारपणा या प्रसंगी कसाला लागले. 'नादारी घेता का ?' म्हणून न्यायाधीशाने विचारले तेव्हा त्यांनी स्पष्ट नकार दिला 'कर्ज कसे फेडणार ?' या प्रश्नाला त्यांनी सडेतोड उत्तर दिले, "नाटक कंपनी बंद झाली असली तरी माझ्या गळ्यातलं गाणं तर गेलं नाही. गावोगाव हिंडून जलसे करीन व कर्ज फेडीन."

आणि हिरावाईंनी तथोरा हाती घेतला. गावोगाव जलसे करून त्यांनी चार दोन वर्षांत कर्ज फेडले.

पुन्हा तोंडाला रंग फासायचा नाही, असा हिरावाईंनी निश्चय केला होता. परंतु १९४३ साली मुंबई साहित्य संघाने मराठी रंगभूमीचा शताब्दी महोत्सव केला तेव्हा डॉ. भालेरावानी मिनतवारीने तो मोडायला लावला. २२ एप्रिल १९४४ रोजी साहित्य संघाच्या 'सौभद्र'मध्ये बालगंधर्वांबरोबर (अर्जुन) हिरावाईंनी सुभद्रेची भूमिका केली. पुढे तर हिरावाईंचा भाऊ कृष्णराव याने कंत्राटदारी पद्धतीवर नटसंच उभा केला व 'सौभद्र', 'विद्याहरण', 'एकच प्याला' वगैरे जुनी नाटके घेऊन १९४७ ते १९५३ या सहा वर्षांत दैरे काढले. त्यात हिरावाईंनी नायिकांच्या भूमिका केल्या. पुढे १९६५ पर्यंत त्या नाटकात तुरळक भूमिका करत होत्या.

'नाट्यशाखा' बंद झाल्यावर १९३४ ते १९३८ या चार वर्षांत हिरावाईंनी चित्रपटातही भूमिका केल्या. प्रथम मो. ग. रांगेकर इटून वसल्यामुळे त्यांच्या 'सुवर्णमंदिर' या चित्रपटात, नंतर बाबूराव पेंटरांच्या 'प्रतिभा' मध्ये, नंतर रवीन्द्र





चित्रच्या 'संत जनाबाई' मध्ये, या व्यवसायात द्रव्यप्राप्ती बरी झाली; पण कमलाबाईंना जसे चित्रपटात यश लाभले तसे हिराबाईंना मिळाले नाही. त्यांचे तिन्ही चित्रपट पडले. शेवटी पु. रा. भिडे यांनी हिराबाईंच्या ललत' रागावर एक अडीच तासांचा गीतपट काढला. त्यात हिराबाईंची काही इतर पदेही होती. पण तो प्रकाशात कधी आलाच नाही.

रंगभूमीच्या व चित्रपटाच्या व्यवसायात गुंतलेल्या असतानाही हिराबाईंचे गाणे बंद झाले नाही. त्यात थोडी ढिलाई आली असली तरी कार्यक्रम करणे सुरूच राहिले. १९७३ पर्यंत त्या गात होत्या. १९४९ साली त्या गाण्यांच्या जलशांसाठी आफ्रिकेचा दौरा करून आल्या. त्यांनी बरोबर नेलेल्या संचात नर्तक व जादूगारही होते. दोन्यात तोटा सोसला पण पैसे कमावण्यासाठी संगीताचा दर्जा घसरू दिला नाही.

हिराबाईंच्या जन्मापासून त्यांच्या आयुष्याला वळण लावले ते ताराबाईंनी. त्यांनीच हिराबाईंना घडवले असे म्हणता येईल. ताराबाई फार कर्तव्यगार होत्या. अब्दुल करीम खाँचा सर्व व्यवहार त्याच सांभाळत असत. त्यांच्यापासून वेगळे झाल्यावर त्यांनी हिंमतीने पाचही मुलांना वाढवले, शिकवले, व्यवसायाला लावले. मुलांचे सर्व व्यवसाय व्यवहार त्या दक्षतेने सांभाळत असत. आयुष्यभर त्यांची मुलांसाठी बडपड चालली होती. हिराबाईंना त्यांनी गाणे शिकविले नाही; पण गुरू त्यांनीच शोधले. हिराबाईंकडून त्यांनी मानेवर खडा ठेवून रियाज करून घेतला. गाण्यात जरा कुठे चुकले तर त्या लगेच चूक दाखवून देत. कार्यक्रमांसाठी होणाऱ्या प्रवासात त्या हिराबाईंची पाठ राखण करत असत. अब्दुल करीम खाँपासून वेगळे झाल्यावर तीन वर्षांच्या आत त्यांनी मुलांना उपजीविकेला लावण्यासाठी मुंबईत नूतन संगीत विद्यालय काढले. पुढे नाट्यशाळा त्यांनीच उभी केली व नाटकांच्या व्यवहारात त्या जातीने लक्ष घालत. २० ऑक्टोबर १९४६ रोजी त्या वारल्या.

हिराबाईंना घडविण्यात ताराबाईंनंतर क्रम लागतो. सुरेशबाबूंचा. तेच हिराबाईंचे संगीतातील पहिले गुरू. अब्दुल करीम खाँच्या गायकीचा हिराबाईंवर संस्कार झाला तो सुरेशबाबूंकडून. या दोघा बहीण-भावांच्या वयात फक्त तीन वर्षांचे अंतर होते. वाळपणापासूनचा हा संवंगडी पुढे संगीत, रंगभूमी व चित्रपट या व्यवसायातही सोबत करत राहिला. आरंभीच्या काळात ही भावंडे मिळून जलसे करत असत. या दोघांनी कमलाबाई व सरस्वतीबाई या धाकट्या बहिणींनाही संगीतात तयार केले व आपल्या बरोबर रंगभूमी व चित्रपट व्यवसायातही पुढे आणले. १५ फेब्रुवारी १९५३ रोजी सुरेशबाबूंचे निधन झाले.

अब्दुल करीम खाँ वडील असूनही त्यांचा हिराबाईंच्या आयुष्याला काही उपयोग झाला नाही. मुलींना गाणे शिकवायचे नाही असा त्यांचा दंडक होता. त्यामुळे सुरेश-



वाचूंना जसे त्यांच्याकडून गाणे मिळाले तसे हिरावाईंना मिळाले नाही. वयाच्या तेराव्या वर्षापर्यंत, म्हणजे गाणे शिकायला लागण्यापूर्वी, त्यांच्या कोवळ्या मनावर खांसाहवांच्या गाण्याचा अयोध संस्कार झाला असेल तेवढाच. पुढे तारावाईंनी मुंबईला वेगळे विन्हाड थाटल्यावर, १९३७ साली खांसाहवांना, तामीळनाडूतील एका लहानशा रेल्वे स्टेशनवर, एकाकरी अवस्थेत मरण येईपर्यंत मुलांशी त्यांची भेट होऊ शकली नाही. तथापि खांसाहवांकडे हिरावाईंचे हृदय ओढ घेत होते आणि आजतागायत हिरावाईंच्या मनात खांसाहवांविषयी आदर आहे. गुरुजनांविषयी आदर हा हिरावाईंचा स्वभाव आहे. म्हणून त्यांच्या मनात वहीद खांनाही मानाचे स्थान आहे.

हिरावाईंच्या जीवनात नितांत प्रेमाचे व आदराचे स्थान होऊन बसलेली आणखी एक व्यक्ती म्हणजे माणिकचंद गांधी. सोलापूरच्या या उमद्या व्यक्तित्वाच्या रसिक धनिकाशी हिरावाईंचा १९२४ साली गांधर्व विवाह झाला. दोन वर्षांनी हिरावाईंना मुलगी झाली; पण ती दोन तीन दिवसातच मेली. १९२८ साली त्यांना मुलगा झाला. तो गुरुनाथ ऊर्फ बाबा. माणिकचंदांनी हिरावाईंचा कलेतील गौरव व प्रतिष्ठा लक्षात घेऊन त्यांना सन्मानाने वागवले. कधीही त्यांना एकेरी हाक मारली नाही पण १९२९ साली नाटकात काम करण्यावरून त्यांचे तीव्र मतभेद झाले. माणिकचंदांचा विरोध डावलून हिरावाईं रंगभूमीवर आल्या. त्यामुळे काही काळ पति-पत्नीमध्ये दुरावा उत्पन्न झाला. पण हिरावाईंची नाटके बंद झाल्यावर पुन्हा दिलजमाई झाली. माणिकचंदांच्या उतार वयात हिरावाईं त्यांची काठी झाल्या. त्यांची दृष्टी गेली. त्यामुळे जेनांच्या तीर्थस्थानांची यात्रा करण्याची त्यांची इच्छा अपुरी राहिली त्यांच्या त्या अपंग अवस्थेत हिरावाईं, आपल्या वडील सवतीसह, त्यांना या यात्रेला घेऊन गेल्या. १९७९ साली त्यांच्या देहावसानापर्यंत हिरावाईंनी पतिव्रता धर्माने त्यांची साथ केली.

तारावाई, सुरेशबाबू [REDACTED] यांच्या निधनानंतर सर्व कुटुंबाची जबाबदारी हिरावाईंवर पडली आणि ती त्यांनी आईच्या ममतेने व समर्थपणे पार पाडली. स्वतःची व भावंडांची मिळून २०-२५ माणसे कुटुंबात आहेत. त्यांची शिक्षणे, लग्ने, वगैरे सर्व सोपस्कार हिरावाईंनी व्यवस्थित केले.

आता हिरावाईं कृतकृत्य आहेत. वयाची ८० वर्षे पुरी होताहेत. सर्व शक्ती क्षीण झाल्या आहेत. पण सार्थ जीवन जगल्याचे समाधान त्यांच्या मुद्रेवर दिसते. मनाने त्या शांत व तृप्त आहेत. त्यांच्या 'स्वरविलास' बंगल्यात दोनच पिकली पाने. त्या स्वतः व कमलाबाई. बाकी घर, मुलगा, सून, भाचरे, नातवंडे या हिरव्या पानांनी गजबजलेले. या फुलत्या प्रपंचाकडे परतीरी लागलेल्या डोळ्यांनी निलेंप कोंतुकाने पाहत काळ कंठत आहेत.









॥ अंतरा ॥

[illegible]

## भजन

ताल—कैहरवा [ मात्रा ४ ]

राधेकृष्ण बोल मुखसे । राधेकृष्ण बोल तेरो क्या लगोगा मोल ॥ ध्रु० ॥  
 हाथ पाव नहीं हिलना । दसवीस कोस नहीं चलना । कुल गिरे गाठ नहीं छुटना ।  
 तेरे मनकी गुंडी खोल । तेरो क्या लगोगा मोल ॥ १ ॥  
 कौल बचन दे आया । इस मायाने मन लुभाया । उस मायाने घेर गिराया ।  
 उस ठगनीका पह्ना छोड । तेरो क्या लगोगा मोल ॥ २ ॥

नी नी सा रे	सा नी सा नी ध नी प ध	म प ध नी रे सा नी	ध नी ध प म म प गु	रे ५
- ० ० - ०	० ० ० ० ० ० ०	० ० ० ० ० ० - ०	० ० ० ० ० ० ० -	- ०
रा धे कृष्ण	बो . . ल मुखसे .	. . रा . धे कृष्ण	बो . . . ल मुखसे	.
+	१	१	१	१
म गु रे गु	सा ५ सा ध सा रे गु	रे ५ म गु रे गु रे	सा सा नी नी नी सा	सा रे सा नी सा नी
- ० ० - ०	० ० ० ० ० ० ०	- ० ० ० ० ० ० ०	- ० ० ० ० ० ० ०	० ० ० ०
रा धे कृष्ण	बो . ल ते . रो .	. . क्या ल ने . गा	मो ल क्या ल ने गा	मो . . . ल
+	१	१	+	

॥ अंतरा ? ॥

स	०	ह
स	१	मे
ग	०	गा
रे	१	ने
म	०	ला
ग	०	का
५	०	२
रे	१	३







## ॥ अंतरा ॥

म ध नी सो -	म ध सो रे' नी ध ध ध ध ध प	प ध सो' नी ध प ध
के वी मि छे त्या ७	ज गी . . मा . न्य ता . अ वि न य त्या व री ७	ती . . . वा . .
+	१	१
[ ध सो रे' सो नी ध ]	म प ग् रे सा सा सा सो' सो -	नी सो' नी ध ५ सो नी
[ ती . . वा . ]	क प तु ता . कु ल क ल . कि नी ७	नी ० ठ री ती १
१	३	३
ध प म प म	म प ध प प ध नी सो' म प ग् रे	
० ० ० ० ०		
वि ती ज री स ७	दा . . चा . . र सो . . डो . नी .	
	१	३
	+	+



993

## ॥ अंतरा १ ॥

ग म ध	प ध प नी ध प प	ऽ म् प नी ध प ग ग् -
भा .	ग ला मु के . . ला	. अ स शी . ल . दे . वा
	१ +	१ +
रे ग म् ग ग्	ग सा रे सा ग म्	ध प म् ध प म ऽ ग ऽ म्
. . . . .	. . . . .	. . . . .
१	ज म	वि ला . . . . रा . न
	+	+
ग ग् म् ग ऽ रे	सा सा ऽ सा	नी सा रे सा नी ऽ सा ग ग्
१	मे वा . दी	ने . . ची . +
१	१ +	१ +
प प म् प नी ध प प	रे ग म् ग ग्	ग म् प म् ग ऽ प
- . . . .	१	१
गो ड मा . . . नु . नी	वे . . . . .	से . . . वा . ही
	१	१ +

॥ अंतरा २ ॥

११५





नंदलाला नाचरे नाचरे ब्रिजलाला । नाद बन्सरीचा पायी बांधीति वाळा ॥ धू ॥  
नयन मनोहर त धननीळा थांबू नको चल नाचरे नाचरे । झाले वेडी मी बघ राधा ।  
काय सांगू सख्याना । काय जादू केलीत शामा । एकदाच चल नाचरे नाचरे ॥ १ ॥

५	प	प	म	प	ध	प	म	ग	रे	नी	नी	सा	सा	५	रे	रे	५	ग	ग	म	प	म	ग	रे	ग	सा	सा
०	-	०	०	०	०	०	०	०	०	०	०	०	०	०	०	०	०	०	०	०	०	०	०	०	०	०	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	

५ पुन्हा नंदलाला नाचरे नाचरे ब्रिजलाला ही ओळ म्हणावी

५	प	प	म	प	ध	प	म	ग	रे	नी	नी	सा	सा	५	रे	रे	५	ग	ग	म	प	म	ग	रे	ग	सा	सा
०	-	०	०	०	०	०	०	०	०	०	०	०	०	०	०	०	०	०	०	०	०	०	०	०	०	०	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	

५	प	प	म	प	ध	प	म	ग	रे	नी	नी	सा	सा	५	रे	रे	५	ग	ग	म	प	म	ग	रे	ग	सा	सा
०	-	०	०	०	०	०	०	०	०	०	०	०	०	०	०	०	०	०	०	०	०	०	०	०	०	०	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	
१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	१	

५ रे रे रे रे ग म ग रे सा ५	सा रे ग रे रे ग म ग रे	प म
१ पा यी बां . . . धी ते .	वा . . . ला . . . +	१

## ॥ अंतरा ॥

प प प नी सो नी प नी प म ग रे	५ प प नी सो नी प नी प म ग	प म म ५ म ग ५ रे
१ न य न म . . . नो . . . हर	१ त घ न . . . ती . . . ला	१
रे रे ५ सा . . . नी सा रे म प म प ग म	५ प प ध प म ग म प ध सो	
१ थां बू न को . . . चल	१ ना च रे . . . +	
नी ध प म ग म ध प म ध प	५ प नी प, प नी प प म ग रे	ग सा नी सा रे
१ ना . . . च रे . . .	१ झा . . . ले . . . वे . . . +	मी . . . व . घ . रा . +







## ॥ अंतरा ॥

[illegible]



होरी खेलो मोसे नंद । नंदलाला आबो आबो । वो तो संग लीये  
सब ग्याल बाल । आबो आबो ॥ अंतरा ॥ केसर रंग मै डारुंगी तुमपर ।  
और मण्डुंगी गुलाल लाल । आबो आबो आबो ॥ १ ॥

[illegible]



## पद ( राग— पटदीप )

ताल : अध्या त्रिताल [ ८ मात्रा ]

ही कोण मधुरानना । अंगना विमल लोचने दीपवी तारांगणा ॥ अंतरा ॥  
 संगीत लहरी निर्मोनी ल्या । करिते विहारा ही हंसीका ।  
 हृदयीं भावना मधुर संवेदना ॥ १ ॥

नी  
 प नी सा रे' सा ध प म ध प प गु म प  
 ही . . . को ण . म . धु . रा . न  
 +

सा ५ सा रे' सा नी ध नी सा ५ गु म ५ रे सा -  
 ना . . . ३ . . . . . ओ . . . . . ग ना  
 १ + ७

म  
 सा गु म गु रे' सा नी सा गु म प नी सा रे' सा रे' सा नी ध नी ध म प नी सा रे' म ध प प गु म प सा -  
 विमल लो . च ने दीप बीता . रांग णा . . . . . म . धु . रा . न ना  
 १ ३ + ७ १ + ७







॥ अंतरा ॥

[illegible]





॥ अंतरा ॥

[illegible]

परिशिष्ट ४

काही निवडक जाहिराती

पुणे नूतन संगीत विद्यालयातर्फे

गुरुवार ता. १६-१०-२४ रोजी

पुणे-नूतन आर्यभूषण थिएटरांत

गायन-वादनाचा जलसा

बामोडेनमध्वे मुख्याध्यक्ष पेंतलेल्या रेकाईस्मूकें देवळ महाराष्ट्रांतच नव्हे तर अखिल हिंदुस्थानांत कंठमाधुर्य व गायन-शास्त्रनिपुणता याबद्दल प्रसिद्ध पादलेल्या नूतन संगीत विद्यालयातील संशिक्षक भिसेस हिराबाई बडोदेकर व श्री. सुरेश बाबु यांचा गायन-वादनाचा जलसा पुणे नूतन आर्यभूषण थिएटरांत कारच घाटानें होणार आहे रासिकानीं ही संधि दवई नये.

म्यानेजर नूतन संगीत विद्यालय, पुणे.

फक्त एकच जलसा.

सौ. हिराबाई बडोदेकर यांच्या

गायन-वादनाचा जलसा

शुक्रवार तारीख १५/१०/२६ रोजी रात्री ९॥ वाजतां

किर्लोस्कर थिएटरमध्ये होईल

म्यानेजर—श्री. वाय. के. डकर.



शेवटचे खेळ ]

॥श्रीदत्तप्रसन्न॥

[ शेवटचे खेळ

(गायनहिरा) सौ. हिराबाई बडोदकर

—यांची—

नाट्यशास्त्रा) नूतन संगीत विद्यालय (नाट्यशास्त्रा

—पु णें कि लो स्क् र थि ए ट रां त—

गुरुवार ता. ८-९-३२ रात्री ८॥ वाजतां  
प्रसिद्ध कादंबरीकार प्रो. ना. सी. फडकेकृत

संगीत ] यु गां त र [नवा खेळ

शुक्रवार ता. ९/९/३२ रात्री ८॥ वाजतां

डायरेक्टर  
के.एम.हर्बाकर)

सौ भ द्र

( जनरल मॅनेजर  
व्ही.के. परचुरे

तिकिटें किलोस्कर थिएटरांत दररोज  
सकाळीं ८ ते १० व दुपारी २ ते ६ पर्यंत विकत मिळतील.

रेकार्डस्वर घेतलेलें



पहिलेंच

संगीत मराठी

नाटक



शंभरावी मुलगी

या नाटिकेंत सौ. दुर्गाबाई खोटे, सौ. हिराबाई बडोदेकर,  
सौ. कमलाबाई बडोदेकर, श्री. लोंढे वर्गरे सुप्रसिद्ध  
नट नटीनी कामे केली आहेत.

रुबी रेकॉर्ड कंपनी, फोर्ट, मुंबई

